

ALY
680

جوابہرات



920.54
S 13 J

6228

جواہرات

جواہر لال نہرو کو کشمیر کا نذرانہ عقیدت

کمال احمد صدیقی

ادارہ ادبیات سرینگر کشمیر

جلد حقوق بنام
بیگم شاہدہ کمال

شاہدہ

پہلی بار : ایک ہزار
قیمت : پانچ روپے

ملنے کے پتے

- (۱) مکتبہ جامعہ لیسٹڈ جامعہ عمر نئی دہلی
- (۲) ادارہ ادبیات ما ریڈیو انس روڈ سرینگر (کشمیر)

"یہ تھا وہ شخص جس نے اپنے دل کی گہرائیوں
 سے ہندوستان اور ہندوستان کے عوام کو
 چاہا اور اس کے عوض اُسے ہندوستان کے
 لوگوں کی بے پایاں محبت ملی اور وہ اس پر
 جان چھڑکتے تھے۔"

ترتیب

وصیت، جواہر لال نہرو

مضامین:

کمال احمد صدیقی

راجندر سنگھ بیدی

عبد القادر سروری

ڈاکٹر سید عابد حسین

نند لال دآئل

ظ، انصاری

رام رتن پرہار

سید میر قاسم

تر لوچن دت

غلام محمد صادق

ڈاکٹر کرن سنگھ

جواہر پارے

جواہرات

تاریخی تاریخیں

۲۷ مئی کو پہلگام میں نیشنل کیڈٹ کور کا ایک کل ہند تربیتی کیمپ
 تھا اور اس کے بارے میں ایک دستاویزی پروگرام بنانے کا کام میرے
 سپرو کیا گیا۔ کئی روز سے سرینگر میں گرمی پڑ رہی تھی، اس لئے دو
 روز پہلگام میں کام کرنے کا خیال بھی بڑا خوش کن تھا۔ ۲۷ مئی کی
 سہ پہر کو جب پہلگام پہنچا تو راستے کی ہلکی سی بوندا باندی نے مینہ کی
 صورت اختیار کر لی تھی۔ اسی کی وجہ سے کچھ دیر بھی ہو گئی تھی۔ جیب
 سے اتر کر جیسے ہی کیمپ میں داخل ہوا تو کرنل بلیر سنگھ نے میجر جرنل
 ویریندر سنگھ سے تعارف کرایا اور انہوں نے جن الفاظ کے ساتھ
 غیر مقدم کیا وہ بڑے عجیب سے معلوم ہوئے۔ انہوں نے کہا —

”بڑی خوشی ہوئی آپ سے مل کر، لیکن ہماری ملاقات ایک بڑے المیہ کے سلیے میں ہو رہی ہے۔“ ایک لمحہ کو خیال آیا کہ شاید جنرل کا اشارہ موسم کی طرف ہے۔ یعنی بارش کی وجہ سے ہم سب خیموں میں قید رہیں گے۔ لیکن پھر یہ خیال مفلحہ خیز معلوم ہوا۔ ظاہر ہے یہ کوئی بڑا المیہ نہیں ہو سکتا۔ شاید جنرل نے بھی میرے چہرے سے بھانپ لیا۔ کہنے لگے۔ ”شاید آپ کو بھی پتہ نہیں۔ مجھے بھی ابھی ابھی یہیں پہنچ کر یہ منحوس خبر ملی ہے۔“ میں نے پوچھا۔ کون سی خبر۔؟

”پنڈت نہرو گزر گئے۔“

پنڈت نہرو گزر گئے! میں نے سنا اور دماغ سُن ہو گیا۔ کوئی بات میری سمجھ میں نہیں آئی۔ ہاں پنڈت نہرو کی بہت سی تصویریں سینما کی ریل کی طرح میری نظروں کے سامنے سے گزرنے لگیں۔ ان میں بہت سی تصویریں کشمیر کی تھیں۔ کیونکہ میں چودہ پندرہ سال سے یہاں ہوں، اور یہاں ان کو قریب اور دُور سے، ہر بار جب وہ یہاں آئے تو دیکھا۔ پنڈت نہرو کی ایک وہ تصویر بھی اس میں تھی، جب وہ وزیراعظم نہیں تھے۔ اس وقت میں لکھنؤ یونیورسٹی میں طالب علم تھا اور طلباء کی ایک کل ہند تنظیم کے سرکردہ اراکین میں سے تھا۔ پنڈت جی نوجوانوں کے محبوب رہنما تھے۔ ہم لوگوں نے انہیں یونیورسٹی آنے کی دعوت دی، جو انہوں نے قبول کی۔ ان کی انقلابی

تقریر آج بھی کانوں میں گونج رہی ہے۔ اس تقریر میں انہوں نے ملکی اور غیر ملکی مسائل کو کچھ اس طرح بیان کیا کہ ہر بات "جگ ٹا پزل" کے ٹکڑوں کی طرح اپنی جگہ پر بیٹھتی گئی اور ایک مکمل تصویر سامنے آ گئی۔ ہندوستان کی، اور ساری دنیا کی۔ جلد ہی پنڈت جی انڈونیشیا جا رہے تھے۔ اس لئے قدرتی طور سے ان کے ذہن پر وہاں کے بارے میں بہت سے خیالات تھے جو انہوں نے کچھ اس طرح پیش کئے، جیسے وہ کوئی بیان نہیں دے رہے ہیں بلکہ ساتھ ساتھ خود بھی سوچ رہے ہیں۔

اس سانحہ کی اطلاع سے کچھ دیر کے لئے تو جیسے سکتہ سا ہو گیا جب ذرا حواس درست ہوئے تو میں نے واپس سرنگر جانے کے لئے اجازت چاہی۔ سب نے روکنا چاہا، لیکن میرے لئے روکنا ممکن نہیں تھا۔

ریڈیو اسٹیشن پہنچا تو ڈیوٹی روم میں صدر رادھا کرشنن کی آواز گونج رہی تھی۔ وہ پنڈت جی کو شردھا نجلی پیش کر رہے تھے۔ معلوم ہوا کہ اسٹیشن ڈائریکٹر ابھی ابھی گئے ہیں اور میرے لئے ہدایت چھوڑ گئے ہیں کہ آتے ہی اُن سے ملوں۔ اُن سے جا کے ملا تو پروگراموں کے بارے میں انہوں نے کچھ ہدایتیں دیں۔ گھر پہنچا تو رشو (بیگم کمال) اور بچے منتظر تھے۔ سیما، آصف اور رانی

نے ایک ساتھ کہا۔ "چاچا نہرو امر ہو گئے۔ اب وہ یہاں نہیں آئیں گے؟" میں نے کہا۔ نہیں، اب نہیں آئیں گے۔ سیمانے کہا۔ "اب چاچا نہرو کا اور آپ کا جلوس بھی نہیں نکلے گا" میں نے کہا۔ نہیں! بچوں کے لئے پنڈت جی کا ہر جلوس، ان کا اور میرا مشترکہ جلوس ہوتا تھا۔ ریڈیو کے ایک طرف پر تپ پارک ہے اور دوسری طرف میرا فلیٹ ہے جس کی چار کھڑکیاں سڑک کی طرف کھلتی ہیں اور اسی سڑک پر سے پنڈت جی کا ہر جلوس گزرا ہے۔ شاید یہ اتفاق ہو (یا محض اتفاق نہ ہو) کہ ۱۹۵۷ء سے جب بھی پنڈت جی کشمیر آئے، ان کے استقبال اور ان کی مختلف مصروفیات کو ریڈیو کے لئے ریکارڈ کرنے اور پروگرام تیار کرنے کی ذمہ داری میرے سپرد کی جاتی تھی۔ چنانچہ جلوس میں پنڈت جی کی گاڑی سے فوراً آگے کی گاڑی میں، یا جلوس کی پہلی گاڑی میں، میں ہوتا تھا۔ محلے بلکہ پر محلے کی خواتین پنڈت جی کی آمد کے روز میرے مکان پر قبضہ کر لیتی تھیں۔ کسی نے بچوں سے کہہ دیا کہ وہ دیکھو تہاں بے ڈیڑی کا جلوس۔ جب میں گھر آیا تو نیچے بہت خوش تھے کہ انہوں نے میرا جلوس دیکھا۔ اور میرے ساتھ ساتھ انہوں نے چاچا نہرو کو بھی دیکھا۔ اس کی بھی انہیں خوشی تھی، لیکن زیادہ خوشی مجھے جلوس میں دیکھ کر ہوئی۔ میں نے انہیں بتایا کہ چاچا نہرو

کون ہیں۔ میں نے اُنہیں بہت کچھ بتایا۔ وہ باتیں جو اُن کی سمجھ میں آئیں، ایسی باتیں بھی جو شاید ان کی سمجھ میں نہیں بھی آئیں۔ حکومت کیا ہوتی ہے، وزیراعظم کا کیا مقام ہوتا ہے، بچے ابھی ان اُلجھنوں کو نہیں سمجھتے۔ وہ سپاہی کو بڑا آدمی سمجھتے ہیں۔ اس سے بڑا آدمی پائلٹ کو سمجھتے ہیں۔ اور پائلٹ سے بھی بڑا آدمی ڈرائیور کو سمجھتے ہیں۔ البتہ چاچا نہرو پر اس کیلئے کا اطلاق نہیں ہوتا تھا۔ اس کی کئی وجہیں تھیں۔ ایک تو یہ کہ ان کے پاس ہوائی جہاز بھی تھا اور وہ اس میں بیٹھ کر دلی سے آتے تھے۔ پھر وہ ریڈیو سنسی روڈ سے ہو کر صرف اس لئے گزرتے تھے کہ بچے اُن کا جلوس دیکھ سکیں۔

ساری رات نیند نہیں آئی۔ صبح ہوتے آنکھ لگی تو اس سے پہلے کچھ شعر موزوں ہو چکے تھے جو نو بجے دفتر جا کے براڈ کاسٹ کے لئے دے دئے۔ شہر میں ہر طرف سے ماتمی جلوس سینہ کو بی کرتے لال چوک کی طرف آنے لگے۔ میرے ذمہ یہ کام ہوا کہ ان جلوسوں کی صوتی تصویریں ریکارڈ کروں اور پھر لال چوک میں ہونے والے ماتمی جلسے کی کارروائی ریکارڈ کر کے شام کے لئے ریڈیو رپورٹ مرتب کروں۔ اس جلسے میں جناب سید میر قاسم، جناب گردھاری لال ڈوگرہ، جناب محمد شفیع قریشی، جناب تریلوچن دت اور بہت سے دوسرے معروف اور غیر معروف لوگوں نے پنڈت نہرو کو خراج عقیدت پیش کئے۔ شہر میں اور بھی کئی جلسے

ہوئے جن میں مختلف سیاسی نظریے رکھنے والے لوگوں نے پنڈت نہرو کی قومی اور بین الاقوامی خدمات کا ذکر کیا اور ان کو شردھانجلی پیش کی ان میں جناب محی الدین قرہ کی تقریر ایک یادگار تقریر تھی۔ اچھے مقرر اکثر ایسے موقعوں پر ناکام ہو جاتے ہیں۔ کیونکہ خطابت ان کو لے ڈوبتی ہے۔ جناب محی الدین قرہ نے ایک ٹھیس لگے ہوئے دل کی بات، ایک ٹھیس لگے ہوئے دل کی زبان سے کہی۔ یہی وجہ ہے کہ ان کی تقریر نے دلوں کو چھوا۔ صدر ریاست ڈاکٹر کرن سنگھ اور وزیراعظم جناب غلام محمد صادق مرحوم رہنما کے تیئں اپنی پُر خلوص عقیدتوں کا اظہار اپنے نشری پیغامات میں کر کے جہاز سے نئی دلی جا چکے تھے جہاں انہیں مرحوم رہنما کی آخری رسوم میں حاضری دینا تھی۔ پنڈت نہرو کے سب سے پرانے ساتھی اور سب سے بڑے عاشق جناب شیخ محمد عبداللہ اس وقت پاکستان میں تھے۔ پنڈت جی کی اچانک وفات سے جو صدمہ ہوا، اس کا تصور کرنا کچھ ایسا مشکل نہیں۔ ریڈیو نے خبروں کے لئے دنیا کے دور دراز علاقوں تک کو ایک دوسرے سے ملحق کر دیا ہے۔ پاکستان تو اسی برصغیر کا ایک حصہ ہے۔ جناب شیخ محمد عبداللہ کو جو صدمہ پنڈت جی کی وفات سے پہنچا، اس کی خبریں ریڈیو سے یہاں پہنچیں۔ یہ بھی معلوم ہوا کہ وہ اپنے تمام پروگرام منسوخ کر کے خاص جہاز سے پاکستان کے وزیر خارجہ کے ساتھ نئی دلی پہنچ رہے ہیں جہاں وہ

پنڈت جی کی آخری رسوم میں شرکت کریں گے۔ ہر جگہ ریڈیو سے لوگ پنڈت جی کے آخری سفر پر تبصرہ سن رہے تھے۔ شیخ صاحب کی حیثیت نہرو گھرانے کے افراد کی سی تھی اور جو صدمہ انہیں ہوا، اس کا ذکر بار بار ریڈیو کے مبصر کر رہے تھے۔

سہ پہر کو اسٹوڈیو زجا کے لال چوک کے جلسے کی ریکارڈنگ ایڈٹ کر کے اور ریڈیو رپورٹ کے لئے مسودہ دینے کے بعد اپنے کمرے میں آیا اور رات کے لئے فیچر لکھنے بیٹھا۔ شام کو اسٹیشن ڈائریکٹر نے بلا کر کہا کہ عزاداری کے دنوں میں روز صبح پنڈت جی کے بارے میں ایک تقریر ہوگی اور یہ روز رات کو یا صبح مجھے لکھنا ہوگی۔ ظاہر ہے اس زمانے میں اتنی مہلت بھی نہیں تھی کہ پنڈت جی کی تصنیفات پر نظر ڈالی جاسکے۔ رات کو دیر سے گھر آنا ہوتا تھا اور پھر اتنا تھکا ہوتا تھا کہ کچھ لکھنا پڑھنا ممکن نہیں ہوتا تھا۔ صبح پانچ بجے، الارم سے آنکھ کھلتی تھی اور لکھنے بیٹھ جاتا تھا۔ چھ بجے تک تقریر کا مسودہ تیار ہو جاتا تھا۔ ریشو بڑی باقاعدگی سے، آدھ گھنٹے میں چھپراسی کے آنے سے پہلے اس کی نقل تیار کر کے ایک فائل میں رکھ لیتی تھیں۔ یہ کتاب جو آپ کے ہاتھوں میں ہے، اس کی بنیاد یہی فائل ہے۔ کیونکہ انہوں نے ضد شروع کی کہ ان تقریروں کو پنڈت جی کے تئیں خراج عقیدت کے طور پر کتاب کے روپ میں

شائع کر دیا جائے۔

پنڈت جی کی استھیاں سرنگر آئیں تو ہوائی اڈہ اور ہوائی اڈے سے راج گڑھ تک کا راستہ انسانوں کا ٹھانٹھیں مارتا سمندر بن گیا تھا۔ کشمیر میں پنڈت نہرو کا یہ آخری جلوس تھا۔ اور یقیناً کشمیر میں یہ اُن کا سب سے بڑا جلوس تھا۔ اس جلوس کی ایک بڑی خصوصیت یہ بھی تھی کہ اس کو اس طرح سرکاری طور پر منظم نہیں کیا گیا تھا جس طرح پچھلے جلوس منظم کئے جاتے تھے۔ اسٹیشن ڈائریکٹر نے فیصلہ کیا کہ استھیاں کے ہوائی اڈے پر پہنچنے اور ہوائی اڈے سے راج گڑھ تک ان کے لئے جلے جانے کا آنکھوں دیکھا حال رواں تبصرے کی صورت میں نشر ہو۔ ہوائی اڈے لال چوک اور راج گڑھ میں براڈ کاسٹ کے لئے مرکز مقرر ہوئے۔ طے یہ ہوا کہ رواں تبصرہ ریڈیو کے اہلکار ہی کریں گے۔ اگرچہ کچھ لوگ ایک آدھ بار پہلے بھی جلوسوں پر کنٹرولی کر چکے تھے، لیکن جسے پیشہ ور کنٹریٹر کہا جاسکے، ایسا ہم میں سے کوئی نہیں تھا۔ چاولہ صاحب (اسٹیشن ڈائریکٹر) پروگرام کے آدھی ہیں، براڈ کاسٹ کی نزاکتوں کو نہ صرف اچھی طرح سمجھتے ہیں بلکہ پروگراموں کی ترتیب اور پیش کش میں تخلیقی حصہ لیتے ہیں، اس لئے اکثر ان کا منصب بھی پروگراموں کے سلسلے میں ان کی جراتِ زندانہ کا گلا نہیں گھونٹ سکتا۔ اپنے ماتحتوں کے بارے میں انہیں خاصی خوش فہمیاں ہیں

اور انہیں خوش فہمیوں کی بنا پر وہ ایسا بارگراں سوئپ دیتے ہیں جو
 بظاہر صلاحیت سے کچھ زیادہ کا مطالبہ کرتا ہے، لیکن شرم یہ آپڑتی
 ہے کہ انکار کیا کریں۔ یہ عجیب بات ہے کہ جو اندازے وہ خوش فہمی کی
 بنا پر لگاتے ہیں وہ کبھی غلط نہیں ثابت ہوتے۔ کنسٹری میرے لئے
 پہلا تجربہ تھا اور اس بات کا بھی احساس تھا کہ سب سے مشکل جگہ
 ہوائی اڈہ ہے، لیکن میں نے اپنے لئے ہوائی اڈہ مانگا۔ خود چاولہ صاحب
 ادنیٰ (باہر کے براڈ کاسٹ) کے انچارج تھے۔ قیصر قلندر کو اور مجھے
 اردو میں حال بیان کرنا تھا اور سوم ناتھ سادھو کو آخر میں خلاصہ
 کشمیری میں دینا تھا۔ جہاز کے آنے سے کچھ دیر پہلے تک کوئی منٹ
 تک قیصر نے بڑی سلامت روی کے ساتھ آنکھوں دیکھا حال بتایا۔
 مائیکروفون میرے حوالے کیا گیا تو ایسا معلوم ہوا کہ پاؤں تلے سے زمین
 کھسک رہی ہے۔ لیکن یہ کیفیت ایک لمحہ سے زیادہ نہیں رہی۔ جو
 دیکھ رہا تھا، بتانا شروع کیا۔ پھر پنڈت جی کے پچھلے دوروں کے منظر
 نظر کے سامنے آکھڑے ہوئے۔ آج کی خاموشی اور پچھلے منظروں کی گونج
 دونوں میں بڑا تضاد تھا۔ لیکن کوئی ایسا تضاد بھی نہیں تھا۔ وہ پنڈت
 نہرو کا استقبال تھا اور یہ ان کی استھیوں کو تعظیم۔ مجھے رونا ذرا
 مشکل ہی سے آتا ہے، لیکن ایک جگہ گلا رندھ گیا اور رو پڑا۔ جلدی
 ہی دوسری جگہ سے مائیکروفون قیصر نے سنبھال لیا۔

استھیوں کا کلش لے کر دلی سے صادق صاحب آئے تھے جناب
 مرزا محمد افضل بیگ کو شیخ محمد عبداللہ صاحب نے خاص طور سے اسی
 جہاز سے سرنگر بھیجا تھا کہ وہ استھیوں کو یہاں تعظیم پیش کریں۔
 جناب محی الدین قرہ اور ان کی طرح مختلف سیاسی عقیدوں سے تعلق
 رکھنے والے لوگوں نے نہایت ادب اور احترام کے ساتھ پنڈت جی کے
 ”پھولوں کے کلش پر پھول چڑھائے۔ یہ بڑا دل خواش منظر تھا اور
 اس کو دوبارہ بیان کرنا بڑا مشکل ہے۔ روال تبصرہ نشر ہونے کے ساتھ
 ساتھ ریکارڈ بھی کر لیا گیا تھا۔ اس ریکارڈ کو سن کر ایک رپورٹ بنانے
 کی کوشش کی۔ لیکن یہ تفصیلی رپورٹ بھی تشنہ معلوم ہوئی۔ ریکارڈ
 سنا تو معلوم ہوا کہ دوسرے استھیوں بشیر بیٹ، میر غلام رسول نازکی
 پران کشور اور علی محمد لون نے شہر کے مرکزوں سے بہت صاف
 سقا تبصرہ نشر کیا۔ یہ استھیوں کا جلوس تھا، رنگا رنگ پروگرام
 نہیں تھا۔ لیکن کسی رنگا رنگ پروگرام پر بھی ایسا تبصرہ نہیں ہو سکتا
 تھا۔ کیونکہ پنڈت ہنرو کی ہمہ گیر شخصیت ہر ایک کے لئے پرکشش
 تھی اور ہر ایک کے پاس ان کے بارے میں کہنے کے لئے کوئی نئی
 بات تھی۔ اس لئے جملوں تک کی تکرار یہاں نہیں تھی۔

پنڈت ہنرو کو یوں تو ساری دنیا نے خراج عقیدت پیش کیا
 لیکن اس سلسلے میں ڈاکٹر سرو پلے، دادھا کرشن اور ڈاکٹر ذاکر حسین

کی تقریریں یادگار ہیں۔ ڈاکٹر رادھا کرشنن کی وہ تقریر جو پنڈت
نہرو کے انتقال کے روز نشر ہوئی۔ اور ڈاکٹر ذاکر حسین کی وہ دونوں
تقریریں، جو انہوں نے رام لیلا میدان دہلی اور الہ آباد میں کستھوں
کے سنگم پسر د آب کرنے کے بعد کیں

جناب نند لال چاؤلہ نے اس کتاب کی ترتیب کے سلسلے میں ذاتی
دلیچسپی لی اور نہ صرف مفید مشورے دئے بلکہ سہولتیں بھی فراہم
کیں جس کا اعتراف شکریہ کے ساتھ کرتا ہوں۔ میں اُن سب بزرگوں
اور احباب کا بھی شکر گزار ہوں جن کے مضامین اس کتاب میں شامل
ہیں۔

جواہر لال نہرو کو یہ کشمیر کا خراج عقیدت ہے اگرچہ نامکمل ہے
اس کتاب کو اسی نظر سے دیکھنا مناسب ہوگا۔

کمال

ریزیڈنسی روڈ سرینگر (کشمیر)

۱۲ جون ۱۹۴۶ء

۱۹۶۱ء

وہیت

جواہر لال نمر و

”مجھے بھارت کے لوگوں کا اتنا پیار حاصل ہوا ہے کہ میرے لئے اس کے ایک قلیل حصے کی ادائیگی بھی ممکن نہیں اور درحقیقت محبت جیسی قیمتی چیز کی قیمت ادا کی بھی نہیں جاسکتی۔ میں اپنے آپ کو اس محبت کے بوجھ تلے دبا ہوا پاتا ہوں اور محض یہ توقع کر سکتا ہوں کہ اپنی زندگی کے باقی دنوں میں اپنے ملک کے لوگوں کی محبت کے نااہل ثابت نہیں ہوں گا۔ میں اپنے بے شمار ساتھیوں کا اس سے بھی زیادہ ممنون ہوں جن کے ساتھ میں بڑی بڑی ذمہ داریوں پر شریک کار رہا ہوں اور ان ذمہ داریوں کو نبھانے کے دوران میں کامیابیوں اور ناکامیوں کے احساس میں بھی ان کا حصہ دار رہا ہوں۔“

میں پوری سنجیدگی کے ساتھ اپنی اس خواہش کا اعلان کرنا چاہتا ہوں کہ میری موت کے بعد کسی قسم کی مذہبی رسوم نہ مارا کی جائیں۔ میرا اس قسم کی رسوم میں اعتقاد نہیں اور رسوم کے طور پر بھی انہیں تسلیم کرنا یہاں کاری اور اپنے آپ کو اور دوسروں کو دھوکہ دینے کی کوشش کے برابر ہو گا۔

میں چاہتا ہوں کہ موت کے بعد میرے جسم کو جلایا جائے اگر میں کسی غیر ملک میں مرجاؤں تو میرے جسم کو وہیں جلایا جائے اور میری استھیاں الہ آباد بھیج دی جائیں۔ اور ان کا مٹھی بھر حصہ گنگا ندی میں بہا دیا جائے۔ میری استھیاں کا کوئی حصہ باقی یا محفوظ نہیں رکھا جائے۔

جہاں تک میرا تعلق ہے۔ الہ آباد میں گنگا میں پھول پر واہ کرنے کی میری خواہش کی کوئی مذہبی اہمیت نہیں۔ الہ آباد میں بچپن سے ہی مجھے گنگا اور جمناسے لگاؤ رہا ہے۔ اور میری عمر میں اضلاع کے ساتھ ساتھ یہ لگاؤ اور بھی پختہ ہوتا رہا ہے۔ میں نے مختلف موصموں میں ان ندیوں کی ترنگوں کو دیکھا ہے اور صدیوں سے ان سے جو تاریخ قصے کہانیاں اور گیت اور سنگیت وابستہ ہو گئے ہیں اُن پر غور و فکر کیا ہے۔ گنگا ندی بھارت کے لوگوں کو خاص طور پر پیاری ہے۔ بھارت میں مختلف نسلوں کے لوگوں کی آباد کاری، بھارت کی اُمیدوں اور اس کے اندیشوں اور اس

کی فتوحات اور شکستوں کی کہانی گنگا کے سینے میں چھپی ہوئی ہے۔ یہ ندی بھارت کی قدیم تہذیب و ثقافت کی علامت ہے یہ مجھے ہمالیہ کی وادیوں اور برف سے ڈھکی چوٹیوں کی جن سے مجھے بے پناہ پیار ہے اور ان وسیع اور زرخیز میدانوں کی جہاں میں نے زندگی کے کام کا آغاز کیا یاد دلاتی ہے۔ گنگا ندی کا تصور میرے ذہن میں ہمیشہ یہ رہا ہے کہ یہ بھارت کے ماضی کی علامت ہے جو زمانہ حال میں سے گذرتی ہوئی مستقبل کے مہان ساگر کی طرف بہہ رہی ہے۔ اگرچہ میں نے ماضی کی بہت سی روایات و رسوم کو ترک کر دیا ہے۔ اور میری زبردست خواہش ہے کہ بھارت کو ان تمام بندھنوں سے نجات حاصل ہو جو اس کے بہت سے لوگوں پر بوجھ بنے ہوئے ہیں، ان کے پھولنے پھلنے میں رکاوٹ پیدا کرتے ہیں اور ان میں نفاق پیدا کرنے کا موجب بنتے ہیں۔ تاہم میں ماضی سے اپنا رشتہ بالکل ہی نہیں توڑ لینا چاہتا۔ مجھے اپنے عظیم ورثے پر فخر ہے اور مجھے اس امر کا احساس ہے کہ میں بھی بھارت کے دوسرے لوگوں کی طرح اس زنجیر کی ایک کڑی ہوں جس کا ایک سرا بھارت کی قدیم ترین تاریخ تک پہنچتا ہے۔ اس بندھن کو میں توڑنا نہیں چاہتا کیونکہ میں اس کی قدر کرتا ہوں اور یہ میرے اندر امنگیں اور دلوںے پیدا کرتا ہے۔ بھارت کے ثقافتی ورثے کے تئیں آخری عقیدت کے

طور پر میں یہ درخواست کر رہا ہوں کہ میری مٹھی بھرا استھیاں
 الہ آباد کے مقام پر گنگا میں بہا دی جائیں تاکہ وہ اس مہان ساگر
 میں مل جائیں جو بھارت کے ساحل کو چھو رہا ہے۔ میری استھیوں
 کا بیشتر حصہ ہوائی جہاز کے ذریعے ان کھیتوں میں بکھیر دیا جائے
 جہاں بھارت کے کسان محنت و مشقت کرتے ہیں تاکہ وہ بھارت
 کی مٹی میں مل کر بھارت ہی کا ناقابل تمیز جزو بن جائیں۔“

جواہر لال نہرو کی یاد میں

کمال احمد صدیقی

را

جواہر لال ہندو اپنی ذات میں ایک انجن تھے۔ جواہر لال ہندو
ایک فرد واحد کا نہیں۔ ایک قوم کے ۴۵ کروڑ دلوں کی دھڑکن کا
نام تھا۔ یہ انجن اور ۴۵ کروڑ دلوں کی یہ دھڑکن مضحل ہو گئی ہے۔ ہر
آنکھ غم ہے۔ ہر دل بجھا ہوا ہے۔ ہر گلا رندھا ہوا ہے۔ ہم جواہر لال
کا ماتم نہیں کر رہے ہیں۔ ہم اپنی ان تمناؤں کا ماتم کر رہے ہیں۔ جن
کی تکمیل ان کے ہاتھوں سے ہوئی اور ہم اپنی ان تمناؤں کا ماتم
کر رہے ہیں جو ابھی پوری نہیں ہوئی ہیں اور جن کی تکمیل ایسا معلوم
ہوتا ہے۔ صرف جواہر لال کے ہاتھوں ممکن تھی۔ جواہر لال ہندو کا
ہم سے بچھڑ جانا ہمارے ہی زندگی کا نہیں تاریخ کا ایک سانحہ ہے
باہر والوں ہی کے لئے نہیں خود ہمارے لئے بھی جواہر لال ہندوستان

تھے۔ آپ کی زندگی نئے ہندوستان کی تاریخ ہے۔ تاریخ کا ایک باب۔ ایک سنہری باب۔ کیسے کہیں۔ کس زبان سے کہیں۔ کس دل سے کہیں کہ یہ باب ختم ہوا۔ دنیا کو جواہر لال نہرو اس لئے عزیز تھے کہ انہوں نے سرد اور گرم جنگ سے گھرائی ہوئی دنیا کو اٹھی جنگ کی تباہی سے محفوظ رکھا۔ محکوم ملکوں کو جواہر لال نہرو اس لئے عزیز تھے کہ وہ نوآبادیاتی راج کی مخالفت اور محکوم ملکوں کی آزادی کی حمایت میں بے باک تھے۔ ہم کو جواہر لال نہرو اس لئے عزیز تھے کہ وہ ہماری زندگی تھے۔ ہماری زندگی کا وہ حقد جو بہترین ہے ماضی اور حال کے ہندوستان کی بہترین روایات اور اہل ہند کی تمناؤں اور خواہوں کا ایک پیکر بنایا جائے۔ تو وہ جواہر لال نہرو کی شخصیت ہے۔ جواہر لال نہرو جمہوریت کے جنم داتا ہی نہیں اُس کے پالن مار بھی تھے۔ آج ہندوستان دنیا کی سب سے بڑی جمہوریہ ہے تو اس وجہ سے کہ جواہر لال نہرو جمہوریت پرستوں میں سب سے بڑے جمہوریت پرست تھے جس لگن اور سرگرمی سے آپ نے تحریک آزادی میں کام کیا اُسی لگن اور سرگرمی سے آپ نے آزادی کے فائدے ایک ایک ہندوستانی تک پہنچانے کے لئے اور مساوی حصہ پہنچانے کے لئے کام کیا۔ یہ بہت بڑا کام تھا اور یہ صرف جمہوری نظام میں ہی ممکن ہے اس لئے جواہر لال نہرو نے ہندوستان کو دنیا کی سب سے بڑی جمہوریہ بنانے کے لئے جدوجہد شروع کی۔ یہ

ایک حقیقت ہے۔ ہندوستان میں جمہوری اداروں کا قیام جواہر لال نہرو کا مرہونِ منت ہے۔ کیونکہ آزادی کے بعد عوام نے اپنی مرضی سے اپنے انتخاب سے حکومت کی باگ ڈور ان کے حوالے کر دی۔ حکومت کی ذمہ داریاں سنبھالتے ہی جواہر لال نہرو نے خود کو عوام کی مرضی کا پابند کر دیا۔ کیونکہ ان کی نظر تاریخ پر تھی۔ جس کا سب سے بڑا سبق یہ ہے کہ اقتدار بدعنوانی کی ترغیب دیتا ہے اور مکمل اقتدار مکمل بدعنوانی کی طرف لے جاتا ہے۔ جواہر لال نے اپنی ساری قوت بدعنوانی اور بدعنوانی کے امکانات کو ختم کرنے کے لئے استعمال کی اور پارلیمنٹ کو ایک مؤثر ادارہ بنایا۔ اگر ایسا ہوا کہ کوئی اطلاع انہوں نے پارلیمنٹ سے پیش کرنے سے پہلے کسی سوال کے جواب میں اخبار نویسوں کو دیدی اور اس پر ایوان کے کسی ممبر نے اعتراض کیا تو جواز اور تاویل پیش کرنے کے بجائے آپ نے ہمیشہ معذرت کی ہے۔ ایسے سبھی موقعوں پر ہمیشہ جواہر لال نہرو نے معذرت کی ہے۔ وزیر خارجہ کی حیثیت سے آپ کے کئی نائب اور پارلیمانی سیکرٹری تھے۔ لیکن آپ ہمیشہ کوشش کرتے تھے کہ پارلیمنٹ کے اجلاس میں شریک ہوں اور ایوان کی کارروائی میں حصہ لیں۔ آپ اس بات پر بھی نظر رکھتے تھے کہ دوسرے وزیر بھی ایسا ہی کرتے ہیں۔ یہ بڑی اہم بات ہے کیونکہ اس نے پارلیمنٹ کو مؤثر جمہوری ادارہ بنایا ہے۔ درنہ بہت

آسان بات تھی کہ پارلیمنٹ میں اُن کی پارٹی کی اکثریت تھی۔ اور
 اس اکثریت کی بناء پر حکومت کی بات منوائی جاسکتی تھی۔ لیکن
 آپ نے پارلیمنٹ کو محض ضابطے کی کاروائی کا ادارہ نہیں بننے دیا۔
 پارلیمنٹ کا قیام، ایک جمہوری ادارے، ایک باوقار جمہوری ادارے اور
 ایک موثر جمہوری ادارے کی حیثیت سے جواہر لال نہرو کے عظیم
 کارناموں میں سب سے زیادہ اہمیت رکھتا ہے۔ یہ محض ایک اتفاق نہیں
 کہ ۲۷ مئی کو جب جواہر لال نہرو نے ابدی نیند کے لئے آنکھیں بند کیں
 تو پارلیمنٹ کا اجلاس ہو رہا تھا اور یہ اجلاس اسی روز شروع ہوا
 تھا۔ یہ اجلاس انہیں کی خواہش پر طلب کیا گیا تھا۔ کل دن میں
 گیارہ بجے جب پارلیمنٹ کے دونوں ایوان الگ الگ ملے۔ تو یہ
 بڑا دردناک منظر تھا۔ اتنی بڑی پارلیمنٹ پر ایک جواہر لال نہرو
 کی غیر موجودگی چھائی ہوئی تھی۔ یہ ایک شخص کی کمی نہیں تھی۔ یہ ایک
 خلا تھا جو اس لئے اور بھی بڑا تھا کہ ایک جواہر لال نہرو نہیں تھے۔
 باقی سب ممبر موجود تھے۔ حکمران پارٹی اور حزب اختلاف کا فرق
 مٹ چکا تھا۔ سب اُداس تھے۔ سب کی آواز غم سے بھرائی
 ہوئی تھی۔ آنکھیں روئی روئی سی تھیں۔ آنسو پلکوں تک آتے
 تھے۔ کبھی ٹپک پڑتے تھے۔ کبھی رومال میں جذب ہو جاتے تھے۔ جہاں
 آنسو خشک ہو گئے تھے۔ وہاں بھی طغیانی تھی۔
 چار روز سے دُنیا کے بڑے بڑے مفکر، عالم، دانش ور

سیاست دان، اور عام آدمی۔ (سبھی جواہر لال نہرو کا ماتم کر رہے ہیں اور ان کے اوصاف کا ذکر کر رہے ہیں۔ بہت سے تاثرات ایک دوسرے سے ملتے ہوئے ہیں۔ بہت سے پہلوئے معلوم ہوتے ہیں۔ لیکن سب محسوس کرتے ہیں کہ ابھی اس عظیم شخصیت کے کسی بھی پہلو پر پوری طرح روشنی نہیں پڑی۔ غم اتنا تازہ ہے اور صدمہ اتنا شدید کہ جواہر لال کو عقیدت اور شردھا نجلی پیش کرتے ہوئے آپ کی خوبیوں کو اس طرح بیان کرنا کہ آپ کی شخصیت سے کسی حد تک انصاف ہو سکے۔ ممکن نہیں۔ یہ کام ان کے لئے تو اور بھی مشکل ہے جو آپ کے نزدیک تھے۔ غم کے بوجھ سے دلے ہوئے ذہن آکسوں سے تر آنکھیں اور رندھے ہوئے گلے جو شردھا نجلی پیش کر سکتے تھے وہ انہوں نے پیش کی۔

ہندوستان میں مختلف خیال مختلف سیاسی نظریے رکھنے والے لوگ ہیں۔ پارلیمنٹ انہیں کا آئینہ ہے۔ اپنے سیاسی اور نظریاتی اختلافات کے باوجود سب اس بات پر متفق تھے۔ کہ جواہر لال نہرو کا پچھڑ جانا ملک اور قوم کی سب سے بڑی محرومی ہے۔ مخالف بیچوں پر بیٹھنے والے ممبروں کے تاثرات خاص طور پر قابل ذکر ہیں۔ کمیونسٹ پارٹی کے ہیرن مکر جی نے کہا دنیا بھر میں سیاست میں کسی لیڈر کو عوام کا اتنا پیار نہیں ملا ہوگا۔ جنت جواہر لال نہرو کو ان کے ہم وطنوں سے ملا۔

سوئنٹر پارٹی کے پروفیسر رنگانے کہا۔ جواہر لال نہرو کی
وجہ سے ہی آج ہمارے ملک میں پارلیمانی جمہوریت کی بنیادیں
اتنی مضبوط ہوئی ہیں۔

جن سنگھ کے برج راج سنگھ نے کہا۔ جواہر لال نہرو
کی وفات سے اس عظیم ملک نے ایک عظیم فرزند کو کھویا ہے۔ آپ
دنیا کے لئے امن کے پیغام بھرتے تھے۔

نئے ہندوستان کا معمار۔ محکوم قوموں کا غم خوار اور
عالمی امن کا علمبردار۔ ہمارا یہ میر کارواں، مردِ راہِ داناں ہم سے
بچھڑ گیا۔ اس کے آدرش اس کے اصول ہمارے سامنے ہیں۔ ہم
اس کے آدرشوں کو زندہ رکھیں گے۔ تاکہ وہ ہمارے دلوں میں زندہ
رہے۔ ہم اس کے اصولوں کو زندہ رکھیں گے۔ تاکہ نیا ہندوستان
زندہ رہے۔ کیونکہ نیا ہندوستان اس کی سب سے بڑی یادگار ہے
جو اس نے اپنے لئے نہیں۔ ہمارے لئے بنائی۔ اور انسانوں
کے لئے بنائی۔ اور ہم اس یادگار کو اس کے نام سے منسوب
کرتے ہیں۔

(۲)

ان کے جاتے ہی یہ کیا ہو گئی گھر کی صورت
 نہ وہ دیوار کی صورت ہے نہ در کی صورت
 کشمیر جو اپنی شادابی اور اپنے رنگا رنگ نظاروں
 کے لئے مشہور ہے۔ آج اپنے محبوب راہنما جواہر لال نہرو کی
 جدائی کے غم میں سیاہ پوش ہے، ہر دل میں ٹیس ہے۔ ہر آنکھ میں
 آنسوؤں ہیں۔ یوں تو جواہر لال نہرو کی وفات کا صدمہ سارے
 ملک بلکہ ساری دنیا کو ہوا ہے۔ لیکن کشمیر کو نہرو سے اور نہرو کو
 کشمیر اور اہل کشمیر سے ایک قریبی تعلق تھا۔ ایک خاص تعلق تھا
 ایک والہانہ تعلق تھا۔ وہ تعلق تھا جو الفاظ بیان نہیں کر سکتے
 یہی وجہ ہے کہ آپ کی وفات سے جو صدمہ اہل کشمیر کو ہوا ہے

وہ بھی الفاظ بیان نہیں کر سکتے۔ کل سے کشمیر میں سائے دفتر اور سرکاری اور کاروباری ادارے بند ہیں۔ عمارتوں پر سیاہ پتلی چھنڈے ہیں۔ قومی پرچم سڑنگوں ہے۔ لوگوں کے بازوؤں پر سیاہ پٹیال ہیں ابھی پچھلے سال جب پنڈت جی کشمیر تشریف لائے تھے تو ہمیشہ کی طرح سارا شہر ان کے استقبال کے لئے امنڈ پڑا تھا۔ آج بھی ایسا معلوم ہوتا تھا کہ سارا شہر نالہ و شیون کرتا سڑکوں پر آگیا ہے۔

زندگی کیا ہے عناصر میں تاہور ترتیب

موت کیا ہے انہیں اجزا کا پریشان ہونا

عناصر میں یہ ترتیب مشکل سے پیدا ہوتی ہے اور پریشان تو یہ دیکھتے دیکھتے ہو جاتے ہیں جیسے آج وہ اجزا پریشان ہو گئے جن کا مجموعہ جواہر لال نہرو کی جسدِ خاکی تھی۔ جس کو آج راج گھاٹ میں سپردِ آتش کر دیا گیا اور جس کو خراجِ عقیدت پیش کر لے کے دنیا کی بڑی بڑی حکومتوں کے سربراہ یا ان کے نمایندے نئی دہلی آئے۔ جواہر لال نہرو کی شخصیت اس ملک پر ہی نہیں۔ اس صدی کی دنیا پر چھائی ہوئی تھی۔ آج سارا ملک ان کی وفات کا سوگ مناتا ہے۔ صرف ہندوستان نہیں بلکہ ساری دنیا کی حکومتوں کے پرچم سڑنگوں ہیں۔

آج جواہر لال نہرو اپنے جسمِ خاکی کے ساتھ دنیا میں

موجود نہیں ہیں تو دنیا کسی چیز کی کمی محسوس کر رہی ہے، وہ امریکی صدر ہوں۔ سوویت وزیراعظم ہوں۔ متحدہ عرب جمہوریہ کے صدر ہوں یا کشمیر کا ایک عام کسان۔ سب محسوس کرتے ہیں جیسے ان کی کوئی عزیز چیز کھو گئی ہے۔ اور اس عزیز چیز کے کھونے سے جیسے دنیا وہ نہیں رہی جو پہلے تھی۔

اُس بن جہان کچھ نظر آتا ہے اور ہی
گویا وہ آسمان نہیں — وہ زمین نہیں

جواہر لال نہرو اور ہندوستان۔ یہ دونوں نہ صرف ہمارے لئے، بلکہ ساری دنیا کے لئے ہم معنی تھے۔ جواہر لال نہرو کے بغیر ہندوستان کا تصور کرنا بھی ایک ناممکن سی بات ہے۔ ان کی شخصیت، جمہوریت، قومی یکجہتی، وطن اور اہل وطن کے وقار میں جاری و ساری ہے۔ یہ تصور انہیں کی دین ہے، کہ وطن زندہ ہے، تو قوم زندہ ہے اور قوم زندہ ہے تو ہم زندہ ہیں۔ جب تک جواہر لال نہرو موجود تھے۔ ہمیں یہ خیال نہیں آیا۔ آج ان کے جدا ہوتے ہی احساس ہوا کہ جواہر لال نہرو کے آدرش زندہ ہیں، تو وطن زندہ ہے وطن زندہ ہے تو قوم زندہ ہے اور قوم زندہ ہے تو ہم زندہ ہیں۔ جواہر لال نہرو کو خراج عقیدت پیش کرتے ہوئے کشمیر سے کنیا کماری تک آج لوگوں نے عہد کیا

ہے کہ وطن کو زندہ رکھنے کے لئے اور قوم کو زندہ رکھنے کے لئے ہم اُن آدرشوں کو زندہ رکھیں گے جو جواہر لال نہرو کو عزیز تھے۔ اس راستے پر چلیں گے جو نہرو کا راستہ ہے۔ یہ راستہ ہے امن کا، جمہوریت کا، صلح اور آشتی کا۔

غزالاں تم تو واقف ہو کہو مجنوں کے مرنے کی
دوانہ مر گیا آخر کو ویرانہ پہ کیا گذری

آج ہندوستان اس جواہر لال نہرو سے محروم ہو گیا ہے جس نے اپنی جوانی ملک کی جنگ آزادی کے لئے نذر کی اور آزادی کے حصول کے بعد اپنی باقی عمر اس ملک کی زندگی کو ایک نئی ترتیب دینے کے لئے وقف کی۔ آج دنیا اس جواہر لال سے محروم ہو چکی ہے۔ جس کو عرب ملکوں میں رسوا السلام یعنی امن کے قاصد کے نام سے یاد کیا جاتا ہے۔ یہ فیصلہ کرنا مشکل ہے جواہر لال نہرو کی جدائی کس کی محرومی زیادہ ہے۔ ہم اہل ہند کی یا دنیا کی۔ عظیم شخصیتیں عالمی شخصیتیں ہوتی ہیں۔ وہ ملک کی چار دیواری میں قید نہیں رہ سکتیں۔ وہ اپنے ملک کے لئے بھی ہوتی ہیں اور ساری دنیا کے لئے بھی۔ یہ معیار اگر صحیح ہے اور یقیناً صحیح ہے تو ہمارے محبوب رہنما جواہر لال نہرو اُن چند شخصیتوں میں سے تھے جو صدیوں کے انتظار کے بعد دنیا کو نصیب ہوتی ہیں۔ یہ ہماری خوش قسمتی تھی

کہ جواہر لال نہرو ہم میں پیدا ہوئے اور آج یہ دنیا کے مقابلے میں ہماری ہی زیادہ بد نصیبی ہے کہ آج وہ ہم میں نہیں ہیں۔

ہر اک مکان کو ہے مکین سے شرف اسد
مجنوں جو مر گیا ہے تو جنگل ادا س ہے

جواہر لال نہرو کی زندگی ایک اُن تھک کوشش تھی۔ ہندوستان کو اوپر اٹھانے کی۔ موت نے یہ زندگی۔ اور یہ روشنی ہم سے چھین لی ہے۔ لیکن ان کے آدرشوں اور اُن کے اصولوں کے چراغ محفوظ ہیں۔ ان کی زندگی کی روشنی ہم سے چھین گئی ہے لیکن ان کے آدرشوں کی روشنی کوئی ہم سے نہیں چھین سکتا۔ یہ وہ چراغ ہیں جنہیں کوئی آندھی گل نہیں کر سکتی۔ یہ وہ روشنی ہے جس پر کوئی تیرگی غالب نہیں آ سکتی۔ باوجود اس کے جواہر لال نہرو کا بتایا ہوا راستہ ہمارے سامنے ہے۔ باوجود اس کے جواہر لال نہرو کے اصول ہماری رہنمائی کے لئے موجود ہیں۔ یہ سانحہ قیامت سے کم نہیں ہے کہ موت کے لیے درد ہاتھوں نے جواہر لال کو ہم سے چھین لیا ہے :

(۳)

آرائشِ جمال سے فارغ نہیں ہمنوز
 پیش نظر ہے آئینہ دائم نقاب میں
 یہ دُنیا، یہ کائنات، ہمیشہ سنورتی رہتی ہے۔ صرف
 تبدیلی کافی نہیں ہے۔ تبدیلی وہ ہونا چاہیئے جو آگے لے جائے
 بہتر کی طرف لے جائے۔ یہ بصیرت تو بہتوں میں ہوگی لیکن اس
 بصیرت کو ملک و قوم کی ترقی کے لئے جواہر لال نہرو نے ہی
 استعمال کیا۔ قدیم ہندوستان میں جو کچھ بہتر رہا تھا۔ اس کو
 انہوں نے نئے ہندوستان کی بنیاد بنایا۔ لیکن نئے ہندوستان کے
 لئے انہوں نے جو قہر کے بنائے، جو نقشے بنائے وہ نئے تھے۔ ان
 معنوں میں کہ وہ سائنسی عہد کے تقاضوں کے مطابق تھے جواہر لال
 نہرو کے خیالوں کا ہندوستان جس کی بہت مستحکم بنیاد انہوں

نے ڈالی اور جس کو بنانے کی سعادت اس نسل کو حاصل ہوئی
 وہ ہر معیار سے جدید ہے اور ساتھ ساتھ اپنی تہذیبی میراث
 کا نمونہ بھی ہے۔ جواہر لال نہرو کا دل وسیع تھا۔ ان کا دماغ
 وسیع تھا۔ ان کی نظر وسیع تھی۔ ان کے خیالات وسیع تھے۔ اور
 ان سب کی وسعت ہمیں نئے ہندوستان میں نظر آتی ہے۔ ان
 کی شخصیت قدیم اور جدید کا سنگم تھی۔ ان کے یہاں قدیم اور
 جدید کی کشمکش نہیں تھی۔ قدیم اور جدید کا توازن تھا۔ سائنسی
 معاملات میں ان کی رہنمائی بہت واضح تھی۔ سائنسی کھوج سائنسی
 ترقی اور ٹکنالوجی کو بڑھاوا دینے اور ان سے جدید ہندوستان
 کی تعمیر میں زیادہ سے زیادہ فائدہ اٹھانے کو انہوں نے سب سے
 زیادہ اہمیت دی اور ان کاموں کے لئے بڑی حوصلہ افزائی کی۔
 آج سارے ملک میں سائنسی کھوج کے اداروں اور لیبارٹریوں کا
 جو جال بچھا ہوا ہے۔ وہ جواہر لال نہرو کی ذاتی دلچسپی کی وجہ سے
 ممکن ہو سکا۔

جواہر لال نہرو کٹر خیالات کے نہیں تھے۔ یہ جانتے ہوئے
 بھی کہ جو کچھ وہ چاہتے ہیں اسی میں ملک اور قوم کی بھلائی ہے
 انہوں نے کبھی اپنی مرضی ٹھونسنے کی کوشش نہیں کی۔ وہ لوگوں
 کو آمادہ کرنے میں یقین رکھتے تھے۔ چنانچہ پنچایتی راج اور دیہی
 کوآپریٹو کی بنیاد پر وہ ہندوستان میں ایک خاموش انقلاب لانے

کو بھاری صنعتوں کے قیام کے برابر بلکہ اس سے زیادہ اہمیت دیتے تھے۔ یہ اس لئے کہ وہ اول اور آخر جمہوریت پرست اور جمہوریت نواز تھے۔ عوام کو جو بے پناہ اعتماد اُن پر تھا۔ اُس سے بھی زیادہ اعتماد ان کو عوام پر تھا۔ اس لئے انہوں نے سیاسی اقتدار کی مرکزیت کو ختم کیا۔ اور جمہوریت اور اس کی برکتوں کو گاؤں کی سطح تک پہنچایا۔ ان کو اپنے اس منصب کا احساس تھا کہ ملک اور قوم کی رہنمائی کرنے کا کام انہیں کرنا ہے۔ یہ بہت مشکل کام تھا کیونکہ ملک میں جہالت کا دور دورہ تھا۔ جہاں جہالت ہو وہاں توہمات اور تعصبات کی گرفت ذہنوں پر بہت مضبوط ہوتی ہے اور جہاں یہ دو باتیں ہوں، وہاں نئے خیالات کے لئے اور نئے طریقوں کے لئے جگہ بنانا اور انہیں رائج کرنا بہت کٹھن کام ہوتا ہے۔ ایک ڈکٹیٹر کے لئے بہت آسان ہوتا ہے کہ وہ اپنی مرضی ملک پر مسلط کر دے۔ لوگ بادلِ ناخواستہ حکومت کے احکامات کی تعمیل کرتے ہیں۔ بے دلی سے عوام کی اس تعمیل کے کچھ بہت اچھے نتائج نہیں نکلتے۔ جو کام ایک ڈکٹیٹر نہیں کر سکتا وہ جواہر لال نہرو نے اپنی مقناطیسی شخصیت سے جمہوریت کے راستے سے کیا۔ انہوں نے عوام پر اعتماد کیا تو عوام میں خود اعتمادی پیدا ہوئی اور انہوں نے اپنے محبوب رہنما کا ہر مشورہ قبول کیا۔ یہ اس عہد کا سب سے بڑا معجزہ ہے :

۴۱

ہندوستان صدیوں سے تہذیب و تمدن کا گہوارہ رہا ہے لیکن
 تین چوتھائی صدی قبل جواہر لال نہرو جس ہندوستان میں پیدا ہوئے
 وہ غلامی، مفلسی اور جہالت کی زنجیروں میں جکڑا ہوا تھا۔ کم لوگوں
 کو اپنے عظیم تہذیبی ورثے کا علم تھا۔ احساس تو دور کی بات
 ہے، علاقائی اور صوبائی وفاداریاں، وطن پرستی سمجھی جاتی تھیں
 جواہر لال نہرو نے جس ہندوستان میں جنم لیا اور جو ہندوستان
 موجودہ نسل کے سپرد کیا، ان دونوں میں زمین و آسمان کا فرق
 ہے۔ آج بھی ہندوستان میں مختلف علاقوں سے نسبت رکھنے
 والے لوگ ہیں، لیکن آج جس بات پر وہ فخر کرتے ہیں وہ یہ
 ہے کہ وہ ہندوستانی ہیں۔ نئی نسل کو یہ دین نہرو کی ہے۔ نہرو
 نے اپنے لئے، ہمارے لئے اور دنیا کے لئے ہندوستان کو از سر نو

دریافت کیا۔ اس کی عظمتوں اور اس کے دکھوں کے اسباب کو دریافت کیا۔ ہندوستان سے آپ کی یہ دلچسپی والہانہ تھی۔ آپ نے محسوس کیا کہ ہندوستان کی پستی کی بنیادی وجہ تنگ دستی اور تنگ نظری ہے۔ آپ نے محسوس کیا کہ غلامی کے اندھیرے کو دور کئے بغیر ہندوستان کی پستی کے اسباب کو مٹانا ممکن نہیں۔ چنانچہ آپ نے خود کو آزادی کی جدوجہد کے لئے وقف کر دیا۔ ہندوستان آزاد ہوا تو قوم نے آپ کی قومی خدمات کے اعتراف میں آپ کو وزیراعظم چنا۔ جواہر لال نہرو کو وزیراعظم چن کر اور آخر دم تک آپ کو اس عہدے پر فائز رکھ کے قوم نے آپ کی نہیں بلکہ خود اپنی عزت افزائی کی۔ قوم کو جو اعتماد آپ پر تھا وہ کوئی یک طرفہ بات نہیں تھی۔ آپ کو بھی قوم پر مکمل اعتماد تھا اور آپ تمام ہندوستانیوں میں خود اعتمادی پیدا کرنا چاہتے تھے۔ کیونکہ خود اعتمادی کے بغیر انفرادی صلاحیتیں ابھری نہیں سکتیں۔ جس سرگرمی سے آپ آزادی سے قبل آزادی کے حصول کے لئے لڑے، اُسی سرگرمی سے آپ نے ہندوستان کو جمہوریہ بنانے کے لئے کام کیا۔ اور آئین کی منظوری کے بعد عوام کے جمہوری حقوق کے تحفظ کو آپ نے ایک مقدس فرض سمجھا۔ جو ہندوستان انہوں نے نئی نسلوں کے لئے میراث کے طور پر چھوڑا ہے وہ دنیا کی سب سے بڑی جمہوریہ ہے۔ جمہوریت

کا اتنا بڑا اور اتنا کامیاب تجربہ تاریخ میں اس سے پہلے کبھی نہیں ہوا۔
جواہر لال نہرو کی وفات ہمارے لئے ایک ناقابلِ تلافی نقصان ہے۔
بقول صدرِ ادا کراشنن، اپنے محبوب رہنما سے عقیدت کے اظہار کا
بہترین طریقہ یہ ہے کہ جو آدرش جواہر لال نہرو کو عزیز تھے، ہم اُن کے
حصول کے لئے دل و جان سے کام کریں۔

آئیے عہد کریں کہ ہم اپنی جمہوریت اور اپنی آزادی کی حفاظت
کریں گے اور علاقے، مذہب اور ملت کے لحاظ کے بغیر اپنے دوسرے
ہم وطنوں کے بنیادی حقوق کا احترام کریں گے!

(۵)

۲۔ اکتوبر ۱۹۴۸ء کو گاندھی جی کے یوم پیدائش پر ایک تقریر نشر کرتے ہوئے جواہر لال نہرو نے کہا تھا۔ ”میں اپنے وطن پر نازاں ہوں، اپنی قومی میراث پر نازاں ہوں۔ بہت سی چیزوں پر مجھے فخر ہے۔ لیکن میں آپ کو فخر کے ساتھ نہیں بلکہ تمام تر عجز کے ساتھ مخاطب کرتا ہوں۔ کیونکہ واقعات نے مجھے سبک کیا ہے اور اکثر مجھے شرمندہ کیا ہے اور ہندوستان کا خواب، جو میں نے دیکھا تھا، وہ کبھی کبھی دھندلا گیا ہے۔ میں نے ہندوستان سے محبت کی ہے اور اس کی خدمت کرنا چاہا ہے۔ اس کی جغرافیائی وسعت کی وجہ سے نہیں، اس لئے بھی نہیں کہ ماضی میں وہ عظیم تھا، بلکہ اس ایمان کی وجہ سے، جو مجھے آج اس میں ہے اور اپنے اس یقین کی وجہ سے کہ وہ سچائی، آزادی اور زندگی کی اعلیٰ

چیزوں کی حمایت میں ہوگا۔"

جواہر لال نہرو کی زندگی سچائی، آزادی، آزادی کے تحفظ اور زندگی کی اعلیٰ چیزوں کی حمایت اور عوام کے لئے اُن کے حصول کی مسلسل جدوجہد کے لئے وقف تھی۔ یہ زندگی کی اعلیٰ چیزیں ہیں کیا؟ یہ اعلیٰ چیزیں ہیں امن، سکون، خوش حالی اور خوف و ہراس سے آزادی! یہ اعلیٰ چیزیں اُس وقت تک حاصل نہیں ہو سکتیں جب تک ہم میں صحیح معنوں میں ایکتا نہ ہو۔ ہم میں کردار کی بلندی ہونی چاہیئے تاکہ ہم چھوٹی چھوٹی باتوں پر الجھنے کی بجائے بڑے مسائل اور بڑے مقاصد اپنے سامنے رکھیں۔ تنگ خیالی اور تنگ نظری چھوٹے پن کی دلیل ہیں۔ یہ اس بات کی بھی دلیل ہیں کہ ہمیں خود پر اعتماد نہیں۔ جسے اپنے خیال، اپنے عقیدے اور اپنے عمل پر اعتماد ہوتا ہے۔ وہ دوسروں کے نقطہ نظر کو ٹھنڈے دل و دماغ سے سُنتا ہے۔ جسے اپنی بات کی صداقت پر یقین نہیں ہوتا وہ اپنے سے مختلف نظریہ رکھنے والے کی بات سے فوراً مشتعل ہو جاتا ہے۔ یہ رویہ غلط ہے اور اس سے جہاں فرد کی شخصیت کچل کر رہ جاتی ہے وہاں سماج کی نشوونما بھی رُک جاتی ہے، کیونکہ بنیادی مقاصد پس پشت پڑ جاتے ہیں اور غلط مسائل سامنے آکر طے ہوتے ہیں۔ تنگ نظری اور تنگ

خیالی سے بڑی کوئی لعنت نہیں۔

جواہر لال نہرو ملک اور قوم کو بڑا بنانا چاہتے تھے۔ سماجی اقتصادی اور روحانی — ہر لحاظ سے — چند آدمیوں کے دولت مند ہوجانے سے سماج بڑا نہیں ہو سکتا۔ سماج تو اُس وقت بڑا ہو سکتا ہے جب ہر شخص کو آسودگی کی زندگی میسر ہو، ہر شخص کو عزت کی زندگی میسر ہو، ہر شخص کو مادی اور روحانی لحاظ سے نہ صرف ترقی کے برابر کے مواقع میسر ہوں بلکہ ہر شخص تعلیم یافتہ اور خوش حال ہو۔ جب تک سماج میں ایک آدمی بھی دکھی ہے، ایک آدمی بھی تنگ ہے، ایک آدمی بھی بھوکا ہے، ایک آدمی بھی خود کو بے سہارا سمجھتا ہے، ایک آدمی بھی سماجی انصاف سے محروم ہے، اُس وقت تک سماج پس ماندہ ہے۔ سماج پس ماندہ ہے تو قوم پس ماندہ ہے اور قوم پس ماندہ ہے تو ملک پس ماندہ ہے۔ اگر سماجی انصاف نہیں، اگر سماج سے نابرابری دور نہیں ہوتی تو ملک ترقی نہیں کر سکتا۔ جواہر لال نہرو نے ملک اور قوم کو اوپر اٹھانے کے لئے منصوبہ بندی شروع کی۔ کارخانوں، چھوٹی اور بڑی صنعتوں، بانڈھوں، نہروں اور سڑکوں کے لئے خاکے بنانا اور ان کے لئے سرمایے، مشینوں اور ٹیکنیکی ماہروں کی فراہمی ہی منصوبہ بندی نہیں، یہ تو منصوبہ بندی کا ایک

بجز وہیں۔ منصوبہ بندی ہے قوم اور ملک کی ہر ضرورت کا اندازہ
 لگانا۔ اور پھر ان ضرورتوں کو پورا کرنے کے لئے ایک پروگرام کے
 تحت کام کرنا۔ ہندوستان کی سب سے بڑی ضرورت جو تھی اور
 آج بھی ہے، وہ یہ ہے کہ عام آدمی کا معیار زندگی بلند ہو۔ ملک سے
 بے کاری اور بے روزگاری کا خاتمہ ہو۔ کسان، مزدور اور کچھڑے
 ہوئے طبقوں کو زندگی کی وہ سہولتیں ملیں جن سے وہ محروم ہیں
 یہ کام بڑی محنت چاہتا ہے۔ منصوبوں کے تحت جو کام اب تک
 ہوا ہے اُس کے مفید نتیجے سامنے آئے ہیں، لیکن ابھی ہمیں اور
 بھی زیادہ محنت سے کام کرنا ہے۔ جواہر لال نہرو کو اپنے وطن
 سے محبت تھی، اپنی قوم سے محبت تھی، انہیں اپنی قوم پر یقین تھا
 کہ وہ ملک کو خوش حال بنانے اور اس کو واقعی ایک عظیم ملک بنانے
 کے لئے محنت سے کام کرے گی۔ جو قوم بلند مقاصد کے حصول کے
 لئے محنت سے کام کرتی ہے اُس کے پاس چھوٹی چھوٹی باتوں اور
 چھوٹے چھوٹے جھگڑوں کے لئے وقت نہیں ہوتا۔ اس طرح محنت
 سے کام کر کے نہ صرف مادی لحاظ سے، بلکہ روحانی لحاظ سے بھی قوم
 ترقی کرتی ہے۔ جواہر لال نہرو نے جن بلند مقاصد کا تعین ہمارے
 لئے کیا ہے وہ ہمارے سامنے ہیں۔ آئیے جواہر لال نہرو کے خوابوں
 کا ہندوستان تعمیر کرنے کیلئے اپنی ساری قوتیں وقف کرنے کا عہد کریں!

(۶)

سُنو اے ساکنانِ خطہ خاک
 صدا کیا آرہی ہے آسماں سے
 کہ آزادی کا اک لمحہ بہتر
 غلامی کی حیات جاوداں سے

”ہندوستان ایسے بڑے ملک میں تقریباً ہر موضوع پر
 مختلف قسم کی رائیں ہوتی ہیں۔ ہم سب ایک طرح سے سوچنے
 پر مجبور نہیں ہیں اور ایسا ہونا بھی نہیں چاہیئے۔ مجھے آمرانہ اور
 غلامانہ طریقوں پر اعتراض ہے۔ میں چاہتا ہوں کہ عوام اپنے
 ذہن اور اپنے خیالات کو جلا دیں۔ خود سمجھیں اور آزادی سے
 سوچیں اور اپنے خیالات کا آزادی سے اظہار کریں۔“

جواہر لال نہرو آزادی سے پہلے اور تحریک و تقریر کی آزادی کے لئے لڑے تھے۔ آزادی کے بعد جب عوام نے حکومت کی یاگ ڈور اُن کے حوالے کی تو انہوں نے پہلا کام یہ کیا کہ عوام کے بنیادی حقوق جمہوری آئین میں محفوظ کر لئے اور اس سے بڑا کام یہ کیا جمہوری نظام کو عوام کی زندگی کا ایک حصہ بنا دیا اور اس سے بھی بڑا یہ کام کیا کہ جمہوریت کے لئے صحت مند روایات قائم کیں۔ جواہر لال نہرو جمہوریت کے سب سے بڑے معمار تھے۔ وہ جانتے تھے کہ جمہوریت کی بنیاد محض ووٹ کا حق نہیں، بلکہ فکر و اظہار خیال کی آزادی ہے اور ووٹ کا حق مؤثر اظہار خیال ہی تو ہے۔

فکر اور اظہار خیال کی آزادی اس وقت تک بے معنی ہے جب تک عوام کی ذہنی سطح بلند نہ ہو۔ تنگ نظری وہ کسی طرح کی ہو، ذہن کو پستی کی طرف لے جاتی ہے۔ جواہر لال چاہتے تھے۔ ہندوستان کے لوگ اپنے ذہن کے دروازے کھلے رکھیں۔ ذات پات فرقے، صوبے، ریاست، مذہب اور کلیچہ، غرض ہر طرح کی تنگ نظری سے لوگ دور رہیں اور آزادی کی صاف اور شفاف فضا میں اپنے ذہنوں کو نشو و نما حاصل کرتے دیں۔ چنانچہ آپ نے اس بات پر زور دیا ہے۔ ”آئیے ہم جمہوریہ ہند کے شہری، سیدھے کمر سیدھی کر کے اور سینہ تان کر کھڑے ہوں اور اپنی نظر بلند

رکھیں اور قدم مضبوطی سے زمین پر جمائے رکھیں اور ہندوستان
 کے عوام کے میل جول بھائی چارے سے ہم آہنگی۔ یک جہتی اور
 ایکتا پیدا کریں۔ سیاسی اتحاد پیدا ہو چکا ہے لیکن جو بات
 میں چاہتا ہوں وہ اس سے بہت گہری ہے۔ یہ بات ہے ہندوستانی
 عوام کی جذباتی ہم آہنگی۔ تاکہ ہم میں وحدت پیدا ہو۔ ہم ایک
 ہو جائیں اور ایک مضبوط قومی وحدت پیدا ہو لیکن ساتھ ساتھ
 ہماری رنگارنگی، یہ ہندی صد رنگی باقی ہے۔ میں نہیں
 چاہتا کہ یہ رنگارنگی ہم سے چھین جائے لیکن ہمیں اس بات پر نظر
 رکھنی چاہیئے کہ چھوٹی چھوٹی باتوں پر نہ اُلجھیں۔ جو خاص بات
 ہمیں ذہن میں رکھنا ہے وہ ہندوستان کی جذباتی ہم آہنگی ہے
 ہمیں وقتی اشتعال سے دور رہنا چاہیئے۔ چاہے اس کا تعلق
 مذہب سے ہو، جس کو غلط طریقے سے سیاست سے اُلجھا دیا
 گیا ہو، یا فرقہ پرستی، صوبائی تعصب یا ذات پات سے ہو۔
 ہمیں اس عظیم ملک کو ایک عظیم اور طاقت ور قوم بنانا ہے
 عام معنوں میں طاقت ور نہیں جس کے پاس بڑی فوج اور
 ایسی ہی چیزیں ہوں بلکہ طاقت ور قوم بنانا ہے۔ فکر و خیال
 کے اعتبار سے طاقت ور، عمل کے لحاظ سے طاقت ور، ہندیب
 کے لحاظ سے طاقت ور اور انسانیت کی پُر امن خدمت میں
 طاقت ور۔

قوم طاقت ور اس وقت بن سکتی ہے۔ جب اس کے
 سامنے بلند مقاصد ہوں، اور وہ ان بلند مقاصد کے حصول کے
 لئے محنت کرے، اُن تھک کوشش کرے جس کی مثال جواہر لال
 نہرو کی زندگی ہے، انہوں نے بار بار اس بات کو دہرایا کہ ہندوستان
 کو ایک ہمان ملک بنانے کے لئے ہمیں خود کو بڑا بنانا ہوگا تاکہ
 ہم اس بڑے کام کے اہل ہو سکیں۔ ہم صرف یہ سوچ لینے سے
 بڑے نہیں ہو سکتے کہ ہم بڑے ہیں۔ ہم صرف اپنے عمل سے اور اپنے
 کردار سے بڑے ہو سکتے ہیں۔ تعصب اور تنگ نظری کردار کے
 سب سے بڑے عیب ہیں۔ یہ صرف ایک فرد کے دشمن نہیں۔ بلکہ
 سارے سماج، ساری قوم اور سارے ملک کے دشمن ہیں۔ جواہر لال
 نہرو نے ہمیں اس بات کی تلقین کی ہے کہ ہمیں انتشار کے اُن
 رجحانات کو، بانا چاہئے جو موقع ملنے پر اُس ملک میں سر
 اٹھاتے ہیں۔ انتشار کے یہ رجحانات کبھی فرقہ پرستی کے روپ میں
 آتے ہیں۔ کبھی مذہب کا لبادہ اوڑھے سیاست کے میدان میں
 ہتھرتے ہیں اور کبھی فرقہ دارانہ منافرت کی شکل میں ابھرتے ہیں۔
 ہمارے سامنے تاریخ کا سبق ہے۔ ہم نے دیکھا ہے کہ کس طرح
 متواتر، اپنی خوبیوں اور اعلیٰ صلاحیتوں کے باوجود ہم دوسری
 قوموں سے پچھڑ گئے ہیں اور باہمی اتفاق اور رواداری کے فقدان
 کی وجہ سے سارے ملک کو نقصان پہنچا۔

جواہر لال نہرو نے قوم میں - قوم کے ہر فرد میں خود اعتمادی کا جذبہ پیدا کیا۔ لیکن خود اعتمادی کے یہ معنی انہیں کہ ہم اپنی خامیوں کو بھی خوبی سمجھنے لگیں۔ اگر ایسا ہوا تو سماج پر اس کا بُرا اثر پڑے گا۔ بعض لوگوں کا ایک رویہ ہوتا ہے کہ وہ اپنی ہر بات کو درست اور اپنی ہر چیز کو اعلیٰ سمجھتے ہیں۔ یہ رویہ ٹھیک نہیں ہے۔ جہاں ہر چیز اعلیٰ اور مکمل ہو وہاں کسی اصلاح یا ترقی کی گنجائش نہیں ہوتی۔ جواہر لال نہرو نے نئے ہندوستان کے خواب دیکھے تھے اور وہ اپنے خوابوں کو حقیقت میں بدل رہے تھے لیکن انہوں نے خواب حقیقت کو نکھارنے کے لئے دیکھے تھے وہ حقیقت پسند تھے، کیونکہ ہر باعمل انسان حقیقت پسند ہوتا ہے۔ حقیقت کی طرف آنکھیں بند کر لینا اُن کا شیوہ نہیں تھا چنانچہ انہوں نے تلخ باتیں بھی کہی ہیں۔ یہ بات دوسرے کہ اُن کے مُنہ سے تلخ باتیں بھی پھولوں کے رس میں ڈوبی ہوئی معلوم ہوتی تھیں۔ انہوں نے کہا ہے :-

”ہم اچھی طرح سے اپنی خامیوں کو سمجھتے ہیں۔ یہ خامیاں دوسرے ملکوں کی خامیوں سے بڑی ہیں۔ اگر ہمیں اس حقیقت کا احساس نہیں تو ہم کبھی بڑھ نہیں سکتے۔ دنیا میں اور بھی ملک روحانی اعتبار سے ہم سے بڑے ہیں۔ بعض حیثیتوں سے ہم بھی بڑے ہوں گے۔ میں نہایت ادب سے کہوں گا کہ یہ بات

مجھے پسند نہیں کہ ہم ہاتھ پر ہاتھ دھرے بیٹھے رہیں اور یہ سوچتے رہیں کہ ہم روحانی طور سے بڑے ہیں حالانکہ مادی طور سے ہم بڑے نہیں ہیں۔ اگر ہم روحانی لحاظ سے واقعی ترقی کرتے ہیں تو مادی چیزیں اہمیت نہیں رکھتیں۔“

روحانی عظمت کا سب سے بڑا ثبوت ہے ٹھنڈے دل و دماغ سے سوچنا اور اپنے سے مختلف رائے رکھنے والے کو اپنا نظریہ پیش کرنے کا موقعہ دینا۔ اشتعال انگیزی صرف اُن کا شیوہ ہوتا ہے جو روحانی لحاظ سے پسماندہ ہوتے ہیں کیونکہ انہیں خود پر اعتماد نہیں ہوتا جہاں روحانی پسماندگی ہو وہاں چھوٹی چھوٹی باتیں اختلاف کا سبب بنتی ہیں اور اختلاف سے نفاق اور نفاق سے جھگڑے پیدا ہوتے ہیں اور بڑے مقاصد نظروں سے اوجھل ہو جاتے ہیں۔ جواہر لال نہرو نے ہمیں اپنی خامیوں پر قابو رکھنے کی تلقین کی ہے۔ اُن کے نزدیک ہماری بڑی خامی یہ ہے کہ ہم انتشار کی قوتوں کا شکار ہو جاتے ہیں۔ ہندوستان کی بنیادی ایکتا ہماری نظروں سے اوجھل ہو جاتی ہے اور ہم فروغی باتوں سے مشتعل ہو جاتے ہیں۔

”شانوی معاملات شانوی معاملات ہیں اور اپنی قوم سے بے پناہ محبت تھی اور اس محبت کا سب سے بڑا ثبوت یہ ہے کہ انہوں نے عوام کو حکومت میں برابر کا شریک کیا۔ ان کی

زندگی کا صرف ایک مقصد تھا۔ ملک اور قوم۔ اور انسانیت کی خدمت۔ اور یہ خدمت صرف جمہوریت سے ممکن تھی۔ جمہوریت اور اشتراکی نظام دونوں ایک ہی تصویر کے رُخ ہیں کیونکہ جمہوریت میں اقتدار کا سرچشمہ عوام ہوتے ہیں اور جب نظام حکومت نمایندوں کے توسط سے عوام کے ہاتھوں میں ہو تو اشتراکی سماج کا قیام ناگزیر ہو جاتا ہے۔ یہاں جمہوریت کی سب سے بڑی مشکل آ جاتی ہے۔ کیا وہ لوگ اپنے مفاد خصوصی کو خود چھوڑیں گے جنہیں نچلے طبقوں سے زیادہ مراعات حاصل ہیں۔ یہ مسئلہ جواہر لال نہرو کی فکر کا مرکز بنا۔ ”ہم اے سامنے یہ سوال ہے کہ جمہوریت اور اشتراکیت کو ایک دوسرے سے کیسے ملائیں۔ پُر امن اور قانونی طریقوں سے یہ مسئلہ ہندوستان نے اپنے سامنے رکھا ہے۔ یہ بہت مشکل مسئلہ ہے۔ پھر بھی میں سوچتا ہوں کہ ہم کافی حد تک اعتماد کے ساتھ اس کا سامنا کر سکتے ہیں۔ ہم نے ماضی میں بہت سی چیزیں حاصل کیں جو مشکل تھیں اور اس بات کی یقیناً کوئی وجہ نہیں کہ ہم اسے بھی حاصل نہ کر سکیں۔ ہم کسی زور زبردستی سے یہ حاصل نہیں کر سکتے۔ اس کے لئے ہمیں عوام کا اشتراک حاصل کرنا ہوگا۔“

جواہر لال نہرو نے ہمیشہ عوام کو اعتماد میں لیا اور عوام نے ہمیشہ ان پر اعتماد کیا۔ آج بھی جب وہ ہمارے درمیان

ہیں ہیں ہمیں ان کی باتوں پر، ان کے اصولوں پر اعتماد
 ہے۔ انہیں یہ اعتماد تھا کہ ہم ان کے اصولوں پر چلیں گے۔
 ہم ان کے اصولوں پر چلیں گے اور ہندوستان کے لئے جو ارفع
 و اعلیٰ منزل انہوں نے طے کی تھی۔ ہندوستان کو ہم اس منزل
 پر پہنچائیں گے :

(۷)

جواہر لال کے لئے جمہوریت کوئی کتابی یا ضابطے کی بات نہیں تھی۔ اگر جمہوریت حقیقی نہ ہو۔ صرف دکھاوے کی ہو اور اس میں حکومت عوام کے چنے ہوئے نمایندوں پر مشتمل نہ ہو اور عوام کے نمایندوں کو جواہر لال نہ ہو تو وہ جمہوریت نہیں۔ جمہوریت کے لباس میں آمریت ہے جواہر لال نہرو نے ہمیشہ اس بات پر نظر رکھی کہ ہندوستان میں جمہوریت کی جڑیں پائے۔ آٹھ سال قبل پارلیمانی جمہوریت کے بارے میں پہلے گل ہند سمینار میں تقریر کرتے ہوئے انہوں نے کہا تھا :-

”پہلے جمہوریت سے صرف سیاسی جمہوریت مراد لی جاتی تھی۔ موٹے طور سے وہ اس خیال کی ترجمانی کرتی تھی کہ ہر انسان کو ایک ووٹ دینے کا حق ہو۔ یہ بڑی واضح سی بات ہے کہ جو شخص کچلا ہوا ہو

اور فلتے کر رہا ہو اس کے لئے ایک ووٹ بذاتِ خود کوئی زیادہ اہمیت نہیں رکھتا۔ ایسا شخص ووٹ سے کہیں زیادہ ایک وقت کی روٹی کو اہمیت دے گا۔ اس لئے سیاسی جمہوریت بذاتِ خود کافی نہیں ہے بلکہ اس کی اہمیت اس لئے ہے کہ اس سے اقتصادی جمہوریت حاصل کرنے میں مدد مل سکتی ہے۔ زندگی کی اچھی چیزیں زیادہ سے زیادہ لوگوں کو میسر ہونا چاہئیں۔ اور نا برابری ختم ہونا چاہیئے۔“

سیاسی جمہوریت اُن کے نزدیک انجام نہیں۔ بلکہ ایک ذریعہ تھی۔ اس سمینار میں انہوں نے کہا تھا ”ہم جمہوریت میں یقین رکھتے ہیں۔ میں اپنے لئے کہہ سکتا ہوں کہ میں اس میں اس لئے یقین رکھتا ہوں کیونکہ سب سے پہلے یہ مقصد حاصل کرنے کے لئے صحیح ذریعہ ہے اور پُر امن ذریعہ ہے۔ دوسری وجہ یہ ہے کہ جمہوریت اس دباؤ کو ہٹاتی ہے جو حکومت کے دوسرے نظام فرد پر عاید کرتے ہیں۔ دوسرے نظام جو پابندیاں حکومت زبردستی لوگوں پر ٹھونسکتی ہے۔ جمہوریت میں خود نظمی کے طور پر عوام اپنے آپ کو اُن کا پابند کرتے ہیں۔“

یہ ایک حقیقت ہے کہ ہندوستان میں ایک نئی قوم ابھر رہی ہے اور ایک نئی تہذیب جنم لے چکی ہے جس کے روشن مستقبل کی ضمانت وہ جمہوری قدریں ہیں جن کی آبیاری جواہر لال نہرو نے کی ہے۔ انہوں نے ملک اور قوم کو جو کچھ دیا ہے۔ اُس کو مختصر طور سے بھی بیان کرنے کے لئے ایک زمانہ چاہیئے۔ کیونکہ اُن

کی زندگی کا ہر لمحہ ملک اور قوم کی خدمت کے لئے وقف تھا۔ اُن کی سرکاری قیام گاہ نئی دہلی میں تھی کیونکہ وہاں پارلیمنٹ ہے۔ اور حکومت کے دفاتر ہیں۔ لیکن اُن کا دل دیہاتوں میں تھا کیونکہ ہندوستان کی زیادہ آبادی دیہاتوں میں ہے۔ شہروں میں کچھ اچھی سڑکیں خوبصورت پارک اور بڑے کارخانے ترقی کی نشانی ہونے کے باوجود جواہر لال نہرو کے لئے کافی نہیں تھے۔ وہ گاؤں کی زندگی میں انقلاب لانا چاہتے تھے اور اس میں وہ کامیاب ہوئے۔ اُن کا ترقی کا تصور یہ تھا کہ گاؤں کی زندگی سدھرے۔ کھیتی باڑی سائنسی طریقوں سے ہو۔ تاکہ پیداوار بڑھے۔ اس سے نہ صرف غذائی مسئلہ حل ہوگا۔ بلکہ کسانوں کی آمدنی میں اضافہ ہوگا۔ اُن کا ترقی کا تصور یہ تھا کہ ہندوستان میں صنعتی عہد آئے۔ آج ہندوستان صنعتی لحاظ سے جاپان کو چھوڑ کر ایشیا کا سب سے زیادہ ترقی یافتہ ملک ہے۔ حالانکہ ابھی ہمارے صنعتی دور کو شروع ہوئے کوئی زیادہ وقت نہیں ہوا ہے ہندوستان کو جواہر لال نہرو کی سب سے بڑی دین منصوبہ بندی اور منصوبوں کے تحت ترقی ہے۔ ترقی یہ نہیں ہے کہ باندھ بنے ہیں۔ ریل کے کارخانے بنے ہیں۔ یا فولاد کے کارخانے بنے ہیں۔ ترقی یہ ہے کہ عام آدمی کا معیار زندگی بلند ہوا ہے۔ بڑے کارخانوں کے ساتھ ساتھ شہروں اور گاؤں میں چھوٹے پیمانے کی صنعتوں کو بڑھا دیا گیا ہے۔ امداد باہمی کی انجمنوں کے

ذریعے سے لوگوں کو زیادہ کاروبار اور زیادہ آمدنی کے مواقع پیش
 ہوئے ہیں مینصوبوں کے تحت جو کام ہوئے ہیں ان کے فائدے عام
 آدمی تک پہنچے ہیں۔ یہ فائدے صرف آمدنی میں اضافہ کی صورت میں
 نہیں ہوئے بلکہ بڑے اور چھوٹے ہسپتال اور ڈسپنسریاں لاکھوں
 کی تعداد میں کھلی ہیں۔ اسکول اور لائبریریاں اور تجربہ گاہیں اور
 تربیتی ادارے لاکھوں کی تعداد میں کھلے ہیں اور کھل رہے ہیں۔ تعلیم
 اب صرف اعلیٰ اور درمیانہ طبقہ تک نہیں رہی بلکہ عام مزدور اور
 کسان کے بچے بھی تعلیم حاصل کرتے ہیں۔ ہندوستان کا سماجی اور معاشی
 نقشہ بدل رہا ہے۔ یہ کہنا غلط نہ ہوگا کہ جواہر لال نہرو معیشت
 کو سرے سے بدلنا چاہتے تھے۔ ان کے سامنے اشتراکی سماج اور
 فلاحی ریاست کا آرڈر تھا اور وہ ہندوستان کو اس آرڈر کی
 جیتی جاگتی تصویر بنانا چاہتے تھے۔

جواہر لعل نہرو کو جو محبت ہم سے تھی اور جو عقیدت اس عظیم
 ہستی سے ہم کو ہے۔ ان کا تقاضا تھا کہ ہم اشتراکی سماج اور سماجی
 ریاست کا پیام اپنی زندگی کا مقصد سمجھیں اور اس مقصد کو حاصل کرنے
 کے لئے جی جان سے محنت کریں۔ فلاحی ریاست سے کم کوئی چیز
 جواہر لال نہرو کے شایان شان یادگار نہیں ہے۔

(۸)

انسان کی عظمت اور کامیابی کا یہ معیار ہرگز نہیں کہ اس نے
دُنیا سے کیا حاصل کیا، انسان کی عظمت اور کامیابی کا معیار یہ ہے
کہ اس نے دُنیا کو کیا دیا، عالم، سائنس دان، فلسفی اور دانشور
اسی پیمانے سے ناپے جاتے ہیں۔ جواہر لال نہرو کو اس کسوٹی پر
پرکھئے تو معلوم ہوگا کہ انہوں نے قوم کو ایک نئی زندگی دی۔ ملک کو
وہ نظامِ حکومت دیا جو سارے نظاموں میں بہترین ہے اور دُنیا کو
پُر امن بقلے باہم کا راستہ دکھایا اور اس طرح اسے ہولناک ایٹمی
جنگ کی تباہ کاریوں سے بچائے رکھا۔ ملک اور قوم ہی کی تاریخ پر نہیں
عالمی تاریخ پر اُن کی بہت گہری چھاپ ہے۔ ان کی زندگی ملکی اور
بین الاقوامی تاریخ کا ایک بہت اہم باب ہے۔ حکومت ہند نے ایک
خاص گزٹ میں جواہر لال نہرو کی وفات کو گاندھی جی کی شہادت

کے بعد سب سے بڑا سانحہ بتایا ہے۔ سیاہ حاشیے کے گزٹ کی خاص اشاعت میں کہا گیا ہے کہ نہرو جتنے ہندوستان کے عوام کے لئے تھے اتنے ہی عالم انسانیت کے لئے تھے۔ آج ساری دنیا اس عظیم ہستی کے اٹھ جانے کا ماتم کر رہی ہے۔ نہرو کی ساری زندگی نہ صرف قومی آزادی اور یک جہتی کے لئے بلکہ عالمی امن اور ترقی کے اور شول کے لئے بھی وقف تھی۔ وہ جنگ کے خلاف اور مکمل ترک اسلحہ کے لئے ان تھک کوششیں کرتے رہے۔ انہوں نے غلام ملکوں کی آزادی کے لئے آواز اٹھائی اور ان کی جدوجہد آزادی کا ساتھ دیا۔ نہ صرف اپنی قوم کو بلکہ دنیا کو خوف اور بھوک سے نجات دلانے کے لئے مسلسل کام کیا۔ انہوں نے فوجی دھڑے بندیوں کو عالمی امن کے لئے سب سے بڑا خطرہ سمجھا اور ان کی مخالفت کی۔

ان کا عالمی تصور کبھی دھندلانے نہیں پایا۔ مارچ ۱۹۴۷ء میں انہوں نے ایشیائی تعلقات کا کنفرنس بلائی۔ وہی اس کے روح رواں بھی تھے۔ ۱۹۵۴ء میں انہوں نے امن کے پانچ اصول مرتب کئے یہ پانچ شیل کے اصول ہیں۔ دوسری بین الاقوامی کانفرنسیں ہوئیں جنہوں نے ۱۹۵۵ء میں باندھونگ کانفرنس کے لئے راستہ ہموار کیا۔ انہوں نے دنیا کو ناظرین داری کا نظریہ دیا۔ جس کو ۱۹۶۱ء میں بلگراد کی ناظرین ہمارے قوموں کے سربراہوں کی میٹنگ نے قبول کیا۔

جواہر لال نہرو اقوام متحدہ اور اس کے محضر کے اصولوں کو نہ صرف
 ملتے تھے بلکہ عزیز رکھتے تھے۔ ۱۹۴۸ء میں انہوں نے پیرس میں
 تیسری جنرل اسمبلی کے سیشن سے خطاب کیا۔ آخری بار وہ ۱۹۶۰ء
 میں اقوام متحدہ میں گئے۔ یہاں انہوں نے ایک نہایت ہی اہم قرارداد
 پیش کی۔ اس میں انہوں نے عالمی امن اور بڑی طاقتوں کے رہنماؤں
 کے ملنے کی ضرورت پر زور دیا تھا۔ وہ حکومت کے پہلے سربراہ تھے
 جنہوں نے اگست ۱۹۶۳ء میں تین ایٹمی طاقتوں کے درمیان ہونے والے
 ایٹمی تجربوں پر محدود پابندی کے معاہدے کی حمایت کی۔

پانچ سال پہلے برطانوی فلسفی برٹنڈرسل نے کہا تھا۔ "انسانی
 تاریخ کے اس نازک وقت میں نہرو دانش مندی اور امن کی حمایت میں
 کھڑے ہیں۔ شاید وہی خوف کی تاریکی سے ہمیں غوشی کی صبح تک
 لے جائیں گے!"

پانچ سال بعد نہرو کی وفات کی خبر سن کر امریکی صدر نے کہا۔
 "شاید انہوں نے انسان کی امن کی تمنا کو دنیا کے کسی بھی دوسرے رہنما
 سے زیادہ اور مؤثر اظہار دیا ہے۔ یہ ہمارے عہد کا سوال ہے۔
 دنیا کو جنگ کے خطرے سے نجات دینے کے لئے ان کی بے
 باک جدوجہد نے ساری انسانیت کی خدمت کی ہے۔ امن گاندھی
 کی طرح جواہر لال نہرو کا بھی آدرش تھا۔ دنیا کو یہی ان کا پیغام تھا۔"

جنگ کے بغیر دنیا سے بہتر کوئی اور یادگار ان کے شایان شان نہیں
 یہ میرا پُر خلوص یقین ہے کہ دنیا کے دانش وروں کو ان کے آدرش
 کو حقیقت بنانے کے لئے خود کو وقف کرنا چاہیئے۔

ایک عہد

راجندر سنگھ بیدی

بندت جواہر لال نہرو چلے گئے۔ ہمیں اُن سے یہ اُمید نہ تھی۔
 انسان میں یہ ایک عجیب بات ہے کہ وہ حسن اور خوبصورتی
 کو وقت کے ایک لمحے میں جکڑ لینا چاہتا ہے۔ جیسے کوئی بھی لمحہ
 اپنے آپ میں دائم و قائم رہنے کی صلاحیت یا قدرت رکھتا ہو۔ انسان
 خود فریبی کے جال سے اُس وقت نکلتا ہے جب اُسے اپنے سامنے وقت
 کی وہی اکائی ٹوٹی ہوئی دکھائی دیتی ہے۔ ایک بڑے صدمے کے
 ساتھ اُس پر یہ حقیقت کھلتی ہے کہ حسن تو کچھ بھی نہ تھا۔ اور پھر
 حسن ہی تو سب کچھ تھا۔ کیونکہ اس نے انسان میں ایک ایسے جذبے کو
 بیدار کر دیا جسے عشق کہتے ہیں اور جو کبھی نہیں مرتا، کبھی فنا نہیں ہوتا
 بندت جواہر لال نہرو سراپا حسن تھے۔ نہ صرف یہ کہ وہ ایک
 خوبصورت آدمی تھے جس کا تصور عورتیں تو ایک طرف بچے بوڑھے

سبھی کیا کرتے ہیں بلکہ ایک ایسا ذہن بھی پایا تھا جو حسن کو اور بھی حینقل
 کر دیتا ہے۔ اس پر طرغہ آگہی جو انسان کو پیغیروں کی صف میں جا
 کھڑا کرتی ہے۔ پنڈت جی کی زندگی، اُن کے حصول، اُن کی قریائی،
 ہندوستان اور کل عالم کو ان کی دین کے بارے میں سب جانتے ہیں۔
 اُن کا سب سے بڑا کارنامہ ہمارے لئے یہ تھا کہ اُن کے قدم اس
 دھرتی میں دھنسنے ہوئے تھے اور سُر افلاک میں تھا۔ وہ بامن اوتار
 تھے بلکہ یوں معلوم ہوتا تھا جیسے وہ ہمالہ کی چوٹی پر کھڑے ہیں جہاں
 سے نہ صرف وہ اپنے دیش بلکہ دُنیا بھر کو دیکھ رہے ہیں اور اُن اُتباتی
 قدروں کی پاسبانی کر رہے ہیں جو دُنیا بھر کے فکری راہنماؤں نے انسان
 اور اس کی اولاد کو ورثے میں دیں۔ وہ ایک طرف تو یہ دیکھ رہے ہیں
 کہ تاریخ کے دھندلے ادوار میں ہمارے آباد اجداد پہ کیا گزری
 دوسری طرف وہ ایک روئے درشتی، ایک روشن سنمیری میں یہ بھی جان
 رہے ہیں کہ آنے والے کل کو انسان کی اولاد پہ کیا بیتنے والی ہے
 وہ کائنات کا سانحہ عظیم دیکھ رہے ہیں اور تھرمو پلائی کا جھرک
 ہیں۔ انہوں نے دیوتاؤں کے ساتھ اب حیات پیلے تو سقراط کے
 ساتھ زہر آب بھی۔ جہاں وہ آئینہ دوں اور میانسوں کی دین سے
 واقف ہیں۔ وہاں وہ بابل، نینوا، سفر یونان اور NCA :
 اور ANZEC تہذیبوں کا جلوس بھی اپنی نظر دار کے سامنے

سے گزرتے دیکھ رہے ہیں اور یہ بھی جان رہے ہیں کہ ایک کو باٹ
 بم کے پھٹنے اور اس کے سلسلہ وار ردِ عمل سے ہماری اس پیاری
 زمین کی کیا شکل نکلنے والی ہے۔

اقبال نے ترانہ ہندی میں کہا تھا کہ

یونان و مصر و روم، سب مٹ گئے جہاں سے

اب تک مگر ہے باقی نام و نشان ہمارا

اگرچہ یہ درست ہے کہ ہمارے معاشرے کی کسی اندرونی صحت

کی وجہ سے ہندوستان کا نام و نشان باقی رہ گیا۔ اگرچہ بہت سی

تہذیبیں آئیں اور منہ کے بل گریں۔ مگر اس باقی باقی سے پنڈت جی

کی تسلی نہ ہو سکتی تھی۔ کیونکہ پنڈت جی نے تاریخِ عالم کے پس منظر

میں ہندوستان کو دوبارہ دریافت کیا تو بہت سی حقیقتیں اُن پر

روشن ہوئیں۔ اُن میں یہ یقین پیدا ہوا کہ قدیم تاریخ اور کلچر کا گہوارہ

یہ 'ملک' اپنی روحانی اور اثباتی قدروں کے ساتھ، ترقی یافتہ ملکوں

اور قوموں کی مدد سے نہ صرف اپنی پس ماندگی، غربت اور افلاس

کو دور کر سکتا ہے؛ بلکہ سب کے دوش بدوش اور آگے بڑھ کر

دنیا بھر کو وہ راستہ دکھا سکتا ہے جو امن اور آشتی کا راستہ ہے

اور جو انسانی فلاح کی منزل کو جاتا ہے۔ جہاں وہ سائنس اور ٹیکنالوجی

کو اپنے بچھڑے ہوئے ملک کے لئے حاصل کرنا چاہتے تھے وہاں

وہ یہ بھی بتانا چاہتے تھے کہ انسانی ترقی معکوس ہوگی، اگر ہم انہوں
 مساوات، اخلاق اور سب سے بڑھ کر وجدان پر اپنا ایمان نہ لائیں گے۔
 پچھلے دنوں اسی سرینگر میں میری ایک باخبر غیر ملکی خاتون سے
 ملاقات ہوئی۔ انہوں نے طے ہی پنڈت جی کی نکتہ چینی شروع کر دی
 کیونکہ ان کے خیال کے مطابق گاندھی جی کے شیش نے تشدد کا
 استعمال کر کے گوا کو ہندوستان کا حصہ بنا لیا تھا۔ میں ایک نا سمجھ
 آدمی کی طرح سامراج اور نوآبادیاتی ملکوں کے بارے میں پنڈت جی
 کے رویہ کی باتیں کرنے لگا۔ اور وہ ایک بچے کی طرح ہٹ کرتی
 رہیں۔ جبھی مجھے پتہ چلا کہ ہم دونوں ایک ہی جذبے سے باتیں کر
 رہے ہیں اور وہ پنڈت جی کے لئے ایک بے پناہ عقیدت اور
 محبت کا جذبہ تھا۔ جس میں وہ خاتون رہنما کے معنی نہ سمجھ سکتی
 تھیں۔ اور میں رہنما کے معنوں سے عاری تھا۔ انہیں ایسا معلوم
 ہوتا تھا کہ گوا پر کئے اس عمل میں کہیں امریکہ کے آزادی کے اسپرچو
 پر دراڑیں آگئی ہیں یا کوئی بہت بڑا صنم، جس کی وہ پرستش کرتی
 آئی ہیں، اپنے مقام سے ہل گیا ہے۔ اور مجھے یوں معلوم ہوتا تھا
 جیسے میرے رام چندر چودہ سال کے بن باس کے بعد اچودھیا
 لوٹے ہیں اور اس وقت وہ مانگ کانگ میکاؤ وغیرہ کی باتیں
 کر رہے ہیں جنہیں اب تک سامراجیوں نے اپنے تسلط میں رکھا ہوا

ہے اور وہ ملک جو انقلاب کا واحد علم بردار ہونے کا دعوے کرتا ہے۔ کسی مصلحتِ دروغ آمیز کے تحت اسے برداشت کئے جا رہا ہے۔

کچھ ایسا ہی بلکہ اس سے بھی گہرا تجربہ مجھے روس میں ہوا۔ جہاں میں ایک بار افریقی ایشیائی ادیبوں کی کانفرنس کے سلسلے میں گیا اور دوسری بار انڈس سوویٹ کلچرل سوسائٹی کی تیشنل کونسل کے جنرل سیکرٹری کی حیثیت سے۔ میرے ساتھ میرے صدر بمبئی کے ڈاکٹر بالیکا بھی تھے۔ جو پنڈت جی ہی کی طرح کے مستعد جاں فروش محبِ وطن تھے اور جن کی پنڈت جی سے چند ہی روز پہلے وفات ہوئی۔ ہم روس کی دورِ افتادہ جمہوریتوں میں گئے۔ وہاں کے نسبتاً کم تعلیم یافتہ انسان جو یہ بھی نہ جانتے تھے کہ ہندوستان دُنیا کے نقشے پر کہاں ہے، پنڈت نہرو کے نام سے واقف تھے۔ ہمیں اپنے ملک اور اپنی قوم کا نام بتانے کے لئے اپنے آپ کو نہرو کہنا پڑتا تھا۔ جب ان کی آنکھوں میں چمک دیکھنے کے قابل ہوتی تھی اور وہ سمجھ جاتے تھے۔ پھر وہ ایسی محبت اور اس یگانگت کا ثبوت دیتے تھے جو تالستانی کے ناولوں اور چیخوف کی کہانیوں کا MUZHİK ہی دے سکتا ہے۔ وہ اپنا دل نکال کر ہمارے سامنے رکھ دیتے تھے اور بار بار پنڈت جی کی صحت کے جام پیتے پلاتے تھے۔ وہ جام، جو

اب نہ ٹکرائیں گے ... اس بات کا تجربہ ہمیں ہی نہیں، ہمارے
 دوسرے ہم وطنوں کو بھی ہوا ہے جو مشرقی یا مغربی ممالک میں گئے
 ہیں۔ دُنیا بھر کے عوام جانتے تھے کہ پنڈت نہرو کا ہندوستان
 امن کی جدوجہد میں ان کے شانہ بشانہ ہے۔ کیا سوینہ کا مصر اور کیا
 کانگو، کیا انڈونیشیا کی "مرڈیکا"، کیا کینیا کی "احود" سب کی آواز
 میں پنڈت جی کی آواز ملی ہوتی تھی۔ پنڈت جی عالم کے لاکھوں
 کروڑوں مظلوموں اور ستم زدوں کی صدائے تھے اور جہاں کہیں بھی
 کوئی سامراجی طاقت محکوموں کو دباتی تھی تو کیا اس ملک کے عوام
 اور کیا راہی ایسے اندھیرے میں ہندوستان کی طرف دیکھتے تھے
 اور پنڈت جی ہر لال نہرو ایک مثل تھے جو دُنیا بھر میں کہیں سے بھی
 دکھائی دیتی تھی۔

پنڈت جی ہر لال نہرو میں جہاں مشرق اور مغرب کے تقابل کی
 صلاحیت تھی وہاں مختلف النوع قومی اور غیر قومی خیالات اور
 فلسفوں کی تحلیل کی قوت بھی۔ اُن سے زیادہ درد مندی سے کوئی
 اس بات سے واقف نہ تھا کہ ہم نے اپنے اتنے بڑے اور عظیم ورثے
 کو بے ہودہ رسموں اور رواجوں میں کھود دیا ہے اور متحد ہو کر ایک
 جامع قومیت اور اس کا ٹھوس کردار بنانے کے بجائے ذات پات
 صوبائی اور بین الصوبائی تفرقات میں پڑ کر اپنی جڑیں کھوکھلی کر رہے

ہیں۔ ایک طرف اپنے اخلاقی اور روحانی انسان ہونے کا دعویٰ کرتے ہیں تو دوسری طرف پیسے کے ابوالہول کی پرستش اور اسے حاصل کرنے کے لئے کوئی بھی ذریعہ روا رکھتے ہیں۔ اپنی تندرستی کے لئے پنڈت جی یوگ کی ورزش کیا کرتے تھے۔ لیکن یوگ کے

"OBSCURANTIST" حصے کی طرف انہوں نے کبھی توجہ نہ دی تھی۔ یہی وجہ تھی کہ انہوں نے اپنی وصیت میں صاف کہہ دیا کہ میری راکھ اور میری استھیاؤں کو ہندوستان کے کھیتوں میں گرا دو۔ کیونکہ وہی ہماری عبادت گاہیں ہیں۔ بھا کر وہ تنگل اور دوسرے باندھ ہی جدید ہندوستان کے مندر ہیں۔ ان کا طرز عمل سوامی و ویکانند کا سا تھا۔ جنہیں پنڈت جی اپنے طریقے سے مانتے تھے اور جنہوں نے امریکہ جا کر وہاں کے لوگوں سے کہا۔ ہمارے دیش میں مشنری لوگ مت بھیجئے۔ روحانیت ہمارے ہاں بہت ہے مگر ہمارے لوگ بھوکے مر رہے ہیں۔ وہ افلاس زدہ ہیں۔ انہیں ہسپتالوں کی ضرورت ہے۔ سکولوں کی ضرورت ہے۔ پیٹ بھرنے کی ضرورت ہے۔ جب اُن کا پیٹ بھر جائے گا تو وہ نہ صرف خود خدا کو دیکھ سکیں گے بلکہ آپ کو بھی دکھا سکیں گے۔ کیونکہ اس کو پالنے کی آپ کو اشد ضرورت ہے۔ پنڈت جواہر لال نہرو ماؤں کے فرزند، عورتوں کے مثالی مرد، بچوں کے چاچا، دانش ور دل کے رفیق اور رہنماؤں کے رہنما تھے۔

اُن کے بنگلے پر عدل جہانگیری کا گھنٹہ تھا جو ظلم و تقدیر کے شکار لوگوں کو دکھائی دیتا تھا اور جس کی آواز سُنتے ہی وہ باہر چلے آتے تھے۔ انہیں اپنے کُتے، مدھو "سے پیار تھا اور اپنے مالی" جنگلی "اور اُن کے بارہ بچوں سے دلچسپی تھی۔ کوئی بھی اُن تک پہنچ سکتا تھا۔ کوئی بھی اپنی آواز اُن تک پہنچا سکتا تھا۔ وہ ہمیشہ ایسی بات کی تلاش میں رہتے تھے کہ ملک کے ہزاروں مسکوں کے بارے میں کوئی اٹھک سے سوچنے والا اُن تک میمورنڈم بھیج دے جس پر وہ فوراً عمل کرنے کو تیار تھے۔ جب ہندوستان کی تاریخ لکھی جائے گی تو اس بات کا افسوس رہے ذکر کیا جائے گا کہ ملک کے دانش وروں نے ان کا اس حد تک ساتھ نہ دیا جس حد تک پنڈت جی چاہتے تھے۔

پنڈت جواہر لال نہرو حُسن کے اس مجسمے نے خود ڈوٹ کر ہمیں وہ عشق دیا جسے ہم آج کل کا ہندوستان کہتے ہیں۔ اور جو آج بھی دُنیا بھر کی نظروں کا مرکز ہے۔ یہ اُن کی اتنی بڑی دین ہے کہ میں پنڈت جی کے سلسلے میں محرم کا سماں پیدا کرنے کا قائل نہیں اور نہ اس خدا کو ماننا، ہوں جس کی طرف ہر سمت سے اشارے ہو رہے ہیں۔ آپ کو علم ہے، مجھے بھی ہے۔ مگر — مرد رویا نہیں کرتے اور ہندوستان کے لوگوں کو مرد ہونا ہے۔ یہ ایک نفسیاتی حقیقت ہے کہ جب کسی بڑے باپ کے بیٹے کا تعارف اُس کے باپ کے نام سے کروایا جائے تو وہ شروع میں خوش ہوتا

ہے لیکن آخر میں چوڑے لگتا ہے۔ اسے محسوس ہوتا ہے جیسے باپ سے الگ اُس کی کوئی حیثیت ہی نہیں۔ یہاں تک کہ اسے اپنے باپ کے نام سے نفرت ہو جاتی ہے۔ آخر وہ ایک اُن تھک محنت کے بعد ایک کڑی جدوجہد کے ساتھ خود اپنے لئے اپنا مقام پیدا کرتا ہے۔ خود بڑا آدمی ہو جاتا ہے۔ جب وہ اپنے باپ کا نام فخر سے لیتا ہے۔ ہمیں بھی ضرورت ہے کہ اتنے بڑے باپ کے بیٹے کہلانے اور اس پر فخر اور ناز کرنے کے لئے خود کچھ کر کے دکھائیں۔ پنڈت جواہر لال نہرو ہمارے اہل ہوئے ابھی ہمیں ان کے اہل ہونا ہے۔ پنڈت جی جہاں بھی ہوں گے اپنے فرزندوں سے یہی چاہیں گے۔ اُن کی شان میں سب سے بڑا اخراج یہی ہو گا۔ آپ کو رونا ہے تو لہو روئے، آنسو نہیں۔

وہ راکھ اور استھیاں جو ہوائی جہازوں کے ذریعہ سے ہندوستان کے کھیتوں پر چھڑکی جائیں گی، ان کا ایک شتمہ میں نے ابھی سے اپنے دل کی کھیتی پر چھڑک لیا ہے اور میں اس بات کی پوری کوشش کروں گا کہ ایسا ادب پیدا کروں جو ہندوستان کو دُنیا بھر کے ادبی طور پر ترقی یافتہ ملکوں کی صف میں جا کھڑا کرے۔ ایسا ادب جس کے لئے پنڈت جی نے ہماری زمین کو سرسبز و شاداب کر دیا ہے اور جو ادب مشرق اور مغرب کے سنگم پر کھڑے ہندوستان اپنے رُوحانی اور ثقافتی ورثے اور نئی قدروں کی بنا پر کلِ عالم کو دے سکتا ہے۔ میں نے بڑے عجز اور

پنڈت جواہر لال نہرو کے تئیں اپنی اس شردھانجلی کے ساتھ آج سے یہ
 عزم کر لیا ہے اور آپ سے بھی یہ توقع رکھتا ہوں کہ زندگی کے اپنے
 اپنے شعبے میں کوئی ایسا ہی عزم کریں گے۔

میرکارواں

عبد القادر سروری

ہمارا میرکارواں اب ہم میں نہیں رہا۔ زندگی میں اس کے بغیر ایک
 غلام نظر آ رہا ہے۔ غلامی سے لے کر آزادی تک اور سیاسی آزادی سے لے کر
 معاشی اور سماجی تنظیم اور خوش حالی کی سر منزل تک کتنے دشوار گزار
 مرحلے تھے جن کو اپنے میرکارواں کے ساتھ ہم نے طے کیا ہے اور ابھی قافلے
 کو منزل مقصود تک پہنچنے کے لئے کتنی پُر پیچ راہوں سے گزرنا ہے۔
 کون کہہ سکتا ہے؟ ان راہوں سے گزرنے کے لئے اپنے رہبر کی ہم کو کتنی
 ضرورت تھی۔ اُس کی رہنمائی پر ہم کو کتنا بھروسہ تھا؟ راہرواں راہ و فا
 کی نظریاں اس کی طرف لگی ہوئی تھیں۔ کتنا اعتماد قوم کو اس سالک راہ
 سیاست و صداقت پر تھا۔ لیکن افسوس کہ مشیت نے اس کی خدمات سے
 ہم کو محروم کر دیا۔ پندرہ بیس برس کا عرصہ ایک عظیم الشان قوم کی زندگی
 میں ہوا ہی کتنا ہے؟ اس مختصر عرصہ میں اُس میرکارواں نے ہم کو کہاں

سے کہاں پہنچا دیا؟ اقوامِ عالم میں 'آج سے پندرہ برس پہلے' ہمارا کیا مقام تھا؟ لیکن آج بھارت نے وہ ساکھ پیدا کر لی ہے کہ کسی پہلو سے اسے نظر انداز نہیں کیا جاسکتا۔ چشمِ بصیرت اس کو میرکارواں کی پُر خلوص رہنمائی کے معجزہ کے سوا اور کیا سمجھ سکتی ہے۔

کتنی توقعات تھیں جو رہروانِ قافلہ نے اپنے محبوب میرکارواں سے وابستہ کر رکھی تھیں۔ لیکن انسوس کہ نظریں اسے ڈھونڈ رہی ہیں۔ وہ ہم میں نہیں ہے۔ کیا اُس رہبرِ تیز گام کو ہم رمانِ ست عناصر کی ہم قدمی نہیں بھائی؟ ابھی بہت سی منزلیں ہمارے سامنے ہیں 'نئے مرحلے' آئیں گے، ابھی سفرِ دور دراز ہے 'نئے میرکارواں پیدا ہوں گے اور قوم کی کشتی کی ناغدائی کریں گے، لیکن جو جگہ جواہر لال کے اُٹھ جانے سے خالی ہو گئی ہے وہ اب پُر نہیں ہو سکے گی۔

لیالی و ایام کی ان سترہ منزلوں کے اس پار، یہ قافلہ کھڑا ہوا، جب طے شدہ راہوں کے صحیح و ختم پر نظر ڈالتا ہے تو کبھی چھوٹی ہوئی راہوں کے لٹ و لٹ مھراؤں، اوگھٹ گھاٹیوں کے نشیب و فراز اور پُر خطر وادیوں کو دیکھ کر 'جی دہل جاتے ہیں اور ان مرحلوں سے صحیح و سالم گزر جانے پر اہلِ قافلہ کے دل بارگاہِ ایزدی میں جھک جاتے ہیں۔ ساتھ ہی ساتھ جب ان پُر قضا مرغزاروں پر نظر پڑتی ہے جن میں میرکارواں کے ساتھ اہلِ قافلہ نے بہت سے خوش گوار لمحات گزارے تھے تو ان

میں ایک ہوک سی اٹھتی ہے۔ وہ مناظر، وہ سماں آنکھوں میں پھر جاتا ہے تو دل مسوس کر رہ جاتا ہے کہ افسوس آج وہ میرکارواں ہم میں نہیں رہا!

یہ دل غراش حقیقت اب روز بروز واضح ہوتی جا رہی ہے کہ ہم کو اب میرکارواں کے بغیر اپنا سفر جاری رکھنا ہے۔ انہوں نے جو نقش قدم چھوڑے ہیں ان پر چلنا ہے۔ اس حقیقت کا جب شعور ہوتا ہے تو زندگی بے سہارا معلوم ہونے لگتی ہے۔ جو یادگار ماہ و سال ہم اس پر اعتماد کرتے اور اس پر ناز کرتے گذارے ہیں ان کی یاد تازہ ہو جاتی ہے۔ وہ ہمارے خیالوں میں بسا ہوا نظر آتا ہے اور روحوں پر چھایا ہوا دکھائی دیتا ہے۔ آگے سفر میں ہر موڑ پر اس کی پرچھائیں نظر آئیں گی۔ اور وہی دشوار گزار مرحلوں میں ہم کہ آگے اور آگے ہی بڑھاتی لے جائیں گی۔ پنڈت جواہر لال نہرو امیرکارواں ہی نہیں تھے بلکہ قلوب اور ذہنوں پر بھی ان کی حکومت تھی۔ یہ ان کا اعجاز تھا کہ ہر طبقہ اور نقطہ خیال کے لوگ انہیں اپنا ہی سمجھتے تھے۔ قائدین میں یہ وصف کم دیکھا گیا ہے انہیں وطن سے پیار تھا۔ وطن کا ہر ذرہ ان کا محبوب تھا، اسی لئے وہ اپنی عیش و آرام کی زندگی کو ترجیح کر عوام کی صف میں شامل ہو گئے۔ وہ ایکٹ گھرانے میں پیدا ہوئے تھے اور چاہتے تو اور افراد کی طرح عیش و اطمینان کی زندگی بسر کر سکتے تھے۔ لیکن ان کا دل وطن کی محبت سے بریز رہا تھا۔ انہوں

نے آرام کو اپنے آپ پر حرام کیا، ملک کو بیرونی تسلط سے آزاد کرانے کے لئے تن، من، دھن سب کی بازی لگا دی۔ قوم کی خاطر اپنا سب کچھ قربان کر دیا۔ اس کے معاوضے میں انہیں اہل وطن کی عزت اور پیار ملا۔ اس پر وہ نازاں تھے، یہی ان کی سب سے بڑی دولت تھی۔

وطن کی آزادی کے بعد اس کے استحکام اور اس کی ترقی میں انہوں نے اپنا خون پسینہ ایک کر دیا۔ اور یہ بھی درست ہے کہ وہ قوم کی خاطر امر شہید ہو گئے۔ "ہرگز بغیر داک کہ دیش زندہ شد یہ عشق۔" پنڈت جی اپنے عہد کی سب سے اچھی پیداوار تھے، لیکن سب سے اہم بات یہ ہے کہ وہ خود ایک عہد کے معمار اور خالق تھے۔ آج کا ہندوستان پنڈت جی کی تخلیق، ان کا شر کار ہے اور ان کے خوابوں کی تعبیر ہے۔ ایسے حالات میں جب کہ اطراف کے ملکوں میں جمہوریت کے ڈھلچھے یکے بعد دیگرے ڈھائے جا رہے تھے، بھارت جمہوری اصولوں پر قائم اور اٹل رہا۔ جس طرح اس ملک کی آزادی نے، شرق کے بہت سے ملکوں کو آزادی کی راہ بتائی۔ اسی طرح بھارت کے اس عظیم جمہوریہ نے بعض اور ملکوں میں جمہوری نظام کو متزلزل ہونے سے بچایا۔ اس سوشلسٹ جمہوریہ پر پنڈت جی کی بڑی گہری چھاپ ہے۔ اس کی جڑیں بھارت میں کتنی مضبوط ہیں، ان کا اندازہ اس بات سے ہوتا ہے کہ ملک کی تاریخ میں اتنے بڑے سانحہ کے بعد بھی، اس جمہوریہ نظام کے پائے استقامت میں کہیں لغزش نہیں

پیدا ہوئی۔ جس امن و سکون سے پنڈت جی کے دانشین کا انتخاب اور
 باتفاق آرا انتخاب ہوا، اسے جمہوریت کا ایک اعجاز سمجھنا چاہیے۔ یہ
 ہمارے لئے بڑی دل بڑھانے والی بات ہے۔ اس عظیم کامیابی نے مستقبل
 کے بارے میں ہماری توقعات کو بڑی ڈھارس دے دی ہے۔

آزادی کے اس معمارِ عظیم اور غیر مذہبی جمہوریہ کے صورت کرنے
 آزادی کے ابتدائی ہیجان خیز برسوں میں، بڑے عزم و دور بینی سے نظم و
 نسق کا انصرام کیا۔ کسی نے سچ کہا ہے کہ آزادی سے پہلے کا عہد جہاننا
 گاندھی کا عہد تھا اور بعد کا زمانہ پنڈت تھروکا۔ آزادی سے پہلے کے
 اس ستیزہ کار بہادر نے آزادی کے بعد نظم و نسق کے لئے اپنے آپ کو
 جیسا عظیم الشان مدبر، ماہر سیاست اور حکمران ثابت کیا، وہ بھی ان کی
 ہمہ جہتی صلاحیتوں کا ثبوت ہے۔ اس نو آزاد ملک کے غیر آزمودہ قائد نے
 اپنی فہم و فراست سے، دنیا کے مدبرین میں شاید سب سے اونچا مقام حاصل
 کر لیا۔ مشرقی ملکوں کے لئے تو وہ آدرش تھا، مغرب کے اہل
 سیاست بھی بار بار اس کی رائے صائب کا لوہا ماننے پر مجبور ہو گئے۔

پنڈت نہرو میں جس طرح بھارت کی آزادی متشکل ہوئی تھی اور
 وہ اس کی علامت بن گئے تھے، بھارت کے مشترک کلچر کا بھی دور
 تھے۔ تہذیب و شائستگی ان کے گھر کے زبانِ علامت تھے لیکن خود ان کی ذات
 اس معنی میں گھرانے کا فخر تھی۔ یہاں تک کہ ان کی ذات کا پروردہ

نہ تھا بلکہ قوموں اور تہذیبوں کے بارے میں ان کی گہری واقفیت اور اپنے ملک کی تہذیبی صلاحیتوں کا پیدا کردہ تھا۔ تنگ دلی اور تنگ نظری کا شائبہ بھی کسی نے ان کے قول و فعل میں نہیں دیکھا۔ وہ اپنے عہد کے سب سے بڑے صاحب بصیرت تھے اور یہ جانتے تھے کہ دنیا کے ترقی پذیر رجحانات کس رخ کی نشان دہی کر رہے ہیں۔ وہ اپنی قوم کو اسی کے لئے تیار کرنا چاہتے تھے۔ چنانچہ غیر مذہبی سوشلسٹ جمہوریہ، بھارت کو ان کا بڑا قیمتی عطیہ ہے۔

انسانوں اور واقعات کے گہرے تجربوں نے پنڈت جی کے اس ایقان کو استحکام بخش دیا تھا کہ کوئی تہذیب خصوصی نہیں اور اس تیزی سے سمیٹنے والی دنیا میں شائستگی کی کسی بھاپ کے بارے میں یہ دعویٰ نہیں کیا جاسکتا کہ وہ مخصوص ہے بلکہ وہ ترکیب یا SYNTHESIS کے قائل تھے اور اس جزو بندی کا بڑا نمونہ خود ان کی زندگی تھی۔ جس کا اصول خد ما صفا و دوع ما کدر تھا۔ سانی معاملات میں بھی وہ اسی سنتھی سسٹم کے قائل نظر آتے تھے۔ ملک کی ساری اہم زبانوں کو انہوں نے قومی زبانوں کا مقام عطا کیا تھا، لیکن نیم پختہ وطن پرستی کا شکار ہو کر، کسی کام کی بدیسی زبان سے کنارہ کشی یا نفرت ان کو نہیں بھاتی تھی۔ ہم لوگ جو خانوں میں بٹ کر رہنے کی طرف زیادہ مائل ہیں، کبھی کبھی ان کی فراست تک نہیں پہنچ سکتے تھے۔ ہم میں سے بعضوں کے ذہنوں میں

بفادت انگریزی لیتی، لیکن ان کی گہری معلومات اور آگہی، جس محکم کے مقام سے بولتی تھی، اس کے روبرو ہماری پیچیدانیاں سرنگوں ہونے پر مجبور تھیں۔

جواہر لال نہرو کی وسیع ہمدردیوں، دلچسپیوں اور خلوص نے ساری دنیا کے اعتماد کا حامل انہیں بنا دیا تھا، اسی لئے ساری ترقی پسند دنیا سے ان کے رشتے گہرے ہو گئے تھے۔ وہ جتنے ہندوستانی تھے، اتنے ہی آفاقی بھی تھے۔ وہ ساری دنیا کے باشندے تھے۔ تنگ نظرانہ قومیت، یا قومی تنگ نظری، ان کی شخصیت کو بین قومی حلقوں میں کابل قبول نہیں بنا سکتی تھی۔ لیکن یہ وسیع نظری ان کی تربیت اور بنیادی ایقانات کا نتیجہ تھی، کسی سستی مقبولیت کے احساس کی پیدا کردہ نہیں۔

یہ دراصل نہایت شائستہ انسان کے علائم ہیں۔ وہ انسان جس کی ذہنی زندگی خانوں میں بٹی ہوئی نہیں ہے۔ وہ اپنی قوم اور اپنی شاہلی سے محبت کرتے ہوئے بھی، ایک وسیع ترین قومی خاندان کا فرد ہوتا ہے۔ اور اس نقطہ خیال کے عالمی فوائد اور ان کی ضرورت سے بخوبی واقف ہوتا ہے۔ اسی وقت دنیا کا ہر گوشہ اس کی طرف لبیک کہتا ہوا بڑھتا اور اسے اپنا سمجھتا ہے۔

بعینہ یہ حال پنڈت جی کا بھی تھا۔ وہ بلند، بہت بلند شخصیت کے مالک تھے بلکہ ایک آدرش انسان تھے۔ ان کی انسانیت اتنی ہم گیر اور ہزار شیوہ ہے کہ ہمارے خراج تحسین سے اس کا ایک

گوشہ بھی پڑ نہیں ہو سکتا۔ ہم یہ دُعا کر سکتے ہیں کہ ہم کو ان کی آگہی عطا
 ہو تاکہ ہم ان کے نقش قدم پر چل سکیں اور اپنے امیر کارواں کی وسیع
 اور بلند انسانیت کی روایت تقویم پارینہ نہ بن جائے !
 اسی میں بھارت کی عظمت کے نشان مضمر ہیں۔

دردِ شیریں

ڈاکٹر سید عابد حسین

ہمارے کسی پیارے عزیز کو جس کی محبت ہمارے دل میں بس
 گئی ہو، روئیں روئیں میں سما گئی ہو، خون میں مل کر رگوں میں گردش
 کر رہی، موت کا بے رحم ہاتھ ہم سے پھین لے تو ہم پر کیا گذرتی ہے۔
 پہلے چند لمحوں میں تو ایسا لگتا ہے کہ آنکھوں میں اندھیرا چھا گیا۔ سر
 چکرا رہا ہے۔ ہاتھ پاؤں سننا رہے ہیں۔ دل بیٹھا جاتا ہے۔ کچھ
 دکھائی نہیں دیتا، کچھ سنائی نہیں دیتا۔ اس کے بعد جب مدہوش
 شعور کو ہوش آنے لگتا ہے تو ایسا محسوس ہوتا ہے کہ
 آہ سوزاں لب تک آئی اشک ناب آنے کو ہے
 جوش میں گل ہیں دھواں اٹھا گلاب آنے کو ہے
 اس جوشِ گریہ کو روکنے کی کوشش میں ہم دانتوں کو بھینچتے

ہیں۔ ہونٹ چباتے ہیں، آنسوؤں کو کھلنے سے پہلے پی جاتے ہیں۔ مگر کب تک؟ آخر ضبط کا بند ٹوٹ جاتا ہے۔ دل کے ساتھ آنکھیں بھی قابو سے باہر ہو جاتی ہیں اور دونوں پھوٹ پھوٹ کر رونے لگتے ہیں۔ کئی دن تک یہ حالت رہتی ہے کہ جہاں مرنے والے کا ذکر آیا یا اس کی کوئی نشانی دکھائی دی اور آنسوؤں کا چشمہ ابل پڑا، جیسے زخمِ دل سے قرارہ چھوٹ رہا ہو! مگر یہ دردگارِ عالم نہ جانے کس مصاحت سے یہ عاہت ہے کہ غمِ وقت کے مارے کسی نہ کسی طرح بجھے جائیں۔ اور دنیا کا کاروبار چلتا رہے۔ اس کے حکم سے دل کا گھاؤ وقت کے مرہم سے بھرنے لگتا ہے اور رفتہ رفتہ اس کا انگور بندھ جاتا ہے۔ کچھ عرصہ بعد زخمِ میٹ جاتا ہے، بس ایک نشان رہ جاتا، اور ہم میر کی طرح دل پر ہاتھ رکھ کر بڑی حسرت سے کہتے ہیں غم اب جس جگہ پہ داغ ہے یاں پہلے درد تھا

مگر کوئی کوئی غم ایسا بھی ہوتا ہے اور ہندوستان کی آنکھوں کے مارے جو اہر لال کا غم ایسا ہی غم ہے کہ ہم اسے کسی طرح بھولنا نہیں چاہتے۔ دل کے گھاؤ کو پھولنے سے نہ روک سکیں مگر سونے نہیں دیتے۔ بار بار مرنے والے کو یاد کر کے زخم کے انگور کو چھیڑتے رہتے ہیں۔ اس سے جو میٹھا میٹھا درد ہوتا ہے اس کی کیفیتِ دل ہی جانتا ہے، غفلوں میں بیان نہیں ہو سکتی۔ آج اس وقت پھر جی چاہا کہ اس دردِ شیریں کی خاطر یادِ حبیب کے نشتر سے زخمِ دل

کو پھیڑوں۔ اس خیال کے آتے ہی پچاس برس کے زمانے کے جب سے میں
جواہر لال کو جانتا ہوں، نہ جانے کتنے منظر پُرانی یادوں کے قید خانے کا
دروازہ کھٹکھٹانے لگے کہ باہر نیکیں کھلی ہوئی اور روشنی میں۔ آخر ان میں سے
دو چار جو رہائی پر سب سے زیادہ مُصر تھے، حافظے کی کال کو ٹھہری سے شعور
کی جلوہ گاہ میں آ ہی گئے۔

۱۹۱۹ء کے یہ پوش سال کا ایک دن ہے۔ جلیاں والا باغ کے شہیدوں
کا سوگ منانے کے لئے الہ آباد میں عام جلسہ ہو رہا ہے۔ ایک بوڑھا بھاری
بھر کم رعب دار، مگر اس کے ساتھ ساتھ من موہن دل نواز صدارت کی
کرسی پر بیٹھا ہے۔ اس کے چہرے پر خود شناسی اور خود داری کا وقار اور
خود اعتمادی کا سکون و اطمینان ہے۔ جو ایک عمر کے تجربے سے سال ہا سال
تک مشکلوں کا مقابلہ کرنے اور ان پر فتح پانے سے پیدا ہوتا ہے۔ اور ہونٹوں
پر ایک دل کش مگر اُداس مسکراہٹ ہے۔ اس کے قریب ایک بیک انام
خوبصورت خوش وضع نوجوان کھڑا تقریر کر رہا ہے جس کی آنکھوں میں
ذہانت کی چمک بھی ہے، غم و غصے کی دھبہ بھی اور جوش و اضطراب کی
ترپ بھی۔ وہ بوڑھا ملک کا بہت بڑا قانون دان الہ آباد کا چوٹی کا وکیل
موتی لال ہروہے اور نوجوان اس کا بیٹا تازہ ولایت بیرسٹر نیشنل
کانگریس کا سرگرم کارکن جواہر لال ہے جو باپ کو ارباب دولت و اقتدار
کی بزمِ خاص سے کھینچ کر آزادی کے متوالے غریبوں کی مجلسِ عام میں
لے آیا ہے۔ یہ تو یاد نہیں کہ جواہر لال نے اپنی تقریر میں کیا کہا مگر یہ اچھی

طرح یاد ہے کہ وہ دورانِ تقریر میں کبھی جوشِ غضب سے بھرا جاتا تھا اور
 کبھی دُورِ الم سے رونے لگتا تھا۔ جواہر لال کی شخصیت کی یہ پہلی جھلک
 دیکھ کر مجھے جو اس وقت الہ آباد کے میونسپل کالج کا ایک
 طالب علم تھا، ایسا معلوم ہو رہا تھا کہ ایک تیز و تند چشمہ پہاڑ کے آغوش
 سے نکل کر چٹانوں سے ٹکراتا شور مچاتا بہتا چلا جاتا ہے۔ دوسرا منظر غائب
 ۱۹۳۰ء کے آخر کا ہے۔ دہلی میں گاندھی جی اور لارڈ ارون میں ہندوؤں
 کے سیاسی مسئلے پر بات چیت ہو رہی ہے اور اس سمجھوتے کے بعد
 گاندھی ارون معاہدے کے نام سے مشہور ہوا۔ ابتدائی مرحلے طے ہو چکے
 ہیں۔ آخری فیصلہ ہوا ہی چاہتا ہے۔ دریا گنج میں ڈاکٹر انصاری کی
 کوٹھی پر گاندھی جی، جواہر لال اور کانگریس کے اور بڑے بڑے لیڈر
 کھڑے ہوئے ہیں۔ شام کے وقت کوٹھی کے وسیع احاطے میں کئی ہزار
 آدمیوں کا مجمع گاندھی جی کے درشن اور پرار تھنا سبھا میں شریک ہونے
 کے لئے اکٹھا ہے۔ تھوڑی سی جگہ میں بہت سے آدمیوں کے ٹھس جانے
 سے گڑبڑ مچی ہوئی ہے۔ کانگریس کے والیٹر نظم و ضبط قائم رکھنے کی
 ناکام کوشش کر رہے ہیں۔ ان میں سے ایک جو کچھ ضرورت سے زیادہ
 پر جوش معلوم ہوتا ہے، لوگوں کو دونوں ہاتھوں سے دھکیل رہا ہے۔
 اتنے میں جواہر لال نہرو جو کوٹھی کی سیڑھیوں پر کھڑے اس منظر کو دیکھ
 رہے ہیں، پھرے ہوئے شیر کی طرح جھپٹتے ہیں اور اس والیٹر کی گردن
 کو پکڑ کر جھجھکاتے ہیں۔ لوگ گھبرا کر چپ چاپ اپنی اپنی جگہ بیٹھ جاتے

ہیں اور کوٹھی کے اس حصے میں سناٹا ہو جاتا ہے۔ اب جواہر لال کی صورت اچھی طرح نظر آتی ہے۔ گورا چہرہ غصے سے لال بھڑکا، تیوری چڑھی ہوئی آنکھوں کے پوئے سو بجھے ہوئے جیسے رات کو جاگے ہوں یا دیر تک روئے ہوں۔ سناٹا ہے وہ اس سمجھوتے سے جو گاندھی جی کر رہے ہیں، بہت خفا ہیں مگر باپو کی مرضی سے مجبور ہیں۔ اپنے طیش پیہم کو دہاتے دہاتے طبیعت کو گھونٹتے گھونٹتے کبھی اس طرح اُبل پڑتے ہیں۔ صاف ظاہر ہے کہ ان کی زندگی کا چشمہ ابھی تک ناہموار، پتھر پٹی، کٹھن راہوں سے گزر رہا ہے اور جب کوئی نازک موڑ آ جاتا ہے تو اس کا زور و شور اور جوش و خروش اور زیادہ بڑھ جاتا ہے۔

اب ۱۹۴۶ء کی گرمیوں کا ایک سین آتا ہے۔ تحریک آزادی نہ جانے کتنے کڑے مرحلوں سے گزرنے کے بعد منزل کے قریب پہنچی ہے۔ دہلی میں قومی لیڈروں اور برطانوی حکومت کی گفت و شنید خُدا کر کے کامیاب ہوئی ہے اور اندر ہی اندر یہ فیصلہ ہو گیا ہے کہ عارضی قومی حکومت جواہر لال کی سرکردگی میں بنائی جائے اور برطانوی وائسرائے کی عام نگرانی میں ملک کے انتظام کی باگ ڈور اس کے ہاتھ میں دے دی جائے۔ مگر ابھی تک عام لوگوں کو اس کی خبر نہیں ہے۔ آزادی کی برات کے دولہا جواہر لال نہرو ہسینوں کی تگ و دو اور کشمکش سے تھک کر چند روز آرام کرنے کے لئے نیننی تال آگئے ہیں۔ جہاں میں کچھ دن پہلے سے ٹھہرا ہوا ہوں۔ ایک روز سہ پہر کو کوئی پانچ بجے میں ان کی قیام گاہ پر الٹا سے

ل کر واپس جا رہا ہوں۔ وہ بھی میرے ساتھ ہی ساتھ باہر نکلے ہیں۔
 اور گھوڑے پر بیٹھ کر سیر کو جا رہے ہیں۔ باگ پر ہاتھ ہے۔ پٹری بھی
 ہوئی ہے۔ طبیعت خوش، چہرہ بشاش ہے۔ مگر آنکھوں سے تردد اور
 تامل بے چینی اور بے اطمینانی ٹپک رہی ہے۔ اُن کی زندگی کی ندی اب
 سطح زمین میں پہنچنے والی ہے۔ مگر چونکہ شروع سے اب تک سنگ لاخ
 پہاڑی راستوں کے پیچ و خم اور نشیب و فراز کی عادی رہی ہے اس لئے
 میدان کی ہموار راہیں، جن پر اُسے اب چلنا ہوگا، اجنبی سی لگتی ہیں اور
 وہ اسی سوچ و چار اور ادھیڑ پن میں ہے کہ نہ جانے ان اُن دیکھے
 راستوں میں کیا رکاوٹیں پیش آئیں اور کیا افتاد پڑے!
 اب ایک چوتھا منظر بھی دیکھ لیجئے۔ سنہ ۱۹۶۱ء میں جاڑوں کی ایک شام
 ہے۔ نئی دہلی میں دگیان بھون کے ایک کمیٹی روم میں کسی طبی سیمینار
 کا جلسہ ہے۔ سارے ملک کے بڑے بڑے ڈاکٹر اور دوسرے معزز مہمان
 جمع ہیں۔ سب کی آنکھیں داہنے ہاتھ کے دروازے پر لگی ہیں۔ آزاد
 جمہوریہ ہند کے وزیر اعظم پنڈت جواہر لال نہرو سیمینار کے افتتاح کے
 لئے تشریف لارہے ہیں۔ بالکل ٹھیک وقت پر، نہ ایک پل ادھر نہ ایک
 پل ادھر، ایک ستر سال کا خوب رو، طرہ دار بوڑھا بگلے کے پر کی سی
 سفید کھدر کی اچکن پہنے گاندھی ٹوپی اس انداز سے سر پر رکھے کہ
 سادگی میں کج کلاہی کی شان نظر آ رہی ہے، ایک سرخ گلاب تر و تازہ
 شاداب سینے پر بائیں طرف لگائے دروازے میں داخل ہوا اور پُرقا

اور مضبوطی سے قدم رکھتا حاضرین کے مجمع کو جو تعظیم کے لئے سر و قد
 کھڑا تھا، ہاتھ جوڑ کر پر نام کرتا ہوا ڈانس کی سیڑھیوں پر چڑھتا ہے۔
 اور معزز عہدہ دار کی کرسی پر رونق افروز ہوتا ہے۔ اب اس کی صورت
 غور سے دیکھئے۔ فکر و تردد کی سلوٹیں ہاتھ پر اب بھی ہیں مگر چہرہ بالکل
 پرسکون ہے۔ بے چینی یا بے اطمینانی، رکاوٹ یا ہچکچاہٹ نام کو بھی
 نہیں۔ اس کی جگہ حکمت و تدبیر کے کھراؤ، صبر و حلم کی نرمی، عزم و حوصلے
 کی استواری نے لے لی ہے اور آنکھوں کا تو کچھ عجیب عالم ہے۔
 ایک در و محبت کی کیفیت جیسے ساری ہندوستانی قوم بلکہ پوری
 انسانی برادری کے دکھ ان آنکھوں میں سما گئے ہیں۔ اور اسی کے
 ساتھ ساتھ ایک ربودگی کا انداز جیسے یہ آج کی پُر آشوب دنیا سے
 بے خبر اور بے پروا کل کی پُر امن اور پُر مسرت دنیا کا خواب دیکھ رہی
 ہیں۔ وہ تقریر شروع کرتا ہے لیکن مدہم آواز۔ دھیمے بڑے پرسکون
 لہجے میں سوچتے سمجھتے سمجھاتے ہوئے جیسے کسی زمانے میں اس کے
 گورو گاندھی جی بولا کرتے تھے اور ان ہی کی طرح حاضرین کو یہ تلقین
 کرتا ہے کہ اپنے علم و فن کی برکتوں کو شہروں تک محدود نہ رکھیں
 بلکہ دیہات کی جھونپڑیوں تک پہنچائیں اور ان غریب، بے کسں بیماروں
 کی خدمت کریں جو ایڑیاں رگڑ کر مر جاتے ہیں۔ اور کوئی ان کی نبض
 نہیں دیکھتا۔ ان کو دوا نہیں دیتا۔ گاندھی جی کی آواز جواہر لال کے
 منہ سے نکل کر سننے والوں کے دلوں میں بیٹھ جاتی ہے اور شعور

کی سطح سے گزر کر لاشعور کی گہرائیوں میں اتر جاتی ہیں۔

اس وقت جواہر لال کی بحر حیات میں وہ وسعت اور گہرائی، خاموشی، سکون و قرار نظر آ رہا تھا جو دریا میں سمندر کے قریب پہنچ کر پیدا ہو جاتا ہے۔ اس واقعہ کو ساڑھے تین ہی برس گزرے تھے کہ ۱۹۶۲ء میں اس دریا کے فیض و کرم کا آپ حیات سر زمین ہند کو جیسا سولہ سترہ سال کے عرصے میں ممکن تھا، سیراب و شاداب کر کے اس بحرِ مردی میں گرا اور کھو گیا۔ جس کا ایک سرا ازل ہے اور دوسرا ابد۔ جانے والا چلا گیا۔ ہماری آنکھوں سے ہمیشہ کے لئے اوجھل ہو گیا۔ مگر یہ یاد اس کی درویشی بن کے دل میں رہ گئی

جواب لال نورو
 کشتیر اور

نشد لال و اتل

جواہر لال کو کشمیر اور کشمیری عوام سے محبت تھی۔ بدھک ان کی فکر کے دائرے میں سارا جہاں سما یا ہوا تھا۔ وہ قومی اور دینی تعصبات سے بالکل تر اور انسانیت کے پجاری تھے لیکن کشمیر کے فطرتاً آشنا پہاڑوں اور سیلاب جو باروں سے انہیں جو پیار تھا اُسے انہوں نے کبھی چھپایا نہیں۔ کشمیریوں کی سوؤ و بہو میں انہیں جو دلچسپی تھی اُس کے ایک نہیں، کئی ثبوت موجود ہیں۔ جنم تو انہوں نے دادی گنگ و جمن کے شہر الہ آباد میں دیا لیکن یہ بات وہ کبھی نہیں بھولے کہ وہ اور ان کے آباؤ اجداد کشمیری (لاصل ہیں اور کشمیر ان کا وطن مافوق ہے۔

کشمیر کے عوام کو بھی جواہر لال سے بے پناہ پیار تھا یہ جاننے والے بھی کہ جواہر لال حقیقی مسنوں میں عالمی شہری ہیں۔ کشمیر کے لوگ انہیں اپنا جیتے تھے، خود کو ان کے قریب تر محسوس کرتے تھے، فریب کے اس احساس کے تحت وہ جواہر لال پر اپنی حق بھی جتانے لگے، اس بات کی کئی

شعبہ جبرو ہیں بلکہ اپنی پڑھ اور لکھنے کی کوششیں اپنے منہ کے لئے کر ان
کے لئے اور نہ دیکھا۔

ایک قومی رہنما کے طور پر جواہر لال نہرو کی مرتبہ ۱۹۲۰ء میں کشمیر آئے۔ اس
وقت تک لوگ ان کے اشارے ان کی باتوں کی جرات اور جنگ آزادی میں
ان کے کارناموں سے آگاہ ہو چکے تھے۔ اس لئے جب وہ یہاں آئے تو کشمیری
مردم نے ان کا وہ استقبال کیا جو بے مثال تھا۔ جہاں بھی وہ گئے لوگوں نے
ان کی راہ میں آنکھیں بند کر دیں۔ کئی سو مال سے وہ دبے ہوئے تھے۔ شخصی
حکم و کرم ظلم و بیکاری و غیرہ سے ان کی جو حالت ہو گئی تھی اس کا نقشہ علامہ
نہرو نے ان کے سفر ناموں میں کھینچا ہے۔

کشمیر کے رہنمائی کی گرفت
نہرو شرم تیا خواجہ رز محنت اور
نہرو دیرہ اور فروغ ہے
جواہر لال کو اپنے درمیان دیکھ کر ان کی خود داری اور قومی غیرت کا
جذبہ بیدار ہوا۔ انہیں اس ماحول سے نفرت ہو گئی جو شخصی حکومت کا پیدا
کردہ تھا اور جس میں انہیں ترقی کرنے اور آگے بڑھنے کے لوازمات میسر
نہیں تھے۔

۱۹۴۴ء میں جواہر لال پھر کشمیر آئے، ان دنوں سو پور میں نیشنل
کانفرنس کا انعقاد ہوا۔ جواہر لال نے اس اجلاس میں شرکت
کی اور کئی اہم فیصلے ہوئے۔ ان دنوں کشمیر کی صورت حال

میں لوگوں کو آزادی اور جمہوریت کھلنے کے لئے جدوجہد کرنے اور اپنی قسمت کو بنانے کا درس دیا۔

۱۹۳۱ء میں جواہر لال پھر کشمیر آئے۔ یہ وہ دن تھے جب یہاں کشمیر چھوڑ دو کی تحریک چل رہی تھی جو گویت کشمیر (QUIT KASHMIR) کے نام سے مشہور ہے۔ جواہر لال نے اس تحریک کی حمایت کی اور اپنے بیانات سے سارے برصغیر میں رائے عامہ کو اس کے حق میں متظم کیا، جو اس سے بے بسی نہ ہوتی تو خود یہاں چلے آئے۔ کوہاٹ پر فوج اور پولیس نے آپ کا راستہ روکنے کی کوشش کی، لیکن جواہر لال ایک تیز رفتور دریا کی طرح آگے بڑھے۔ پولیس اور فوج کی شاخیں آپ کو روک نہ سکیں۔ ریاست کی حدود میں داخل ہو کر جواہر لال کو قید کیا گیا۔ سارے ملک میں ان کی ہوجان بپا ہوا۔ پریشانی کی شدت میں اس وجہ سے اسنا فہرہا کہ برطانوی گورنمنٹ کا بھیجا ہوا کینٹ مشن ملک میں آیا ہوا تھا اور رعایاں قوم مشورہ کے ارکان کے ساتھ ملک کی آئینی پورٹیشن سے بارے میں اجماع قائم نہیں کرنے میں مصروف تھے۔ مرموم برطانوی آزاد دے جوائن دنوں کا گم ہونے کے صدر تھے، بڑی مشکل سے جواہر لال کو واپس آگے بڑھانے کا اہمیکس تھو وقت تک آپ کو دن جیل میں گزار دیا گیا تھا اور اپنے عمل سے ثابت کر چکے تھے کہ آپ کشمیری عوام کے ایسے سونے اور غم خوار ہیں جس پر وہ ہر روز روتے ہیں۔ ٹھوڑے وقت کے بعد ہی جواہر لال پھر کشمیر آئے اس مرتبہ حکومت کے (باب اختیار کی غلطی ٹھکانے آئے تھے) اور آپ کے کہنے

میں کوئی رکاوت نہیں ڈالی۔ شیخ محمد عبداللہ اور ان کے ساتھیوں کے
 خلاف مقدمہ بغاوت کی سماعت جاری تھی اور جواہر لال بیرسٹر کا
 لباس پہن کر مدفائی گئے۔ کیل کے طور پر عدالت میں آئے۔ اس واقعہ کی
 یاد کشیری عوام کے ذہنوں سے ابھی مٹ نہیں سکتی۔ جواہر لال کی کشمیر
 نوازی کا اس سے زیادہ موثر ثبوت اور کیا ہو سکتا ہے ؟

ملک کے آزاد ہونے کے ساتھ ہی کشمیر میں بھی جمہوری حکومت قائم
 ہوئی۔ آخری سانس تک وہ کشمیر کے معاملوں میں گہری دلچسپی لیتے رہے
 اور ان کی اس دلچسپی کے نتیجہ میں ریاست نے مختلف شعبوں میں
 نمایاں ترقی کی اور کر رہی ہے۔

عام لوگوں کے ساتھ جواہر لال کے تعلقات کی بیسیوں کہانیاں
 مشہور ہیں۔ ۱۹۴۷ء میں جب آپ یہاں آئے تو امیر اکدل میں ایک تھانڈیا
 نے ایک نوجوان کو اس وجہ سے پیٹا کہ وہ بیعت نامہ امرت سر کو توڑ دیا اور
 نیا کشمیر زندہ باد کا نعرہ بلند کر رہا تھا۔ جواہر لال نے موٹر کو الٹی اور
 دوڑتے ہوئے اس تھانڈی کے پاس گئے اور اسے آڑے ہاتھوں لیا۔
 ایک دفعہ سرینگر سے ملن جا رہے تھے کہ وہاں عورتوں کی ایک بڑی تعداد
 کو منظر لایا۔ اس وقت زور کی بارش ہو رہی تھی اور موٹر سے باہر نکلنا
 کار سے دارد والا معاملہ تھا لیکن آپ موٹر سے پار آئے اور ہنس ہنس کر
 ان عورتوں سے ملے۔ بارش سے بھیگتے رہے لیکن ایک لمحہ کے لئے یہ
 ظاہر نہ ہوئے مگر آپ وہاں سے جلدی جانا پہنتے ہیں۔ اسی انشا میں

ایک معمر خاتون آگے بڑھی اور آپ کا ماتھا چوما۔ پہلے گام سے اتر کر جلتے ہوئے اچانک ایک گوجر گھرانے میں داخل ہوئے۔ ایک خاتون مکی کی روٹیاں بنا رہی تھی۔ معزز ہمان کو اپنے یہاں آتے دیکھ کر اُس کی خوشی کا ٹھکانہ نہیں رہا۔ ایک روٹی اور کچھ سائیں پیش کیا۔ جواہر لال نے بلا جھجک اسے لیا اور مزے لے کر کھانے لگے۔ اپنے ایک مضمون میں اس کا ذکر کرتے ہوئے لکھا ہے کہ "مجھے ایسا لگا کہ ایک بڑے گھرانے کی خاتون نے مجھے اپنے محل میں دعوت پر بلایا ہے۔" دو سال کی بات ہے کہ پہلے گام میں سیر کرتے ہوئے ایک گھوڑے والے کے متعلق دریافت کیا۔ مشکل سے اس کا پتہ لگایا گیا۔ جب وہ آیا تو جواہر لال نے اُسے پہچانا اور کہا کہ وہ اُس کا گھر دیکھنا چاہتے ہیں۔ کئی سال پہلے اس گھوڑے والے سے اُن کی جان پہچان ہو گئی تھی۔ دوسرے دن وہ اس کے گھر گئے اور وہاں تک والی چلے پی۔

سرینگر کے ایک باشندے کے لڑکے کو حکومت نے کسی تربیتی کالج میں داخلہ کے لئے نامزد نہیں کیا۔ یہ اُن دنوں کی بات ہے جب یہاں تربیتی کالج قائم نہیں کئے گئے تھے۔ اس نے جواہر لال کو چھٹی لکھی جس میں شکایت کی گئی تھی کہ اُس کے لڑکے کو اس بات کے باوجود نامزد نہیں کیا گیا ہے کہ اس نے امتحان میں اچھا درجہ حاصل کیا تھا۔ اس شخص کی پیرانی کی کوئی انتہا نہ رہی جب کچھ وقت کے بعد اُسے ریاست کے چیف سیکرٹری کے ذریعہ اطلاع ملی کہ جواہر لال نے اُس کے لڑکے کے لئے بمبئی

کے ایک تربیتی کالج میں داخلہ حاصل کیا ہے۔

ایک کشمیری طالب علم بیرون ریاست کے ایک تربیتی کالج میں ٹریننگ لے رہا تھا۔ بد قسمتی سے وہ امتحان میں غیل ہو گیا۔ قاعدہ کے مطابق اُسے دوسرے سال کے لئے ریاستی سرکار قرضہ نہیں دے سکتی تھی۔ یہ طالب علم اپنے والد کو اپنی مشکل سے آگاہ نہیں کرنا چاہتا تھا لیکن تربیت کو مکمل کرنے کے لئے اُسے روپیہ کی ضرورت تھی۔ کرے تو کیا کرے، فوراً خیال آیا اور جواہر لال کو خط لکھا۔ کیا آپ یقین کریں گے کہ اس کشمیری طالب علم کو جواہر لال نے تین ہزار روپے کا چیک بھیجا؟ اس طالب علم کا باپ سرکاری ملازم ہے۔ جب جواہر لال جی کے سرگباش ہونے کی خبر سنی تو پھوٹ پھوٹ کر رونے لگا۔ ساتھیوں نے جب جذبات کے اس غیر معمولی اظہار پر پوچھا تو چھ تا چھ کی تو یہ واقعہ بیان کیا۔ اس قسم کے کئی اور واقعات کے حوالے دئے جاسکتے ہیں جن سے واضح ہوگا کہ جواہر لال کو کشمیر اور کشمیری عوام سے گہری محبت تھی۔ اُن کے اس دُنیلے سے اُٹھ جانے پر بہت کچھ کہا اور لکھا گیا ہے۔ امریکہ کے صدر جانسن نے کہا۔۔۔ "جواہر لال انسانیت اور جنگ کے درمیان حائل تھے۔" روس کے وزیر اعظم و شچیف نے کہا۔ "جواہر لال امن کے پرستار تھے۔" متحدہ عرب جمہوریہ کے صدر جمال عبدالناصر نے کہا۔ "جواہر لال نورِ ایشیا تھے۔" ہندوستانی عوام رو رہے ہیں کہ جواہر لال اُن کا چہیتا رہیں گے اور کشمیری عوام اپنے بہترین مونس

اور غمِ خوار کو رو رہے ہیں اور ساری کائنات میں علامہ اقبال کی یہ آواز
گونج رہی ہے کہ

عمرِ ہا در کعبہ و بیت خانہ می نالد حیات
تازہ بزمِ نازیک دانا ئے راز آید پردوں

جواہر لال نہرو

سوویت یونین میں

ظ، انصاری

جواہر لال نہرو تین بار سوویت یونین گئے۔ ایک بار ۱۹۲۸ء سے پہلے جب وہ اپنی بیوی کلا نہرو کا علاج کرا کے انگلینڈ سے واپس آئے تھے۔ یہ وہ زمانہ تھا جب روس صدیوں کے خواب سے چونک اٹھا تھا۔ ہر طرف سما ہی تھی۔ خانہ جنگی کا ملبہ پڑا تھا۔ نئی زندگی کی تعمیر کے نقشے تیار ہو رہے تھے۔ تاریخ عالم اور دنیا کی سیاسی منصوبہ بندی پر جو گہری عالمانہ نظر جواہر لال کی تھی۔ اسی کا تقاضا تھا کہ وہ روس کے اس عبوری دور کو اپنی آنکھوں دیکھ لیتے۔ دنیا کے بڑے بڑے دانشور جن سے جواہر لال کے تعلقات قائم ہوئے۔ اترجی۔ جی۔ ویلز، جان اسٹریچی، مارس ڈوب، برنارڈ شا، رومن رولاں سب ملک کو نگاہ شوق سے دیکھ رہے تھے۔ جواہر لال نہرو پر اشتراکی

تعلیم کے اثرات جیسا کہ انہوں نے اپنی یادداشتوں میں لکھا ہے
 پڑ چکے تھے۔ جواہر لال نے وہاں کے قیام میں جو دیکھا سنا اور
 سمجھا وہ اس طرح دلنشین انداز میں لکھا ہے کہ آج بھی پورے
 سوویت یونین بلکہ باختر دنیا میں توجہ سے پڑھا جاتا ہے۔ ان کی
 ذاتی شہرت کا پہلا نقش یہیں سے قائم ہوا۔

دوسری بار جون ۱۹۸۸ء میں جواہر لال دہلی آئے اور تمام

ملک کا اسی طرح طوفانی دورہ کیا جیسا وہ اپنے ملک کا تحریک آزادی کے زمانے
 میں یا الیکشن کے دنوں میں کیا کرتے تھے۔ روس کے نئے حالات اور
 نئے انتظام نے انہیں بڑے چاؤ سے بلایا تھا اور واقعہ یہ ہے کہ
 جس دھوم دھام سے ہندو کا استقبال وہاں ہوا ہے۔ وہ انقلاب
 سالہ کے بعد کے ۴۰ سال میں کسی ایک شخص کو نصیب نہیں ہوا۔

مغرب کے ملکوں میں جواہر لال کو ہندوستان کی تحریک آزادی
 کا ایک پُر جوش رہنما ایک مفکر ڈپلومیٹ، صاحبِ قلم، مشرق کی
 تہذیب کا نمایندہ اور مغربی تعلیم کا دلدادہ سمجھا جاتا تھا۔ ہر جگہ کے
 اہل علم اور اہل نظر ان کی تحریروں اور تقریروں پر نگاہ رکھتے تھے۔
 ان سے ملنے کو قابلِ فخر سمجھتے تھے۔ لیکن روس میں تو جواہر لال اس
 کے علاوہ بہت کچھ تھے اور یہ بات جون ۵۵ء کے دورے میں
 کھل کر دنیا کے سامنے آگئی۔

تیسری بار ستمبر ۶۱ء میں جب پنڈت جی بگاد کی غیر جانبدار

ملکوں کی کانفرنس سے واپس ہوئے تو پھر ماسکو آئے۔ جنرلسٹوں کی ایک پوری ٹیم اُن کے ساتھ تھی۔ بلگراڈ کانفرنس دراصل وزیراعظم ہندو۔ صدر ناصر اور صدر بیٹونے بلائی تھی اور اس کی اہمیت کا اندازہ اس بات سے ہو سکتا ہے کہ آج بھی نو آزاد ملکوں کی خارجہ پالیسی پر اس کانفرنس کے فیصلوں کا اثر موجود ہے۔ اس بار جواہر لال سوویت یونین کے خاموش دورے پر آئے تھے۔ لیکن آٹھ دس میل تک راستے پر دونوں طرف ہزار آدمیوں کا ہجوم استقبال کے لئے موجود تھا۔ میں نے اس سفر میں اُن کو قریب سے دیکھا۔ اُن کی باتیں سنیں اور مجھ پر یہ راز کھلا کہ سوویت یونین کا ایک ایک آدمی آپس میں اس قدر کیوں چاہتا ہے۔

روسی زبان میں ج کی آواز نہیں ہے۔ د اور ث کو ملا کر کسی قدر ج کی آواز پیدا کی جاتی ہے۔ میں ایسے سینکڑوں روسی مردوں اور عورتوں سے ملا ہوں۔ جنہوں نے جواہر لال ہندو کی آمد پر ج کا تلفظ کرنا سیکھا تھا۔ کس لئے؟ تاکہ اس عظیم ہمسایہ ملک کے محبوب ہمان کو خوش آمدید کہتے وقت اُس کا نام ٹھیک ٹھیک ادا کر سکیں۔

۱۹۵۶ء میں مجھے روس میں پہلی بار جانے کا اتفاق ہوا۔ اور جب کبھی میں اپنے ہندوستانی وضع کے کپڑے پہن کر سڑک پر نکل جاتا تھا تو سڑک پر میرے بجائے میرا جلوس نکلتا تھا اور ہر طرف سے

یہی آواز سُنے میں آتی تھی۔ ”یہ جواہر لال نہرو کے ملک سے آئے ہیں۔“

نہرو جس کے ہم بچپن سے گیت گاتے تھے۔ اس کے درشن کرنے کی آرزو میں ہمارے پاؤں کچلے جاتے تھے۔ روس میں اس کی عظمت اور مقبولیت کا احساس کر کے ہم ہندوستانیوں کا سرفخر سے اونچا ہو جاتا تھا۔ سوویت یونین کے شہروں میں دیہات میں بازاروں میں، یونیورسٹیوں میں، قفقاز کی پہاڑیوں پر، کریمیا کے ساحل پر ازبکستان کی مسجدوں میں اور ترکمانستان کے ریگزاروں میں جہاں جہاں مجھے بے تکلفانہ باتیں کرنے کا موقع ملا۔ جواہر لال کا نام آتے ہی تعریف اور تذکرے میں لوگ اس طرح ایک دوسرے سے سبقت کرنے لگتے تھے جیسے یہ اُن کا آپس کا معاملہ ہے اور بے خودی کے عالم میں کبھی ایک لفظ برائی یا تنقید کا سُنے میں نہیں آیا۔ جواہر لال جس طرح عام آدمی سے محبت کرتے تھے۔ اس کی روزمرہ کی باتوں سے دلچسپی رکھتے تھے۔ سوویت یونین کے کروڑوں مرد و زن اُنہیں اسی طرح چاہتے تھے اور ان کی زندگی کے بارے میں کرید کرید کر پوچھا کرتے تھے۔

سوویت یونین کے سفر کے بہت ایسے دلچسپ واقعات سُنے میں آئے جن سے جواہر لال نہرو کے بے تکلفانہ برتاؤ کا پتہ چلتا تھا۔ یورال پہاڑی سلسلے میں ہی دریائے یورال پر ایک لمبا

پل ہے، اس پل کا مشرقی سرا شہر کے کارخانوں اور فیکٹریوں کے مرکز کو لے جاتا ہے۔ اور مغربی سرانسی خوش نما بہ رونق آبادی کی طرف۔ جواہر لال نہرو اس پل پر کھڑے ہوئے تو بلگان نے کہا۔ دیکھئے آپ مشرق و مغرب کے سنگم پر کھڑے ہیں۔ پل کے مشرق میں ایشیا ہے۔ مغرب میں یورپ، جواہر لال بولے۔ اچھا تو آپ نے یہ جو مشرق کی طرف کارخانے بنائے ہیں اور مغرب کی طرف پارک اور بنگلے۔ کیا مطلب کہ ایشیا محنت مشقت کرے اور یورپ عیش اڑائے۔

تاشقند میں لوگوں نے انہیں اپنی ازبکی لڑپی نذر کی تو وہی سر پر منڈھ لی اور تقریر کرنے کھڑے ہوئے تو ازبکی لہجے میں بولے۔ سلام علیکم، ۳ لاکھ کے مجمع نے بیک آواز جواب دیا۔ وعلیکم السلام۔ چند جملے بولنے کے بعد رکے تاکہ ترجمان مقامی زبان میں ترجمہ کر لے۔ مجمع نے شور مچایا۔ نہیں نہیں آپ بولے جائیے ہم آپ کی بات سمجھ رہے ہیں۔

جواہر لال ایشیائی علاقوں میں کئی دن تک گھومے مسجدوں اور مزاروں تک پہنچ گئے۔ پلاؤ اور قورمہ اور نان کباب کھاتے رہے یہ اکیلے V.I.P. تھے جن کے لئے یورپین کھانے کا انتظام نہیں کرنا پڑا اور جواہر لال کا ایک ایک لفظ ایک ایک ادا ایک ایک تبسم ریڈیو اخباروں اور ٹیلی ویژن کے ذریعے سوویت

یونین کے گھر گھر میں پہنچا۔ بچوں، بوڑھوں کی یادوں میں محفوظ رہ گیا۔

جولائی۔ اگست ۱۹۶۳ء میں ہندوستان کی قومی نمائش ماسکو میں ہوئی۔ وزیراعظم خروشچیف اُس کے افتتاح کے لئے آئے تھے۔ صرف ۲۵، ۳۰ منٹ کا پروگرام تھا لیکن افتتاحی تقریر کے بعد وہ ایٹ ہوم میں شریک ہوئے اور وہاں ہندوستانیوں سے بات چیت کرنے میں کوئی دو گھنٹے گزر گئے۔

نہرو سے جو انہیں ذاتی محبت تھی اُس کا ایک اظہار یوں بھی ہوتا ہے کہ انٹرنیشنل مجمع میں جہاں کہیں ہندوستانی آدمی کو دیکھ پاتے ہیں، خود بڑھ کر "نمستے" کہتے ہیں اور ڈنڈوت کرتے ہیں۔ ماسکو کی نمائش میں چند روز بعد مسراندرا گاندھی بھی پہنچیں۔ وزیراعظم ان سے ملے۔ پارٹی اور حکومت، دونوں کی رہنمائی خروشچیف کے ہاتھ میں ہے اور وہ بہت ہی مصروف رہتے ہیں لیکن اندرا گاندھی نے جب انہیں شام کے کھانے کی دعوت دی تو پروٹوکول کے سارے قاعدے قانون توڑ کر وہ راہی ہو گئے اور جواہر لال کی بیٹی کی ہمانی میں وہ کئی گھنٹے بیٹھے مزے مزے کی باتیں کرتے رہے۔

سارا سوویت یونین ان دونوں رہنماؤں کے اس دلی رشتے کو غور سے دیکھتا تھا اور یہ بھی ایک راز تھا جواہر لال نہرو

کی مقبولیت کا۔ لوگ اچھی طرح جانتے تھے کہ خروشیچوت اور دوسرے سوویت رہنماؤں سے ہندوستانی وزیراعظم کے یہ تعلقات محض سیاسی یا رسمی نہیں ہیں، ان کی جڑیں ذہن و شعور کی سخت سطح سے گزر کر جذبات کی نرم اور سوندھی گہرائی میں اتر گئی ہیں۔

سوویت یونین سے جو وفد بھی ہندوستان آتا رہا۔ اس کے ہر ایک ممبر کے دل میں دو آرزوئیں ضرور ہوتی تھیں۔ تاج محل دیکھ لیں جو اہرلال سے مل لیں اور جس کی دونوں آرزوئیں پوری ہو گئیں وہ شاد کام و باصرا د گیا اور دہاں ہفتوں تک قصے سناتا رہا۔ روس میں میری ایک پوسٹ گریجویٹ طالب علم بھی جو تھیلے دونوں ماسکو سے ہندوستان آئی۔ جیسے تیسے جواہرلال تک پہنچی۔ جواہرلال اوروں سے باتیں کر رہے تھے۔ اس کی طرف متوجہ نہیں ہوئے وہ بیٹھے بیٹھے رو ہانسی ہو گئی۔ اچانک نوجوانوں کی طرح جواہرلال اس کی طرف مڑے۔ اے لڑکی تو کیا پڑھتی ہے؟ تیسرے دن جب اس لڑکی نے جواہرلال کے اس بے تکلف اندازِ بیان کا ذکر مجھ سے کیا تو اس کی صاف شفاف بڑی بڑی آنکھوں میں خوشی کے مارے آنسو تیر رہے تھے۔ کہنے لگی "دیکھئے انصاری صاحب جواہرلال کیسے پیارے ہیں اوروں سے آپ جناب کر رہے تھے مجھ سے تو تو کر کے باتیں کرنے لگے۔ معلوم ہوتا تھا ہمارے

اپنے رشتہ دار ہیں۔

سوویت یونین میں پندرہ قومیں بستی ہیں جنہیں قومیتیں کہا جاتا ہے۔ ان کی زبانیں بھی الگ الگ ہیں ان کے علاقے بھی اور ناک لفظ بھی۔ روسی زبان سب پڑھے لکھے لوگ جانتے ہیں۔ جواہر لال کی مقبولیت کا اندازہ کیجئے کہ جواہر لال کی کتابوں کے روسی ترجمے پر روس کی ان قومیتوں نے قناعت نہیں کی۔ مختلف اوقات میں اپنی مقامی زبانوں میں ان کے ترجمے کئے۔ اقتباس چھاپے اور یہ چاہا کہ ہماری مادری زبان میں جواہر لال کا ترجمہ ضرور ہونا چاہیئے۔

ہنر و جب سوویت یونین میں وسط ایشیا کا دورہ کر رہے تھے تو ترکمانستان کے پایہ تخت عشق آباد میں بھی ان کے لئے ایک دن کا پروگرام رکھا گیا تھا۔

عشق آباد میں کئی اچھے اچھے ہوٹل میں پہلے ایک ہوٹل میں ٹھہرنے کا انتظام ہوا۔ بعد میں انتظامیہ محکمے نے طے کیا کہ جواہر لال ہنر و کے قیام کے لئے خاص طور سے ایک آرام دہ بنگلہ بنادیا جائے۔ شہر کی ایک شاہ راہ لینن پر اسٹریٹ پر یہ خوبصورت بنگلہ بن کر تیار ہو گیا۔ مگر جب ہنر و عشق آباد کے ہوائی اڈے پر پہنچے۔ تو ان کے پاس شہر میں ٹھہرنے کا وقت نہیں رہا۔ ہوائی اڈے پر انہوں نے تقریر کی جو ساتھ ساتھ براڈ کاسٹ ہو گئی

اور وہیں سے وہ لینن پر اسپیکٹ کے راستے آگے روانہ ہو گئے۔ وہ خوش نما بنگلہ صرف دور سے ان کے دیدار کر سکا۔ آج بھی اس پر کوئی تختی نہیں لگی ہے۔ کوئی نام نہیں لکھا ہے لیکن سارا شہر اس کو نہرو کا بنگلہ کہتا ہے۔ مسافروں کو لوگ راستہ اسی طرح بتاتے ہیں کہ لینن پر اسپیکٹ پر نہرو کا بنگلہ پوچھتے۔ چلے جاؤ۔

مجھے اچانک وہ عمر رسیدہ مہذب عورت یاد آگئی ہے جو فلسفے کی کتابیں سنبھالے ہوئے لینن گراڈ کی کسی نیم تاریک گلی سے گذر رہی تھی۔ ہم لوگ بھٹک گئے تھے۔ ہم نے اسے روک کر اپنے ہوٹل کا راستہ پوچھا۔ کچھ لمحے سے کچھ لباس دیکھ کر وہ ٹھٹکی آنکھوں پر چشمہ ٹھیک کیا غور سے دیکھا اور بولی تم جواہر لال کے دیس سے آئے ہونا؟ ہم نے کہا: ہاں۔

اس نے ایک دم کتابوں کی ڈھیری وہیں رکھ دی۔ ہم کوچوں کی طرح لیٹ کر پیار کرنے لگی۔ راستہ بتایا اور بولی دیکھنا اگر یہاں ٹھہرو تو میرے گھر ضرور آنا وہ ہے سامنے میرا گھر۔ جواہر لال کا دیس ایک دن دنیا میں چمکے گا۔ مجھے تمہارے لیڈر سے پیار ہے۔ میری لائبریری میں ان کی تصویر لگی ہے وطن جاؤ تو جواہر لال سے میرا سلام کہنا۔ بھولنا نہیں۔ ”کو“

سوویت یونین میں جواہر لال کی بے پناہ مقبولیت میں

کسی سیاسی مصلحت کو دخل نہ تھا، نہ سرکاری تعلقات کو، بلکہ اس کی جڑیں کافی گہری تھیں جنہیں پڑھے لکھوں کے قلم اور زبانِ خلق سے یوں سمجھا جاسکتا ہے :-

(۱) سوویت یونین میں تقریباً سو فی صدی تعلیم ہونے کی وجہ سے بیشتر لوگوں کو تاریخ اور ادبیات سے گہری دلچسپی ہے۔ تاریخ انہیں بتاتی ہے کہ دورِ حاضر جو دو ہزار برس پہلے شروع ہوا، اُس کی جڑیں یونان، مصر اور ہندوستان کے تمدن میں پوشیدہ ہیں۔ اس طرح ہندوستان سے محبت کرنا اپنی تہذیب کی دو ہزار سالہ تاریخ سے رشتہ رکھنا ہے۔

(۲) ہندوستان نے روس کی طرح غریبی اور محکومی کی صدیاں گزاری ہیں اس کا احساس ہر ایک باشندہ روسی، غیر روسی کے دل میں ہندوستان سے ہمدردی پیدا کرتا ہے۔

(۳) ہندوستان بھی روس کی طرح اپنے قدموں پر کھڑا ہونا، اور اپنی جنتا کی ذہنی اور عملی صلاحیتوں کو ابھارنا چاہتا ہے۔ انقلاب روس کی پیداوار نئی نسل اس بات کو اپنی ذمہ داریوں میں سے ایک ذمہ داری سمجھتی ہے۔

(۴) ہندوستان جو افسانوں، جوگیوں اور سانپوں کا ملک بنا کر بعض مغربی ادیبوں نے پیش کیا تھا اس کے افسانے جوگی اور سانپ بھی ایک طلسمی کشش رکھتے ہیں۔

(۵) ہندوستان کے خاص کر کشمیر کے کاریگر نے اپنی بے مثل ہنرمندی سے جو دنیا کے عجائب خانے اور آرٹ گھر سجا رکھے ہیں۔ ان کی تصویریں دیکھ دیکھ اس قوم "چرب دست و تر دماغ" سے ایک محبت عام روسی کے دل میں خود بخود پیدا ہوتی ہے۔

(۶) فلسفے کی تاریخ مکمل نہیں ہوتی جب تک ہندوستان کا فلسفہ اس میں شامل نہ کیا جائے اور حیرت انگیز بات یہ ہے کہ نہایت مذہبی مشرق کے اس فلسفے میں مادیت کا تصور ہمیشہ قائم رہا ہے۔ یہ صفت پڑھے لکھے روسیوں کا دامن دل کھینچتی ہے۔

(۷) جواہر لال کی تقریروں اور تحریروں کے جو حصے روس میں شائع ہوئے۔ انہوں نے ایک ایسے لیڈر کی تصویر اُبھاری جو مختلف سماجی نظام میں رہ کر اپنے ملک کی مکمل آزادی اور پُر امن سوشلزم کا نقیب ہے۔

(۸) گاندھی جی کو، راجگوپال آچاری کو، مولانا آزاد کو روس نے نہیں دیکھا۔ ہاتھی کے پاؤں میں سب کا پاؤں۔ روس نے جواہر لال کی شہروانی اور چست چوڑی دار پاجامے میں ہندوستان کی صد سالہ جنگ آزادی کو رواں دواں خوش و خرم، بے تکلف، متفکر اور مذہب دیکھ لیا۔ وہ ایک بار روس کو دیکھنے گئے تھے ۱۹۲۸ء سے پہلے دوبارہ روس نے

انہیں دیکھنے بلایا۔ ۵۵ء اور ۶۱ء میں جواہر لال نہرو روسیوں کے لئے تاج محل کا حسن بھی تھے۔ محنت کشوں کا رکھ بھی گاندھی جی کی سادگی بھی، دیوانت کا فلسفہ بھی، سوشلزم کا، دل زندہ بھی۔ افسانوں اور شوخیوں کی رنگارنگ شخصیت بھی۔

(۹) ہندوستان نے بین القوامی سیاست میں جو غیر جانب داری اور امن پسندی کا ثبوت دیا۔ ملکی خون ریزیوں کو روکنے میں بڑھ چڑھ کر حصہ لیا۔ اس کا بھی بڑا حصہ تھا جواہر لال کی مقبولیت میں :

جواہر لال نہرو
کی فیکس پر
منعرجی اثرات

دائم دتن پر ہمار

اس حقیقت کو اب پہلے کی نسبت زیادہ اور غالباً بجا طور پر تسلیم کیا جا رہا ہے کہ سیاسی خیالات کسی سماجی خیل میں ارتقا پذیر نہیں ہوتے اور نہ ہو سکتے ہیں۔ انسانی تواریخ کے کسی دور میں موجود معاشرتی اور اقتصادی ماحول کی دھرتی میں وہ نشوونما پاتے اور پھلتے پھوٹتے رہتے ہیں۔ دراصل کوئی بھی سیاسی مفکر، چاہے وہ کچھ مادی اور عملی نظریوں کا علم بردار ہو یا فضا کی بلندیوں میں ناخدائی کرنے والا آدرش وادی، اپنے ہم عصر ماحول سے مکمل طور پر کبھی بھی الگ اور اوپر نہیں جاسکتا۔ مثلاً اس بات سے کہے انکار ہو سکتا ہے کہ مشہور یونانی فلسفی افلاطون کی شہرہ آفاق تصنیف ”ریاست“ باوجود اپنے رس بھرے آدرش واد کے افلاطون کے ایٹھنز کا ایک ادبی، دلچسپ اور

عالمانہ تجزیہ ہے۔ ایک مسلسل اور دائمی سیاسی جدوجہد اور توڑ پھور
 کے طوفانوں میں گردن تک ڈوبے ہوئے ایٹھنز کی رشوت خور اور گندی
 رگوں میں "ریاست" ایک لشر ہے۔ صرف یہی نہیں، یہ اپنے اندر
 ایٹھنز کی سماجی، اقتصادی اور سیاسی خرابیوں کے لئے ایک مؤثر علاج
 لئے ہوئے ہے۔ یورپین سیاسی فلسفہ کے آسمان کے چند انتہائی
 درخشاں ستاروں — ارسطو، سسرو، آگاسٹائن، میکاولی، ہابز
 روسو اور ہیکل کے سیاسی فلسفے اپنے اپنے وقت کے بڑے مسائل کے
 ردِ عمل اور آئینہ دار بھی تو ہیں۔ بالکل اسی طرح جواہر لال نہرو کے
 سیاسی خیالات اپنے دور کے اثرات سے مستثنیٰ قرار نہیں دئے جاسکتے
 اور پھر اُن کی حالت میں ایک مزید اور غور طلب بات یہ بھی ہے کہ
 اُن کے بہر صورت وسیع اور گہرے، مشترک و مرکب اور انتہائی زود
 حس من پر ایک سچیدہ اور عالم گیر ماحول اثر انداز دکھائی دیتا ہے۔
 ایک ایسا ماحول، جو دورِ حاضر کی سائنس اور ٹیکنالوجی کی پیداوار
 ہے اور جو جواہر لال نہرو کے نازک اور ہر لمحہ بیدار رہنے والے من پر
 اثر انداز ہوتا رہا ہے۔ اُن کے اپنے شہرِ الہ آباد کے نزدیک گنگا و
 جمنا کے دھارے ہیں طرح ایک دوسرے میں گھل مل جاتے ہیں،
 ٹھیک کچھ اسی طرح اُن کے سمندر کی طرح گہرے من میں مشرق و
 مغرب کی گہری و چار دھارا میں ساتھ ساتھ بہتی دکھائی دیتی ہیں۔

ایک جگہ اپنی "سوانح عمری" میں جدت بھرے انداز میں وہ خود
یوں رقم طراز ہیں :

"میں مشرق و مغرب کا ایک عجیب مرکب بن گیا ہوں۔ ہر جگہ میں
ایک اجنبی کی طرح کھویا کھویا سا رہتا ہوں اور کہیں بھی اپنے
آپ کو ایک مانوس و موزوں ماحول میں نہیں پاتا۔ شاید میرے
خیالات اور نظریے مشرق کی نسبت مغرب سے زیادہ منسلک ہیں
لیکن مادر ہند کئی طریقوں سے اپنے باقی بچوں کی طرح مجھے بھی
اپنی مادرانہ گرفت میں رکھتی رہی ہے اور میرے پیچھے من کی بہت
گہری تہوں میں براہمنوں کی سینکڑوں پشتوں سے وابستہ نسلی
یادوں کے انبار پڑے ہوئے ہیں۔ میں نہ تو ماضی کے ورثہ سے
سبکدوش ہو سکتا ہوں اور نہ دورِ حاضر کی وراثت کو ترک کر سکتا
ہوں۔ میں مغرب میں ایک اجنبی اور بدیشی تو ہوں ہی۔ میں مغرب کا
کیسے ہو سکتا ہوں۔ لیکن اپنے دیش میں بھی کئی بار اپنے آپ کو
ایک اجنبی سا محسوس کرتا ہوں۔"

ڈاکٹر ملک راج آئندہ "نہرو کا ایک مطالعہ" میں نہرو سے متعلق ایک
مضمون میں لکھتے ہیں کہ نہرو کے مزاج، کیریئر اور ذہنی بلندی کے بہت
سے تلنے بانے ہند اور یورپ سے لے گئے ہیں جس سے اُن کی شخصیت
ایک بیش قیمت، خوبصورت اور کلاس سے بھرپور کشیدہ کاری ہوئے کپڑے

کی مانند بن گئی ہے۔ یہ شخصیت کھادی کا گھریلو کاتا اور بنا ہوا سادہ کپڑا نہیں جیسا کہ اُن کے بہت سے سادہ لوح ساتھی سمجھتے رہے ہیں۔ "اشفاق" کو جاری رکھتے ہوئے وہ کہتے ہیں کہ "ہندو بذاتِ خود اُس آرائشِ محفل کے بننے والے ہی نہیں بلکہ اُن کی اندرونی دنیا میں یہ رنگارنگ تلے بانے ایک دوسرے کے ساتھ پیوست ہوتے ہیں۔ لیکن دیکھنے والے سوائے شخصیت کی تعریف کرنے کے اور کمرہ ہی کیا سکتے ہیں جب کہ اُس اندرونی نفسیاتی عمل کو، جس سے ہندو کی شخصیت معرضِ وجود میں آئی ہے وہ کبھی بہ چشمِ خود دیکھ نہیں سکتے۔"

ہندو کے سیاسی خیالات پر مغربی اثرات سے متعلق کسی بھی مطالعہ میں "ہے رو" اور "کیمبرج" کی درس گاہوں کو ایک خاص مقام حاصل رہا ہے۔ اُن کے سوچنے کے انداز اور فکر میں ان درس گاہوں کا کیا اور کتنا حصہ ہے اور ان کے فلسفہٴ حیات کی تعمیر میں اُن کا کتنا ہاتھ رہا ہے؟ بہر کیف ہندو بذاتِ خود اشتراکیت میں دلچسپی کے آغاز کو اپنے کیمبرج وغیرہ کے زمانے سے جوڑتے ہیں۔ اشتراکیت کے ابتدائی سبق انہوں نے کیمبرج یا "ہے رو" میں نہیں لئے اور نہ ایسے سبق اُن جگہوں پر کبھی دئے جاتے رہے ہیں۔ ہاں اس تعلیمی دور میں انہیں جارج برنارڈشا، سڈنی اور بی ٹرائس ویر کے فے بیسن قسم کے سوشلزم نے اپنی جانب کھینچا۔ لیکن جیسا کہ وہ خود واضح

کرتے ہیں اُس وقت سوشلزم میں اُن کی دلچسپی ایک خیالی اور تعلیمی نوعیت کی بات تھی۔ اپنی کشش کے باوجود سوشلزم اور نئے بین خیالات اُن کے لئے دھندلے تھے۔ لیکن دھندلے ہوتے ہوئے بھی وہ انسانی ہمدردی سے بھرپور تھے اور اُن میں سائنٹفک طریق کو شاید ہی کچھ دخل حاصل تھا۔

ہیرو میں ہندو ۱۹۰۵ء کے کرسمس سے ۱۹۰۷ء کے گریما کی تعطیلات تک لگ بھگ دو برس رہے۔ اس کے بعد انہوں نے 'کیمسٹری' جیالوجی اور علم نباتات میں آنرز کی ڈگری حاصل کی۔ اس دور نے انہیں جارج برنارڈشا کی دلچسپ تنصیفوں "تمہیدیں" اور میجر باربرا، ایچ جی ویلز کی ایک جدید تصوراتی نظام، 'لونی ڈکنسن' میری ڈیٹھ کی تصانیف اور ٹاؤن سینڈ کی کتاب ایشیا اور یورپ سے روشناس کرایا۔ خصوصاً آخر الذکر تین کتابوں نے انہیں کافی متاثر کیا۔

پہلی جنگ عظیم کے دوران اور اُس کے بعد اُن کے محبوب مصنف برٹ ریڈرسل تھے۔ مجموعی طور پر اسی دور میں ہندو نے خاص طور پر جو باتیں اپنے اندر جذب کیں اُن میں قابل ذکر تھیں : ایک سائنٹفک نقطہ نظر، ایک 'یدھا' صاف انگریزی اندازِ بیان۔ مختصر یہ کہ یہ سائنٹفک طریق کار ہی ہندو کے تمام خیالات اور عمل کی

بنیاد رہا ہے اور اُن اصولوں اور قدروں کی، جن کے حصول کے لئے وہ ہمیشہ کوشاں رہے ہیں۔

اُن کے سائنٹفک طریق کار کا ایک اور پہلو خدا کے وجود سے متعلق غیر یقینی نظریہ تھا۔ جسے برٹ ریڈ رسل کی تصانیف کے مطالعہ سے تقویت ملی ہوگی۔ اس ضمن میں نہرو کا نظریہ مادیت پر مبنی تھا۔ ۱۹۴۰ء کے انفرادی ستیہ آگرہ کے دوران وہ مہاتما گاندھی سے ملنے سیواگرام واردھا گئے۔ اُس وقت یہ سمجھا جا رہا تھا کہ انگریزی سرکار نہرو کو کسی وقت بھی گرفتار کرے گی۔ اُسی موقع پر گاندھی جی سے الوداع ہوتے وقت کستوربا گاندھی نے حسب روایت آئینہ دیتے ہوئے یہ دعا کی تھی کہ خدا نہرو کی حفاظت کرے۔ اس پر نہرو نے مسکراتے ہوئے کستوربا سے پوچھا تھا۔ ”خدا کہاں ہے؟“ اگر وہ موجود ہے تو یقیناً گہری نیند سو رہا ہے۔“

قطع نظر اس کے کہ نہرو کی مادیت میں میراث کا کتنا جُز ہے۔ یہ کہنا بجا معلوم ہوتا ہے کہ لازمی طور پر یہ مادیت اُن کے مغربی سائنس کے مطالعہ کا اثر تھی۔ نہرو فلسفیانہ پیچیدگیوں پر کبھی یقین نہیں کرتے تھے۔ اُنہوں نے کبھی خدا کی ذات کا کسی جسمانی قالب میں تصور کرنا پسند نہیں کیا۔ وہ ایک ذاتی خدا کے تصور کو عجیب و غریب شے سمجھتے تھے۔ میکل بریکر کی رائے کے مطابق وہ بعد میں ویدانت

کے فلسفہ سے متاثر ہوئے۔ لیکن یہاں بھی وہ مذہبی عقیدوں اور خالص
 فلسفیانہ پہلوؤں کو کوئی خاص اہمیت دینے کے لئے تیار نہیں تھے۔
 نہرو لکھتے ہیں۔ ”غور و خوض کرنے والے اچھے لوگوں کے ذریعہ
 مذہب کی جیسے میں نے پیروی ہوتے دیکھی اُس سے مجھے ذرا بھی
 دلچسپی نہیں ہوئی، چاہے یہ ہندومت ہو، اسلام ہو یا عیسائیت۔
 ایسا معلوم ہوتا ہے کہ مذہب اوہام، روایات اور عقیدوں سے
 وابستہ ہے اور اس کے پیچھے ایک ایسا طریق کار کام کر رہا ہے جس کا
 سائنس سے کسی قسم کا کوئی تعلق نہیں ہے۔۔۔۔۔ ہاں اس سے
 کسی کو انکار بھی نہیں ہونا چاہیے کہ مذہب نے انسانی فطرت کی
 ایک بڑی گہری خواہش کو پورا کرنے میں سعی کی ہے۔“

”نئے رو“ اور ”کیمبرج“ کی تعلیم کا ایک حصہ نہرو کا زندگی سے
 والہانہ پیار اور اس سے پوری طرح لطف اندوز ہونے کا نظریہ ہے
 کسی حد تک یہ جوانی کا منظر ہے اور کسی حد تک آسکر وائیٹڈاؤ
 والٹر پیٹر کے پڑھنے کا اثر۔ وہ لکھتے ہیں۔ ”زندگی میں آرام اور آئندہ
 اٹھانے کی خواہش اور طریق کار کو ایک لمبا یونانی نام دینا آسان
 بھی ہے اور پُر لطف بھی۔۔۔۔۔ میں نے زندگی کا آئندہ لیا ہے
 اور میں اسے گناہ تصور نہیں کرتا۔“ انہیں انسانیت کے تقاضے
 اور دوسروں کا بھلا کرنا بڑے مرغوبِ خاطر ہیں۔ کسی حد تک ڈاکٹر

فاسٹ کے مغربی آدمی کے تصور کے مطابق نہرو پورے طور پر زندگی
 سے لطف اندوز ہونے کے حق میں ضرور ہیں۔ لیکن اُن کی حالت میں
 خاص بات یہ ہے کہ وہ محض امیرانہ کھاٹہ باکھٹ، عیش و عشرت اور
 حیوانی سطح پر کھلنے پینے سے ہی لطف اندوز ہونا مناسب نہیں سمجھتے
 اور انہیں ان سے اجتناب رہے۔ اُدھر دوسری جانب وہ ویدانت
 اور بدھ مت کے اس نظریے سے بھی گریز کرتے ہیں جس کے مطابق
 انسان کو اپنے نفس پر قابو پانے کی غرض سے اپنے جسم کو اذیتوں
 کے شکنجہ میں سے گزارنا پڑتا ہے۔ اس میں شک نہیں کہ وہ بدھ مت
 کی اخلاقیات سے متعلق قدروں سے بہت متاثر معلوم ہوتے ہیں۔
 نہرو کے سیاسی خیالات میں مغرب کے سیاسی فلسفہ کی دو بڑی
 تحریکوں۔ انگریزی سوشلزم اور مارکس ازم کا بڑا گہرا حصہ ہے۔ یہ
 دونوں نہرو کی وفاداری حاصل کرنے کے لئے باہمی کشمکش میں گرفتار
 و کھائی دیتی ہیں۔ انگریزی سوشلزم کی تشدد والے طریق کار سے نفرت
 اس کا نئے سماجی اور اقتصادی نظام کے لئے جمہوری اور پُر امن
 طریق کار کو دائمی طور پر اپنانا اور تدریجی ترقی کا اھول نہرو کو خصوصاً
 بڑی پُر زور اپیل کرتے رہے ہیں۔ ان سے متعلق جمہوری قدریں
 اور انسانیت اور شخصی آزادی کے لئے محبت نہرو کے من کو ہمیشہ
 کے لئے بجیت چکی تھیں۔ لیکن دوسری جانب وہ مارکس کے خیالات سے

بھی کہینچے جاتے رہے ہیں۔ درحقیقت یہ دونوں وچار دھارا میں انہیں
 اپنی جانب کھینچتی رہی ہیں۔ مارکس ازم میں انہیں تشدد بھرا طریق
 کار منظور نہیں، لیکن اس کی تواریخ کی اقتصادی تعبیر سے وہ بے
 حد متاثر ہوئے ہیں۔ چنانچہ وہ لکھتے ہیں۔ "قطع نظر روس
 کے مارکس ازم کے فلسفہ نے میرے من کے کئی اندھیرے حصوں کو
 روشنی دی ہے اور اب تواریخ میرے لئے نئے مطلب لئے ہوئے
 ہے۔ مارکس ازم پر مبنی تواریخ کی تعبیر مجھے خصوصاً بہت بھائی ہے۔"
 اس کے دس سال بعد "دریافت ہند" میں وہ زیادہ واضح
 الفاظ میں یوں رقم طراز ہیں۔ "مارکس اور لینن کے مطالعہ نے
 میرے من پر بڑا گہرا اثر کیا ہے اور مجھے تواریخ اور موجودہ امور
 عالم کو دیکھنے کے لئے ایک نئی روشنی دے کر میری مدد کی ہے۔
 مارکس کے فلسفہ میں مجھے بہت کچھ قبول ہے۔ مثلاً من اور مادہ کی
 وحدت، اصول تضاد، مادیت پر مبنی انسانی تہذیب و تمدن کا بڑھتا
 ہوا قدم۔ ہاں! ان سے مکمل طور پر میری تشفی نہیں ہوئی۔ کیونکہ یہ
 میرے تمام سوالات کو تسلی بخش طریقہ سے حل نہیں کر پاتے۔ اور
 پھر میرے من میں کبھی ایک دھندلا آدرش وادی طریق کار، جو دینا
 سے کچھ ملتا جلتا ہے، جاگزیں ہوتا رہا ہے۔" اس کے باوجود انسانی
 تہذیب و تواریخ کے ارتقا میں مارکس کا طریق کار، ہنر و کی اپنی

سوانح عمری اور "تواریخ عالم کی جھلکیوں کے چند اوراق اور
 بابوں کے ڈھانچے کو بنائے ہوئے ہے۔ خصوصاً ان مرحلوں پر جن
 کاموں کا ان اور اقتصادیات ہند ہیں۔ دریافت ہند میں جو باقی
 کتابوں کی نسبت کافی بعد کی تصنیف ہے۔ مارکس کا اثر اتنا گہرا نہیں
 ہے اور مصنف کا من گہرائی، اخلاقیات اور روحانیت کی طرف زیادہ
 جھکتا معلوم ہوتا ہے۔ بہر حال کارل مارکس کے "نیویارک ہیرلڈ" میں
 ہند کے بارے میں پیچھے خطوط اور جواہر لال نہرو کی ہند کی اقتصادی
 تصاویر میں کافی مشابہت دکھائی دیتی ہے۔ ڈاکٹر ملک سارج آئندہ
 تو یہ کہنا ہے کہ موخر الذکر تصاویر مارکس کے بنائے ہوئے خاکوں کی
 نہایت مناسب تکمیل ہیں۔ اس مشابہت کو سمجھنا قدر بھی مشکل نہیں
 رہ جاتا جب اس بات کو مد نظر رکھا جائے کہ نہرو مارکس ازم کے
 فلسفہ کے کچھ اہم حصوں کو اپنا چکے ہیں اور اس نقطہ نگاہ سے انہوں
 نے اٹلی کی فسطائیت، جرمنی کے نازی ازم، ۱۹۳۳ء کے عالمی اقتصادی
 بحران، مانچوریا اور ابی سینا میں فسطائیت کی یلغار، سپین کی
 خانہ جنگی اور آسٹریا اور چیکوسلاواکیہ کی قومی آزادی کا جرمن نازیوں
 کے ہاتھوں گلا گھونٹنے کا بڑے پرکشش طریقے سے تجزیہ کیا ہے۔
 اس ضمن میں مارکس ازم کا فلسفہ ان کے لئے قطبی ستارہ کا کام
 دیتا رہا ہے۔

عالمی اقتصادی بحران پر تبصرہ کرتے ہوئے وہ خود بھی لکھتے ہیں
 • یہ بڑا عالمی اقتصادی بحران مارکس وادی تجزیہ کو حق بجانب قرار
 دیتا معلوم ہوتا ہے۔ جب کہ باقی سب طریقِ تعبیر اندھیرے میں
 بھٹکتے دکھائی دیتے ہیں۔ مارکس وادی تجزیہ ہی اس معاملہ کی صحیح
 تشخیص کر رہا تھا اور اس کے لئے علاج تجویز کر سکتا تھا۔ "یورپ
 کے دو بڑے اثرات میں سے نہرو کی وفاداری جمہوری طرز کے سوشلزم
 سے زیادہ ہے۔ اور اُن کی نکتہ چینی سے بالاتر ہے۔ وہ اس کے
 اغراض و مقاصد اور طریقِ کار کو تہہ و دل سے منظور کرتے ہیں۔ برعکس
 اس کے اُن کا مارکس ازم سے متعلق رویہ مشروط ہے۔ وہ اس کے
 آخری اور اہم مقصد یعنی غیر طبقاتی سماج کے قیام کو گرم جوشی سے
 اپناتے ہیں۔ لیکن اس کے تشدد والے طریقِ کار کو وہ دُور سے بھی
 چھوٹنے کے لئے تیار نہیں۔ اُنہوں نے جمہوری سوشلزم کو چُن
 لیا ہے۔ ہاں جہاں تک فسطائیت اور کمیونزم کا تعلق ہے وہ
 موخر الذکر کو اولیٰ الذکر پر ترجیح دیتے ہیں۔ جیسا کہ وہ لکھتے ہیں
 "فسطائیت اور کمیونزم میں سے ایک کا انتخاب کرنا ہو تو میری ہمدردی
 کمیونزم کے ساتھ ہے۔ جیسا کہ یہ صفحات دکھائیں گے، میں کمیونسٹ
 ہونے سے بہت دُور ہوں۔ شاید میری جڑیں انیسویں صدی میں ہیں
 اور میں جمہور و انسانیت کی قدروں سے اتنا متاثر ہوا ہوں کہ میرے

لئے اس سے مکمل طور پر باہر نکلنا مشکل ہے۔ میں کسی قسم کے عقیدوں کو پسند نہیں کرتا اور کارل مارکس کی تصانیف کو مذہبی کتابوں کی طرح ناقابلِ نکتہ چینی سمجھنا میرے لئے ممکن نہیں ہے۔ لیکن اس کے باوجود میں اور زیادہ کمیونسٹ فلسفہ کا طرف مڑتا جا رہا ہوں۔

ہنرو کی پارلیمنٹ اور اس سے باہر کی گئی گزشتہ پندرہ برس کی تقاریر کے مطالعہ سے اس بات کو تسلیم کرنا درست معلوم نہیں ہوتا کہ وزیر اعظم کا عہدہ سنبھالنے کے بعد وہ سوشلزم سے دُور ہٹتے گئے۔ صرف چند سال پہلے انہوں نے یوں لکھا تھا:۔

”میں سوشلزم پر بڑھتا ہوا یقین رکھتا ہوں۔ کمیونزم کے کچھ پہلوؤں پر بھی اور زیادہ اعتبار کرتا ہوں۔ اس کی خیالی باتوں پر اور مستقبل میں ایک کمیونسٹ سماج کے قیام پر۔ لیکن میں ہمیشہ اس شرط کو پیش کرتا ہوں کہ طریق کار پُر امن اور عدم تشدد پر مبنی ہونا چاہیئے۔“

یہ اُن کی پہلی کاہنی تھیجہ تھا کہ کانگریس نے سوشلسٹ طرز کے سماج کے قیام کا اصول اپنایا۔ اُدنی میں منعقد کئے گئے آل انڈیا کانگریس کمیٹی کے سمینار میں اس کی مزید وضاحت بھی اُن کی خواہش اور منظوری کے مطابق ہوئی۔ سو ہنرو کے نکتہ چینوں سے اس بات پر

اتفاق رائے نہیں کیا جاسکتا کہ جوں جوں اُن کی سیاسی طاقت اور شہرت باہم عروج پر پہنچی، وہ سوشلزم سے دُور ہوتے گئے۔ سچ تو یہ ہے کہ یہ اصول نہرو کے من میں نہایت مضبوطی کے ساتھ آخر وقت جاگزیں رہے۔

نہرو کے سیاسی خیالات کے مغربی تانے بانوں میں ایک اور فلسفہ قوم پرستی کا ہے۔ اُن کو اس سے بے پناہ محبت رہی ہے اور اس کے لئے اُن کی وفاداری لازوال ہے۔ اُن کی پبلک زندگی کے پچاس سال ایشیا اور افریقہ کی توارنج کے اہم سال شمار کئے جا سکتے ہیں۔ وہ نہ صرف ہندوستانی قوم پرستی ہی کے ایک بلند پایہ معمار ہیں بلکہ اُنہیں ایشیا اور افریقہ کی قومی بیداری کا ایک بڑا علمبردار اور پیامبر کہا جاسکتا ہے۔ وہ اٹلی کے قومی جنم داتا میزینی اور گیری بالڈی کی قومی مقاصد کے لئے کی گئی جہنوں سے، آئرلینڈ میں قومی آزادی کے لئے کی گئی جدوجہد سے اور مصطفیٰ کمال پاشا سے جہنوں نے ترکی میں ایک آزاد ترکی کی بنیاد رکھی، نہایت متاثر ہوئے ہیں۔ ان قومی کام یابیوں اور کاؤشوں کا نہرو کے من پر بہت گہرا اور پائدار اثر ہوا ہے۔

نیشنلزم، جو انیسویں صدی کی نہایت طاقت ور قوت رہی ہے، نہرو کی قوم پرستی کے ارتقا میں غیر ملکی حکومت کے خلاف ایک

ردِ عمل کی طرح شامل ہوتی دکھائی دیتی ہے۔ یورپ میں قوم پرستی
 نے اپنے لیے ارتقاء کے دوران آخر کار دو صورتیں اختیار کی ہیں۔
 پہلی وہ قوم پرستی، جو انفرادی آزادی، بہبودی اور انسانیت کی
 قدروں سے دائمی طور پر وابستہ ہے اور دوسری وہ جس نے
 فسطائیت کی نشوونما کی۔ ظاہر ہے کہ ہندو کے ہاں اس دوسری قسم
 کی قوم پرستی کے لئے کوئی جگہ نہیں۔ جمہوریت، انفرادی آزادی، معاشرتی
 بہبودی پر مبنی قوم پرستی کے بچاؤ اور پھیلاؤ کے لئے ہندو نے مذہبی
 جنون اور اس پر رکھی جانے والی نام نہاد قوم پرستی کو کامیابی سے
 دبانے کی کوشش کی ہے۔ لیکن یہ دباؤ تشدد کا نہیں بلکہ دلیل اور
 خیالات کا دباؤ ہے۔ انہوں نے مذہب پرستوں کے اس ملک میں
 مذاہب سے بالاتر ہو کر ایک ہندوستانی قوم پرستی کے پودے کو
 سینچا ہے جو اب ایک کافی مضبوط اور تناور درخت بن گیا ہے جسے
 مذہبی جنون اور اس بنا پر کئے جانے والے فسادات کے جھونکے اور
 طوفان کسی حالت میں تہ و بالا نہیں کر سکتے۔ مذاہب، ذات پات، نسلی
 امتیاز کے روایتی خیالات کے اس بڑے ملک میں ہندو نے قومی یک جہتی
 اور وحدت کا واحد حل مذہبی رواداری پر مبنی آئین اور اس کے
 مطابق کی جانے والی حکومت میں ڈھونڈا ہے۔ ہندو کا فلسفہ قوم پرستی
 محض جذباتی نہیں رہا ہے۔ اُس میں نسلی تکبر اور مذہبی جذبات کو

ذرہ بھر بھی دخل نہیں ہے۔ اُن کی قوم پرستی مذہبی رواداری اور شہریوں کی مادات کی مستحکم چٹان پر قائم ہے۔ پھر ایک اور دلچسپ بات یہ بھی ہے کہ اُنہوں نے قوم پرستی کو وسیع عالمی برادری کا ایک حصہ بنایا ہے

فی الواقع نہرو موجودہ دور کے سب سے بڑے انٹرنیشنلسٹ بھی ہیں۔ اُنہوں نے نیشنلزم اور انٹرنیشنلزم میں نہ کبھی تفتاد دیکھا ہے اور نہ اُسے اُن دونوں کے بیچ آنے دیا ہے۔ اُن کی قوم پرستی نے دو یکانند، راہبر ناتھ ٹیگور اور مہاتما گاندھی کے خیالات سے وجداً حاصل کیا ہے۔ قطع نظر اس کے آیا قوم پرستی مغرب سے مستعار ہے یا اس کی جڑیں مشرق میں ہیں، یہ یاد رکھنا لازمی ہے کہ اس فلسفہ میں امنِ عالم اور بنی نوعِ انسان کے مجموعی حقوق اور احساسات کا ہر جگہ خیال رکھا گیا ہے۔ نہرو کے بین الاقوامیت کے فلسفہ سے نہایت گہرے طور پر جڑے ہوئے اُن کے جنگ، امن اور ڈپلومیسی سے متعلق نظریے ہیں۔ یہاں بھی اُن کے خیالات مشترک اور مرکب قسم کے ہیں۔ برعکس میکاؤلی کے اس نقطہ نگاہ کے کہ بین الاقوامی امن دو جنگوں کے درمیان محض ایک وقفہ ہے جس میں دانا سیاست دان اگلی جنگ کے لئے تیاری کیا کرتے ہیں۔ نہرو پائدار عالمی امن کے خواہاں اور حامی تھے۔ اُن کا امنِ عالم کا نظریہ مہاتما گاندھی اور برٹ رینڈرسل

کے نظریوں سے ملتا جلتا ہے۔ یعنی ایسا امن جس کی بنیاد انسانیت کے مفاد پر ہو نہ کہ ہتھیاروں کی برتری پر۔

یہاں پر ذکر کرنا مناسب معلوم ہوتا ہے کہ اُن کے فلسفہ قوم پرستی اور بین الاقوامیت میں جس طرح مغرب و مشرق دونوں کے دھارے کا رفرما ہیں۔ اسی طرح اُن کے عالمی امن کا فلسفہ بھی اسی طرح کا ایک مرکب ہے۔ امن عالم کے سلسلہ میں اُن پر حضرت عیسیٰ اور مہاتما گاندھی کی بتائی ہوئی انسانی قدروں کا نہایت گہرا اثر ہوا ہے۔ ظاہر ہے کہ وہ میکا ولی کے خیالات سے کبھی متاثر نہیں ہو سکے۔ کیونکہ اُنہیں ہر اُس شے سے گریز ہے جس کا انحصار تشدد، دھوکے اور طاقت پر ہو۔

یہ کہنا ضروری معلوم ہوتا ہے کہ ہندو کے ہاں مغربی اثرات محض اس طرح پڑے ہوئے نہیں ملیں گے جیسے کسی گودام میں بے ترتیب رکھی گئی چیزیں۔ اُن کے من میں یہ تمام خیالات چاہے وہ مغرب سے آئے ہوں یا مشرق سے اُبھرے ہوں، سمندر کی لہروں کی طرح ہیں۔ متحرک اور ایک دوسرے سے وابستہ۔ مشرق میں اُن پر سب سے جدید اور پُرانا اثر مہاتما گاندھی کے خیالات کا رہا ہے۔ مشرق اور مغرب کی بہترین قدریں، بدھ ازم، عیسائیت اور اسی طرح کے بلند روحانی اخلاقیات بھی اُن کے نظریات کی تہہ میں دکھائی دیتے ہیں۔ لیکن

ان سب کے ہوتے ہوئے یہ امر ناقابلِ فراموش ہے کہ نہرو کے سیاسی خیالات اپنے مشرقی اور مغربی اثرات کے باوجود ان کی عالم گیر شخصیت کی ایک لامثال، لازوال سند لئے ہوئے ہیں۔ وہ بالآخر جواہر لال نہرو کے سیاسی خیالات ہیں۔

جواہر لال نہرو

اور
سکیولر ازم

سید میر قاسم

پنڈت نہرو کے انتقال کا المیہ صرف ہندوستان ہی کے لئے رنج و غم کا باعث نہیں بلکہ ساری دنیا اُن کی جدائی کے غم میں سوگ منا رہی ہے۔ پنڈت جی ایک ایسی مشعل تھے جس کی کرنیں دنیا بھر میں جنگ و جدل، غلامی، مذہبی اور نسلی مناقشات کے اندھیروں سے برسرِ پیکار تھیں۔ وہ جن اصولوں کو اپنا چکے تھے اُن پر آخری دم تک عزم اور یقین محکم کے ساتھ عمل کرتے رہے۔ دنیا کے بڑے بڑے مدبّر و سیاست دانوں نے اُن کو اپنے اپنے ڈھنگ سے خراج عقیدت پیش کیا ہے جس سے صاف ظاہر ہوتا ہے کہ وہ پنڈت جی کی عہدِ آخرین شخصیت کے کس قدر قائل ہیں۔

آج جس موضوع پر میں آپ سے مخاطب ہو رہا ہوں وہ ہے پنڈت جی کے سکیولر ازم کا بلند اصول۔ آپ جانتے ہیں کہ ہر زمانے میں اس اصول

کے علم بردار پیدا ہوتے رہے اور انہوں نے مذہبی مناقشات سے بالاتر
زندگی پر زور دیا۔ آپ بھگتی کی تحریک کو لیجئے یا صوفی ازم کے آدرشوں
پر غور کیجئے۔ مقصد ایک ہی ہے۔ گاندھی جی نے ان آدرشوں کو اپنایا تھا
اور تحریک آزادی کے دوران انہوں نے ان ہی آدرشوں کی بنیاد پر ہندو
مسلمان، سکھ اور عیسائی کو بھائی چارہ سے رہنے کی تلقین کی۔ ان
کے نزدیک مذہبی مناقشات سے بالاتر رہ کر ہی سماج ترقی کی راہ پر
گامزن ہو سکتا ہے۔ لیکن شری نہرو نے اس اصول کو نئے اور بھرپور
معنی دئے۔ وہ سمجھتے تھے کہ سکیولر ازم کا اصول نہ صرف ہندوستانی
لوگوں کو یک جہتی کے ساتھ رہنے میں مدد دے گا بلکہ جو آزادی سماج
شاہی سے ہم نے حاصل کی ہے اُس کو بھی پائدار بنایا جاسکتا ہے۔
جب یک جہتی کی بنیاد پر ملک کے لئے ایک اقتصادی ڈھانچہ تعمیر
کیا جائے جس میں کسی قسم کی تفریق یا اُونچ نیچ باقی نہ رہے۔
سکیولر ازم کا اصول یوں تو ہمارے سماج میں صد ہا سال سے کارفرما
ہے، لیکن پنڈت نہرو کے خیال کے مطابق سوشلزم پر مبنی اقتصادی
ڈھانچہ ہی اس اصول کو پائدار طور پر عملی شکل دے سکتا ہے۔
آخر یہ اصول کیا ہے؟ ہمارے ہندوستانی سماج کے ارتقا
میں مختلف اوقات پر مختلف شخصیتوں نے اپنے اپنے ڈھنگ سے
اسے سمجھا ہے اور اس کا پرچار کیا ہے۔ اگلے زمانوں میں زیادہ زور
بھائی چارہ پر دیا جاتا تھا۔ پھر سماجی اُونچ نیچ کو ختم کرنے کے

لئے اس اصول پر زور دیا گیا۔ غرض اختلاف کی بجائے ہم آہنگی پر زور دیا گیا۔ اگر انسان کے مختلف مذہبی عقیدے انسانوں کے درمیان تنازعہ اور اختلاف کی بنیاد نہ بنے تو سکیولر ازم متصور ہوتا ہے۔ پنڈت جی نے ملک میں اس وسیع نظریہ کے معنی کو غیر محدود کر دیا ہے۔ مذہب کی بنیاد پر مناقشات کو مفسر تصور کیا گیا اور بلا اس امتیاز کے کہ کون کس مذہبی عقیدہ سے تعلق رکھتا ہے۔ انسان کی زندگی کو بہتر بنانے کے لئے متحدہ سعی و کوشش کو جمہوریت، اقتصادی آزادی اور سب سے بڑھ کر انسانی ذہن کی ترقی کا ضامن گردانا گیا۔

ہمارے ملک کی بدقسمتی یہ رہی ہے کہ یہ ڈیڑھ سو سال تک بیرونی سامراج کا غلام رہا۔ اپنا اُلوٹ سیدھا کرنے کے لئے اور لوٹ کھسوٹ کو جاری رکھنے کے لئے سامراجیوں کو مذہبی تفرقات کا ہتھیار ہاتھ لگا اور انہوں نے اپنی بقل کے لئے ہر وقت کوشش کی کہ مختلف مذہبوں کے پیرو آپس میں ایک دوسرے کے ساتھ اُلجھتے رہیں۔ انہوں نے کوشش کی کہ نفرت کا جو بیج انہوں نے بویا تھا اُس کی آبپاری ہوتی رہے۔ لیکن ہندوستان کی تحریک آزادی کو وقتاً فوقتاً جو رہنما ملے۔ انہوں نے اس سامراجی فتنہ پر دازی کا ڈرٹ کر مقابلہ کیا اور لوگوں کو یک جہتی سے رہنے کی تلقین کی۔

ابھی سامراج شاہی سے آزادی نہ ملی تھی کہ گاندھی جی اس

عظیم آدرش کے لئے اپنے ہی ایک ہم مذہب کے ہاتھوں قتل ہوئے۔
 پنڈت نہرو نے اپنی ساری زندگی کا مشن ہی یہ بنایا کہ وہ نہ صرف
 ہندوستان کو، بلکہ ساری دنیا، خاص طور سے پس مندرہ ایشیائی
 اور افریقائی ممالک کو اس روشنی سے منور کریں۔ جہاں گاندھی جی
 نے ہندوستان کی جدوجہد آزادی کو عوام اور ان کے مسائل سے
 وابستہ کر کے معنی دئے وہاں پنڈت نہرو نے حصول آزادی کے بعد
 اُسے بھرپور طور پر ٹھوس شکل دینے کا بیڑا اٹھایا۔ ہندوستان
 کی اسی جدوجہد کا ردِ عمل تھا کہ کشمیر میں بھی تحریک آزادی نے جنم
 لیا اور پروان چڑھ کر ایک سکیولر سماج کی بنیاد ڈالی۔ اگرچہ ہماری
 ریاست میں صد ہا سال سے ہندو اور مسلمان اولیائے کرام اور صوفی
 شعرا ایک جہتی اور انسانیت کا درس دیتے رہے۔ رنگ و نسل اور
 کفر و ایمان کے جھگڑوں سے بالاتر رہنے کے لئے لوگوں کو للکار تے
 رہے۔ لیکن سامراج شاہی کی حکمت عملی کے اثرات ہمارے عوام پر
 بھی پڑے۔ لیکن یہ گاندھی جی اور پنڈت نہرو کی رہنمائی ہی کا نتیجہ
 تھا کہ ہماری آزادی کی جدوجہد کی شروعات ہی سے ہم نے سکیولر
 آدرش کو اپنا لیا اور مذہب کی بنا پر تقسیم ہونے سے انکار کیا۔ ہم
 صدیوں کی روایات سے انحراف نہیں کر سکتے تھے۔ ہمارے بزرگوں
 کے ارشادات ہمارے سامنے تھے۔ للہ عارف اور شیخ نور الدینؒ
 نے ہمیں تلقین کی تھی کہ ہم ایک جا ہو کر اپنی کشتی کو کنارے لگا دیں

یہ ہمارے اولیائے کرام کا سکیور کر دار ہی تھا جس کے طفیل آج بھی
 ہندوؤں اور مسلمانوں کی زیارت گاہوں کو کئی مقامات پر ایک ہی
 جگہ اور ایک ہی احاطے میں پاتے ہیں۔ لیکن سکیور لازم کے معنی اتنے
 ہی نہیں۔ سکیور لازم کا جو نصب العین پنڈت نہرو نے ہمارے
 سامنے رکھا، وہ صحیح معنوں میں جب ہی حاصل ہوگا جب ہم ایک
 ایسے سلج کی تعمیر کریں جہاں اُونچ نیچ نہ ہو۔ نہ رنگ و نسل کی
 تفریق کا نام و نشان ملے۔ جہاں ہر مذہب کے ماننے والوں کو
 اپنے مذہب پر عمل کرنے کی پوری آزادی ہو۔ لیکن جہاں یہ
 مذہبی آزادی اُن کی سیاسی اور اقتصادی زندگی میں محفل نہ ہو۔

سکیور لازم کے آورش پر کار بند رہنے کی ضرورت اس وقت نہ
 صرف ہندوستان میں ہے بلکہ پاکستان میں بھی اس کی از حد ضرورت ہے
 کیونکہ جو چیز ہم اپنے لئے درست سمجھتے ہیں وہ ہماری نظریں دوسروں کے
 لئے بھی درست ہی تصور ہو سکتی ہے۔ اس سے نہ صرف دونوں ملکوں کے
 باہمی تعلقات خوش گوار رہ سکتے ہیں بلکہ یہ اُن کی تعمیر و ترقی کی کوششوں میں
 بھی مدد و مددگار ثابت ہوگا۔ پنڈت نہرو ہندوستان اور پاکستان کے
 درمیان صلح و اُشتی کے منتہی تھے کیونکہ انہوں نے تقسیم سے پہلے کے
 ہندوستان کے باشندوں کی سیاسی اور اقتصادی جدوجہد کی رہنمائی

کلی تھی۔ یہی وجہ ہے کہ آج پاکستان کے عوام اور اُن کی حکومت نے پنڈت
 جی کے انتقال پر گہرے رنج و غم کا اظہار کیا ہے اور اُن کے سکیولر
 ازم کے اصول کی بڑائی کا اعتراف کیا ہے۔

پنڈت نہرو جمہوریت اور سکیولر ازم کی بنیادوں پر جو سماج قائم کرنے
 کے خواہاں تھے اُس کا مقصد یہ تھا کہ اقتصادی منصوبہ بندی کے ذریعہ
 ملک کو سوشلزم کی منزل کی طرف گامزن کیا جائے تاکہ ملک کے تمام
 باشندے رنگ و نسل اور زبان و مذہب کے اختلافات کے باوجود یکساں
 مواقع سے استفادہ کر کے نیک ایسی خوش حال زندگی سے بہرہ ور ہوں
 جس میں بھوک، غربت، بے ہالت، بیماری، نفرت اور تعصب کا نام و
 نشان نہ ہو اور سماج کا ہر فرد اپنی تمام تر صلاحیتوں کو فروغ دے کر
 اجتماعی بہبودی کے لئے ان کو استعمال میں لاسکے۔

پنڈت نہرو قومی ترقی کی اس منزل کو ایک بین الاقوامی نظام کا
 پیش خیمہ سمجھتے تھے۔ اُن کے مقاصد کا اُفق بین الاقوامیت کی سُہری
 سرزمین تھی۔ جہاں جنگ و جدل کی جگہ امن و آشتی کا دور دورہ
 ہو، جہاں مختلف قومیں ایک دوسرے سے برسرِ پیکار نہ ہوں بلکہ اُن کی
 حدود ایک عالم گیر انسانی قلمرو میں محو ہوتی ہوں۔ ہیں اُن کے سکیولر ازم کو
 اُن کے ان ہی عظیم مقاصد کی روشنی میں سمجھنا چاہیے اور اپنی ساری کوششوں
 کو اس کے استحکام کے لئے وقف کرنا چاہیے۔

جواہر لال نہرو

نئے ہندوستان

کے
معمار

تیرلوچن دت

جو اہرٹاں نہرو نہ صرف ہندوستان کے برگزیدہ رہنما تھے بلکہ آپ
 دنیا بھر کے ممتاز رہنما بھی تھے۔ آپ کا نظریہ تھا کہ انسانیت، ترقی اور
 عالمی امن ناقابل تقسیم ہیں اور آپ ساری عمر کے دوران ان اعلیٰ
 اصولوں کی سرفرازی کے لئے پوری لگن اور تن دہی سے کام کرتے
 رہے۔ آج اگرچہ پنڈت جی ہمارے درمیان نہیں ہیں اور اس وجہ سے
 ہم اپنی زندگیوں میں ایک بھاری خلا محسوس کرتے ہیں تاہم ہم اپنے
 دلوں کے اس بادشاہ کو ہمیشہ کے لئے امر بنا سکتے ہیں۔ اگر ہم ان کے
 دکھائے ہوئے راستے پر ثابت قدمی سے کار بند رہیں اور ہر قیمت پر
 ملک کے مفاد کو اپنے ذاتی مفاد پر ترجیح دیں۔ پنڈت جی نے زندگی
 بھر خود ایسا ہی کیا تھا۔ بین الاقوامی رول کے علاوہ نئے ہندوستان
 کی تعمیر میں آپ کا عظیم الشان رول رہا ہے۔ جدید ہندوستان کے

معار کی حیثیت سے آپ نے جو خدمات انجام دی ہیں، ہمارے ملک کی تاریخ میں اس کی کوئی نظیر نہیں ملتی۔

”مستقبل کی نظر ہم پر ہے۔ ہم کدھر جاتے ہیں؟ عام آدمی کس اور مزدور تک آزادی اور آزادی کی برکتیں پہنچانے کے لئے مفلسی، بھالت اور بیماری سے لڑنے اور انہیں ختم کرنے کے لئے خوش حال جمہوری اور ترقی پسند قوم بنانے کے لئے اور ایسے سماجی، معاشی اور سیاسی ادارے بنانے کے لئے جو ہر مرد اور عورت کو بھلائی اور بھرپور زندگی فراہم کرنے کے ضامن ہوں۔ ہمارے سامنے بڑا مشکل اور سخت کام ہے۔ ہم میں سے کسی کے لئے اس وقت تک آرام بیتر نہیں ہوگا جب تک ہم پوری طرح اپنا عہد پورا نہیں کرتے۔ جب تک ہم ہندوستان کے تمام عوام کو وہ نہیں بناتے جو مشیت انہیں بنانا چاہتی تھی۔ ہم ایک عظیم ملک کے شہری ہیں۔ وہ عظیم ملک جو ایک بڑا قدم اٹھانے والا ہے۔ ہمیں خود کو اس معیار کے مطابق ڈھالنا ہے۔ چاہے ہم کسی بھی مذہب سے تعلق رکھتے ہوں۔ ہم سب ہندوستان کے بچے ہیں۔ ہمارے حقوق، مراعات اور ہماری ذمہ داریاں مساوی ہیں۔ ہم فرقہ پرستی یا تنگ خیالی کی حوصلہ افزائی نہیں کر سکتے۔ کیونکہ وہ قوم عظیم نہیں ہو سکتی جس کے عوام خیال اور عمل میں چھوڑے ہوں۔“

جواہر لال نہرو نے یہ الفاظ ۱۵ اگست ۱۹۴۷ء کو کہے تھے لیکن ان کی گونج آج بھی فضا میں باقی ہے۔ وہ کسی کو تنگ، بھوکا نہیں دیکھ

سکتے تھے۔ وہ کسی کو تکلیف میں نہیں دیکھ سکتے تھے۔ وہ کسی کی آنکھوں
 میں آنسو نہیں دیکھ سکتے تھے۔ وہ چاہتے تھے کہ ہندوستان میں ہر آدمی
 تعلیم یافتہ ہو، خوش اور خوش حال ہو۔ انہوں نے ہندوستان کو ایک عظیم
 قوم کا وطن بنانے کے لئے ان تھک کوشش کی۔ مہاتما گاندھی نے ہند
 سے غلامی، جہالت، تنگ نظری اور غریبی دور کرنے کے لئے جو اصول
 مرتب کئے تھے، جو خاکے بنائے تھے ان کی بنیاد پر جواہر لال نہرو نے
 وزیر اعظم اور منصوبہ بندی کمیشن کے صدر کی حیثیت سے ترقی کے منصوبوں
 کی تشکیل، اور ان کو عملی جامہ پہنانے کے کام کی نگرانی کی۔ جواہر لال
 نہرو ہندوستان اور دنیا کی تاریخ پر بہت گہری نظر رکھتے تھے۔ ان
 کو اس بات میں یقین تھا کہ جس نظام میں اقتدار کا سرچشمہ عوام
 نہ ہوں وہ نظام عوام کے مسائل حل نہیں کر سکتا۔ کیونکہ اقتدار مطلق
 العنان حکمران کو مفادِ خصوصی پیدا کرنے کی ترغیب دیتا ہے اور جہاں حکومت
 اور حکمران گروہ کا مفاد عوام کے مفاد سے الگ ہو جائے وہاں جبر اور تشدد
 کا دور شروع ہو جاتا ہے۔ چنانچہ انہوں نے سب سے پہلے عوام کے جمہوری
 حقوق کے تحفظ کے لئے جمہوریت کی جڑیں مضبوط کیں۔ یہ ایک حقیقت
 ہے کہ ہندوستان کا جمہوری آئین سب سے زیادہ جواہر لال نہرو کی کوششوں
 کا نتیجہ ہے۔ پنڈت جی کی نظروں میں جمہوریت بذاتِ خود کافی نہیں تھی
 وہ اس کی اہمیت اس لئے سمجھتے تھے کہ اس سے اقتصادی جمہوریت
 حاصل کرنے میں مدد ملتی ہے جس کے ذریعہ عوام خود نظمی کے طور پر

چند پابندیوں کو منظور کر کے آگے بڑھتے ہیں اور اپنا معیارِ حیات بلند کرتے ہیں۔

پنڈت جی کا خیال تھا کہ سیاسی آزادی اُس وقت تک بے سود ہے جب تک عوام کو کھانے کے لئے روٹی، پہننے کے لئے کپڑا اور رہنے کے لئے مکان میسر نہ ہو اور بالآخر آپ اپنے بے پناہ خلوص، لگن اور عوام کے تئیں زبردست محبت کے ہتھیاروں سے ایس ہو کر انہیں اُس منزل کے قریب لے آئے جہاں سے بھرپور آزادی، خوش حالی اور پائدار امن کی جانب راہیں کھلتی ہیں۔ یہ آپ کی اُسی جدوجہد کا نتیجہ ہے کہ آج ہمارے عوام کے دلوں میں ایک بہتر مستقبل کی شمعیں پورے آب و تاب سے روشن ہیں اور انہیں نئی زندگی کی کچھ آسائشیں اور سہولتیں میسر ہیں۔ گو ہمارے عوام کو ابھی تک بہتر اور خوش حال زندگی کی ساری سہولتیں میسر نہیں۔ لیکن اس بات کی توقع ہے کہ اگر ہم اپنے رہنما کے بتلائے ہوئے راستے پر گامزن رہیں گے تو وہ وقت دور نہیں جب ہماری قومی زندگی کا دامن بہتر مستقبل کی خوشیوں اور مسرتوں سے بھر جائے گا۔

یہ ایک حقیقت ہے کہ ۱۹۴۷ء سے قبل ہمارا ملک نہ صرف زرعی لحاظ سے ہی پچھڑا ہوا تھا بلکہ ہم صنعتی میدان میں بھی کافی پیس ماندہ تھے لیکن آج یہ حالت نہیں ہے۔ ہم نے منصوبہ بند ترقی کی بدولت نہ صرف زراعت کے میدان میں نمایاں پیش قدمی کی ہے بلکہ ہم صنعتی شعبے میں بھی تیزی سے آگے قدم بڑھا رہے ہیں۔ آج بجا سر زمین گنگ و جمن

پرنے نئے ترقیاتی پروجیکٹوں کی صورت میں نئے مندر اور تیرتھ اُبھر رہے ہیں اور ہم ضرورت کی بیشتر چیزیں ملک میں خود ہی تیار کرتے ہیں۔ ہمارا ہی موجودہ ترقی و وسروں کے لئے قابلِ تقلید نمونہ ہے۔ ہمارا حال سے زیادہ مستقبل روشن ہے اور اس ہمہ جہت پیش قدمی کے لئے ملک اور قوم اپنے معمار بجاہر لال نہرو کے احسان مند ہیں۔

پنڈت جی کی بدولت ہمارے معاشرہ کو ایک تحکم بنیاد ملی ہے۔ فلاحی ریاست کے خدو خال اُبھر رہے ہیں اور ایک ملی جلی معیشت جس کی منزل اشتراکی نظام اور فلاحی ریاست کا قیام ہے، پہنچ جو کو ایک نئی شکل دے رہی ہے۔ پرائیویٹ سیکٹر اور پبلک سیکٹر ایک دوسرے کے تال میل سے ملک و قوم کی ضرورتیں پورا کرنے کے لئے کوشاں ہیں۔ پرانے ہندوستان سے ایک نیا اور خوش حال ہندوستان اُبھر رہا ہے۔ یہ قوم کے محبوب بجاہر لال نہرو کی بہترین یادگار ہے۔ ہمیں عہد کرنا ہے کہ اس یادگار کو زیادہ شاندار بنانے اور پنڈت جی کے آدرشوں کو حقیقت میں تبدیل کرنے کے لئے ہم خود کو وقف کریں!

جواہر لال نہرو آدرش

غلام محمد صادق

جواہر لال نہرو کی استھیوں کو آج الہ آباد میں گنگا، جھنا اور سرسوتی
 کے سنگم پر اور کشمیر میں سندھ ہندی اور جہلم کے سنگم پر اور ملک کے
 دوسرے علاقوں کے دریاؤں میں بصد اعزاز و احترام سپردِ آب کر دیا
 گیا۔ اور استھیوں کا ایک حصہ آپ کی وصیت کے مطابق ہوائی جہازوں
 سے فضا میں بکھیر دیا جائے گا۔ تاکہ وہ ان کھیتوں تک پہنچ جائے جہاں
 ہندوستان کے عام کان محنت و مشقت کرتے ہیں اور اس طرح جواہر
 لال کے جسدِ خاکی کی باقیات کا ایک حصہ ہندوستان کی مٹی کا ناقابلِ
 تمیز حصہ بن جائے گا۔ جواہر لال کی آخری رسومات ادا کر دی گئیں۔
 لیکن بات یہاں ختم نہیں ہوتی۔ حقیقت یہ ہے کہ بات یہاں سے شروع
 ہوتی ہے۔ جواہر لال نے ملک اور قوم کو دل کی گہرائیوں سے چاہا اور
 قوم نے ان کو اپنی بے پناہ محبت دی۔ موت محبت کا رشتہ ختم نہیں

کر سکتی۔ موت نے جواہر لال کو ہم سے پھین لیا ہے لیکن اُن کی محبت ایک ایسی چیز ہے جو موت ہم سے نہیں پھین سکتی۔ جواہر لال کی موت پر ہم آپ جس طرح روئے ہیں اور دُنیا جس طرح روتی ہے اس طرح کسی اور کا غم نہیں منایا گیا ہے۔ رونا غم کا اظہار ہے۔ یہ ہم نے کیا۔ لیکن ابھی ہمیں جواہر لال سے اپنی محبت اور عقیدت کا اظہار کرنا باقی ہے۔ محبت اور عقیدت کا اظہار الفاظ اور آئندوں سے زیادہ کسی اوریات کا مطالبہ کرتا ہے۔ ہم اپنے عمل سے یہ دکھانا ہوگا کہ ہم واقعی جواہر لال کی محبت کے اہل ہیں۔ جواہر لال ہمارے ہی نہیں بلکہ دُنیا کے لیڈر تھے۔ اُن سے عالمی امن نے اور محکوم قوموں کی آزادی کی جدوجہد نے تقویت حاصل کی۔ لیکن یہ وقت جواہر لال کی قومی اور بین الاقوامی خدمات پر تبصرہ کرنے کا نہیں ہے۔ پھر بھی ہمیں اس بات کا خیال رکھنا ہوگا کہ وہ ملک اور قوم کو جو کچھ دیکھنا چاہتے تھے اس میں جو کمی رہ گئی ہے اس کو ہم پورا کریں۔

جواہر لال نے قوم کو ایک قوم بنایا۔ سملج، سیاست اور معیشت کو نئی اور صلح بنیادوں پر استوار کرنا چاہا۔ اور اس میں اُنہیں بڑی حد تک کامیابی بھی ہوئی۔ لیکن آپ جانتے ہیں کہ زندگی ایک مسلسل عمل اور ایک مسلسل جدوجہد ہے۔ اس لئے کوئی منزل آخری نہیں ہوتی۔ جواہر لال ملک اور قوم کو آزادی، جمہوریت اور ترقی کی جس منزل تک لائے، ہم وہاں مطمئن ہو کر نہیں بیٹھ سکتے۔ خود وہ بھی مطمئن نہیں رہتے اور اس

کو ہمارے سفر کی منزل مقصود نہیں سمجھتے تھے۔ وہ ہندوستان کو اور بھی آگے لے جانا چاہتے تھے۔ جو راستہ انہوں نے اختیار کیا وہ صحیح ہے اور ان کے اصول ہماری رہنمائی کے لئے کافی ہیں۔ ہمیں ان کے راستے پر چلنا ہوگا اور ان کے اصولوں پر چلنا ہوگا۔

جواہر لال نے ہندوستان اور نئی ہندوستانی قوم کے سب سے بڑے معمار ہیں۔ گاندھی جی نے ملک کو کچھ اصول دیے اور بیداری پیدا کی اور تحریک آزادی کو آزادی کی منزل تک پہنچایا۔ جواہر لال نے آزادی کو عام آدمی کے لئے معنی دئے۔ جواہر لال کے تصور کا ہندوستان وہ ہے جس میں ایک آدمی بھی بھوکا، ننگا اور بے سہارا نہ ہو۔ یہی نہیں بلکہ ان کے نزدیک سیاسی آزادی اُس وقت تک بے معنی ہے جب تک اقتصادی آزادی نہ ہو۔ یعنی ہر شخص کو معاشی انصاف، برابری اور مساوات میسر نہ ہوں۔ یہ بات کافی نہیں ہے کہ سب کو برابر کے مواقع میسر ہوں بلکہ یہ ضروری ہے کہ دولت کی تقسیم میں جو نابرابری ہے وہ ختم ہو۔ یہ کوئی خیالی بات نہیں ہے۔ یہ سب کچھ ممکن ہے۔ یہ بہت بڑا کام ہے اور اُس کی ابتدا خود جواہر لال نہرو نے کی۔ یہ کام منصوبہ بندی کے تحت ترقی سے ہو سکتا ہے۔ پلاننگ کمیشن کے صدر اور وزیراعظم کی حیثیت سے جواہر لال نہرو نے اس عظیم کام کے لئے پروگرام مرتب کئے اور ان کو عملی جامہ پہنانے کے لئے ہدایت دی۔ اس میں شک نہیں کہ ان کی دور رس نظروں نے جو پروگرام مرتب کیا ہے اُسے پورا کرنے سے فلاحی ریاست قائم ہوگی جو

ہمارے عظیم آئین کے ہدایتی اصولوں میں سب سے اہم ہے۔ ہم میں سے ہر ایک کو اپنا فرض سمجھنا چاہیے کہ ترقی کے جو منصوبے جواہر لال نے بنائے تھے ہم اُن کو آگے لے جائیں۔ جواہر لال کا دل وسیع تھا۔ اُن کی نظر وسیع تھی۔ اُن کا مشرب وسیع تھا اور وہ یہ خوبیاں اپنی قوم میں بھی پیدا کرنا چاہتے تھے۔

ہندوستان، دُنیا کی سب سے بڑی غیر مذہبی جمہوریہ ہے۔ تو یہ اس وجہ سے کہ جواہر لال نے اسی کو ایسا ہی چاہا۔ اُن کا سیکولر ازم کا تصور نئے ہندوستان کی اُن روایات کی رُو سے ہے جو قدیم بھی ہیں اور جدید بھی۔ اور جن کی وجہ سے ہندوستان کو اقوامِ عالم میں ایک بلند مرتبہ حاصل ہے۔ جواہر لال نے یہ بات بار بار کہی ہے کہ کوئی قوم اُسی وقت ترقی کر سکتی ہے جب اس کے سامنے بڑے مقاصد ہوں اور بڑے مقاصد کے لئے صرف بڑے آدمی ہی کام کر سکتے ہیں۔ بڑے دولت اور طبقہ کے اعتبار سے نہیں بلکہ بڑے ان معنوں میں کہ ان کے خیال بڑے ہوں۔ ان کے دل بڑے ہوں اور ان کے ذہن بڑے ہوں۔ جن کے ذہن تنگ ہوں، دل تنگ ہوں، خیال تنگ ہوں، وہ صرف چھوٹی باتیں سوچ سکتے ہیں۔ اور چھوٹے چھوٹے جھگڑوں میں اُلجھے رہتے ہیں۔ جو لوگ چھوٹی باتیں سوچیں اور چھوٹے چھوٹے جھگڑوں میں اُلجھے رہیں وہ ملک اور قوم کے لئے کوئی بڑا کام نہیں کر سکتے۔ وہ تو ملک اور قوم کو اپنی ہی طرح چھوٹا کر دیتے ہیں۔ حقیر کر دیتے ہیں۔ مذہب، فرقے، ذات، پات

زبان ریاست صوبے اور علاقے سے تعلق رکھنے والے جھگڑے ملک اور قوم کو تنزل کی طرف لے جاتے ہیں۔ یہ تنگ نظری کی دلیلیں ہیں اور جواہر لال کے اصولوں کے سراسر خلاف ہیں۔ اس لئے ہمیں یہ یاد رکھنا چاہیے کہ ہم جواہر لال کی محبت کا دم بھرنے کے اہل اُسی وقت ہو سکتے ہیں جب ہم ہر قسم کی تنگ نظری سے دور رہیں۔ اور ہمارے دامن پر جہاں بھی تنگ نظری کے دھبے پڑے ہیں انہیں دھو ڈالیں۔ کشمیر جواہر لال کو بہت عزیز تھا اور کشمیر کو جواہر لال بہت عزیز سمجھتے۔ کشمیر میں اور کشمیر کے باہر جہاں بھی کوئی کشمیری تھا اُس کو جواہر لال کی وفات سے بے انتہا دکھ ہوا۔ کشمیر اور اہل کشمیر کو جواہر لال کے دل میں ایک خاص جگہ حاصل تھی اس لئے ملک کے دوسرے حصوں کے مقابلہ میں جواہر لال کے آدرشوں پر چلنا اہل کشمیر کی زیادہ ذمہ داری ہے۔ یہ ہمارے لئے فخر کی بات ہے کہ کشمیر کا سیکولر روایات دوسروں کے لئے قابل تقلید نمونہ رہی ہیں۔ آئیے ہم غور کریں کہ ہم اپنی سیکولر روایات کو مستحکم رکھیں گے۔ فلاحی ریاست کے قیام کے لئے ان تھک کوششیں کریں گے اور اُس وقت تک چین سے نہیں بیٹھیں گے جب تک سہل جہت سے ہر بدعتوانی اور نابرابری ٹرور ہو۔ اور ہر فرد کو معاشی اور سماجی انصاف اور مساوات میسر نہ ہو۔ ہم ہر قیمت پر اپنے ملک کی آزادی اور سالمیت کی حفاظت کریں گے۔

جواہر لال نہرو
کو
خراج عقیدت

ڈاکٹر کرن سنگھ

ہمارے دلوں میں ایک خلا سا پیدا ہوا ہے۔ کیونکہ جواہر لال
نہرو ہمارے درمیان موجود نہیں۔ اب ہم کبھی اُن سے ہدایات اور
رہبری حاصل نہ کر سکیں گے۔ نہ ہی اُن کی روشن اور تابناک شخصیت
سے ہم مل سکیں گے۔

کشمیر کی اس خوبصورت وادی میں، جہاں سے کہ اُن کے آبا و
اجداد صدیوں پہلے ملک کے دوسرے حصوں میں چلے گئے تھے، اب
ہم اُن کی بے تکلف اور انتہائی محبت بھری شخصیت کو دوبارہ نہیں
دیکھ پائیں گے۔ ہماری اس ریاست کے لئے اُن کے دل میں ایک خاص
محبت تھی اور جب بھی اُن کو موقع ملتا تھا تو وہ ان پہاڑوں کے
درمیان، جن کے ساتھ اُن کو بے حد لگاؤ تھا، کچھ دن بسر کرنے یہاں

آتے اور تازہ دم اور صحت مند ہو کر واپس دلی جاتے تھے۔
 اُس نیک اور بلند خیال شخص کی یاد، جو کہ دُنیا کا ایک بڑا رہنما
 اور حقیقی انسان دوست بھی تھا، ہمارے دلوں میں رہتی دُنیا
 تک ایک بیش بہا خزانے کی مانند قائم رہے گی۔
 پچھلے تیرہ ایام کے دوران تمام ملک میں سوگ اور غم کے
 دل خراش مناظر دیکھنے میں آئے۔ ایک انسانی آنکھ نہ تھی جو اس
 عظیم سانحہ سے پر غم نہ تھی۔ ایک دل نہ تھا جو کہ اس غم سے افسردہ
 نہ ہوا۔

جواہر لال نہرو کی استغیاں ملک کے طول و عرض میں بکھیر دی
 گئیں اور ملک کے تمام دریا، جو کہ ہماری دھرتی کو سیراب کرتے ہیں،
 اُن کی پوتر استھیاؤں سے اور بھی متبرک ہو گئے۔
 اُن کی یادیں بہت سی یادگاریں قائم کی جائیں گی۔ مگر جواہر لال
 نہرو کی حقیقی یادگار، جو کہ ہم اپنے دلوں کے اندر قائم کریں وہ یہ
 ہے کہ ہم اس بات کا عہد کریں کہ ہم اُن اصولوں کے لئے، جن کی خاطر
 وہ جئے اور جن کی خاطر انہوں نے ساری عمر کام کیا، ہم بھی اُن کے
 اصولوں کے لئے اپنے آپ کو وقف کر لیں اور بھارت کو اُن کے
 آدرشوں کے عین مطابق تعمیر کرنے کا عہد کریں۔

سوال یہ ہے کہ وہ کون سے اصول تھے جن کی خاطر انہوں نے نصف صدی سے بھی زیادہ عرصے تک اپنی ان تھک جدوجہد جاری رکھی۔ میرے دل میں اُن کی زندگی کے نمایاں پہلو ہیں قومی یک جہتی، پارلیمانی جمہوریت، سماجی آزادی اور اقتصادی ترقی، جس کا ادارہ مدار سائنس اور ٹیکنالوجی پر ہے۔ وہ سملج واد، جمہوریت اور عالمی برادری کے اصولوں سے بخوبی واقف تھے۔

ہمارے ملک کی ایک (جو کہ ایک طرف کشمیر سے کینا کماری تک اور دوسری طرف گجرات سے آسام تک پھیلا ہوا ہے) اُن آدرشوں ہی کا نتیجہ ہے جن کے لئے پنڈت جی نے ان تھک کام کیا۔ وہ ہمیشہ تنگ نظری اور صوبائی تعصب جیسی خرابیوں سے بے حد نفرت کرتے تھے کیونکہ ایسی چیزیں ملک کی سالمیت بنائے رکھنے میں مانع ہو سکتی تھیں۔ وہ کبھی یہ کہتے ہوئے تھکتے نہ تھے کہ وطن کی محبت کو باقی سبھی چیزوں پر ترجیح دی جانی چاہیئے۔ اتحاد و اتفاق کو ہر صورت میں قائم رکھنا چاہیئے۔ کیونکہ اتحاد ہی سے ہماری طاقت قائم رہ سکتی ہے اور ہمارا مستقبل شاندار بن سکتا ہے۔

بہت سی پیشین گوئیاں ہوئی تھیں کہ اُن کے سرگباش ہونے کے بعد ہمارے ملک کے ٹکڑے ٹکڑے ہو جائیں گے۔ ایسا نہیں ہوا۔

یہ یقیناً اُن کے تئیں خراج عقیدت ہے۔ کیونکہ آزادی حاصل کرنے کے بعد جواہر لال نہرو کی قیادت میں سارے ملک میں اتحاد قائم ہوا۔ اور لوگوں میں سیاسی شعور پیدا ہوا ہے۔ جس کی بدولت آزادی برقرار رکھنے کے ساتھ ساتھ اب لوگوں نے باہمی اتحاد قائم کرنے کا پکا ارادہ کر لیا ہے۔

”ملک کے سرکردہ قانون دانوں نے، جن میں پنڈت جی سب سے آگے تھے، بڑے غور و فکر کے بعد ہمارے ملک کے لئے ایک پارلیمانی جمہوری طریق کار کو اپنایا۔ ہمارے آئین میں ہر فرد کی آزادی اور اُس کی عزت کے تحفظ کی ضمانت دی گئی ہے۔ پچھلے سترہ برسوں کے دوران، جب کہ پنڈت جی ملک کے وزیراعظم تھے، انہوں نے ملک میں پارلیمانی طرز حکومت کو ایک غیر معمولی طریقے سے مستحکم بنیادوں پر کھڑا کر دیا۔ وہ بذات خود ایک بے لوث پارلیمنٹریں ہونے کے ناطے جمہوری قدروں کا بے حد احترام کرتے تھے۔ اس طرح سے ہندوستان میں بھی ایک مستحکم جمہوریت قائم ہوئی۔“

مجھے اُن کے سرگباش ہونے کے بعد تھوڑے عرصے کے لئے پارلیمنٹ جانے کا موقع ملا۔ اُن کے سرگباش ہونے کے عرصے سے پارلیمنٹ کسی حد تک سنبھل گئی تھی اور لوگ سبھا میں معمول کی طرح کام ہوتا

تھا۔ یہ بجائے خود جواہر لال نہرو کی اُس کامیابی کے لئے بہت بڑا
خارج عقیدت ہے جو کہ اُنہوں نے ملک کے اندر ایمانی نظام
مضبوط بنانے میں حاصل کر لی۔

پنڈت جی صرف سیاسی آزادی کو ہی کافی نہیں سمجھتے تھے۔ اُن
کی نظر میں ایک سماجی انقلاب تھا جس کی بدولت تمام ذات اور رنگ
کی شکستہ دیواریں ٹوٹ کر گر جائیں اور قوم کا ہر فرد ایک آزاد
ملک کے آزاد شہری کی حیثیت سے سماج میں اپنا صحیح مقام حاصل
کر سکے۔ اس سلسلے میں پنڈت جی نے اپنی ان تھک کوششوں سے
لوگوں کے دلوں میں تعصب کو ختم کرنے کے لئے اپنا کام جاری رکھا۔
اور اُنہوں نے گاندھی جی کے اُس نظریہ کو اور آگے بڑھایا جس
سے کہ ہری جنوں اور دوسرے پس ماندہ طبقوں اور جماعتوں کا
سُدا ہار ہو۔ وہ ہمیشہ اس بات پر بے حد زور دیتے تھے کہ ناخوشگوار
اور شرمندہ کرنے والے سماجی تفرقات سے لوگوں کو چھٹکارا ملے۔
غریبوں اور محتاجوں کی بھلائی کے لئے پنڈت جی کے دل میں بڑی تڑپ
تھی۔ وہ اُس بھارت کی تعمیر کے خواہاں تھے جس میں کوئی بچہ بھوکا یا
اُن پڑھ نہ ہو۔ کسی عورت کے تن پر ناکافی لباس نہ ہو۔ وہ بے گھر نہ ہو۔
اور کوئی مرد بے روزگار نہ ہو۔ ان سب چیزوں کے حاصل کرنے کے لئے

پنڈت جی نے محسوس کیا کہ ملک میں ایک معاشی انقلاب لانے کی ضرورت ہے۔ ایسا کرنے میں وہ پوری طرح سے اس بات کے قائل تھے کہ آج کل کی دنیا میں سائنس اور ٹیکنالوجی کو نہایت ہی اہم مقام حاصل ہے۔ تاریخ اور انسانی زندگی کے سلسلے میں سائنسی نظریے کو پیش نظر رکھتے ہوئے انہوں نے معاشی مسائل حل کرنے کے لئے قومی منصوبہ بندی کی داغ بیل ڈالی۔ منصوبہ بندی کمیشن کے سربراہ کی حیثیت سے انہوں نے حصول آزادی کے بعد ملک میں معاشی تعمیر نو کی بنیادوں کو مستحکم کیا اور عام لوگوں کو موجودہ ٹیکنالوجی کی اہمیت کا احساس دلایا۔ وہ سماجی مساوات کے اصول پر ثابت قدم رہے اور وہ چاہتے تھے کہ اس طریقے سے معاشرے کا کام ہوتا کہ اس کا زیادہ سے زیادہ فائدہ زیادہ سے زیادہ لوگوں کو ہو۔ وہ چاہتے تھے کہ اقتصادی لحاظ سے سماج کے پچھڑے ہوئے طبقوں کی بھلائی کی طرف خاص طور پر دھیان دیا جائے۔ ایک غیر معمولی طریقہ پر پنڈت جی کی ذات ایک معقول، جدید اور قاعدہ پرست سائنس دان اور ایک عالم اور ایک سچے نظر فلسفی کا خوش گوار مجموعہ تھی۔

سکیولر ازم ہمارے آئین کی بنیادوں میں سے ہے اور یہ وہ اصول تھا جس کی طرف پنڈت جی نے خود کو بڑی لگن کے ساتھ وقف کر

دیا تھا۔ کوئی ایسی بات جس میں مذہب کی بنیاد پر تکلیف یا ترجیح دینے کا ہلکا سا اشارہ بھی ہو، ان کے لئے ناقابل قبول تھی۔ اور وہ اس بارے میں کسی سمجھوتے کے لئے تیار نہیں تھے۔ یہ خیال کر سکتے ہوئے کہ بھارت مختلف جاتیوں اور مختلف مذاہب کی ایک قوم ہے وہ انتہائی ضروری سمجھتے تھے کہ ملک میں جمہوری طرز کا سماج وادی نظام مستحکم بنیادوں پر قائم کیا جائے۔ لیکن سماج وادی نظام سے اُن کی وابستگی کسی بھی صورت میں مطلب پرستی کی خاطر نہ تھی۔ وہ اس بات پر پوری طرح یقین رکھتے تھے کہ مذہب ہر فرد کا اپنا معاملہ ہے اور ریاست کو سختی سے کسی خاص مذہب یا فرقے کی حمایت سے احتراز کرنا چاہیے۔

آخر میں ایک عظیم بین الاقوامی لیڈر کی حیثیت سے ان کا رول ہے۔ اگرچہ وہ بھارت کی بھلائی کی طرف ہمہ تن مصروف تھے مگر اس کے باوجود اُن کا نظریہ ملک کی حدود تک ہی محدود نہیں رہا۔ یہ اُن سے بہت آگے ایشیا اور افریقہ کے اُبھرتے ہوئے لوگوں تک اور اُن سے آگے تمام انسانیت سے ہم کنار ہونے کو بڑھ گیا تھا۔ پنڈت جی اپنی صدی کے اور کسی شخص کی نسبت ایسی جنگ کی تباہ کاریوں سے زیادہ اچھی طرح واقف تھے۔ بارہا اُنہوں نے بحیثیت

ایک دانشور کے اپنی آواز امن بنائے رکھنے کے حق میں اٹھائی۔ خاکسار
 دنیا ایک ایسی جنگ کی تباہ کاری کی زد میں آنے والی تھی اور اس طرح
 سے انہوں نے دوسری جنگ عظیم کے بعد دنیا میں سرد جنگ کی کشش
 کو کم کرنے میں ایک نمایاں رول ادا کیا۔ وہ ہر جگہ کے دبے ہوئے لوگوں
 کے ایک نڈر ترجمان تھے اور نوآبادیاتی نظام کے خلاف اُن کی آواز
 نے موجودہ زمانہ کی تاریخ پر گہرا اثر ڈالا ہے۔ وہ دنیا میں ایک پُر امن
 ماحول قائم رکھنے کے شیدائی تھے اور وہ چاہتے تھے کہ سبھی قوموں
 میں انسانی نسل کی بہبود کے کام کو اولین مان کر ایک دوسرے کے
 ساتھ تعاون قائم رکھیں۔ اور یہ وہ بلند نظریہ تھا جس کی بدولت
 ان کو اپنے ملک کے علاوہ ساری دنیا میں محبت اور عزت کی نگاہوں
 سے دیکھا جاتا تھا۔

یہ کچھ اصول اور مقاصد تھے جن کے لئے جواہر لال نہرو نے زندہ
 رہ کر کام کیا۔ آج وہ جسمانی طور ہمارے درمیان موجود نہیں ہیں لیکن
 اُن کی آتما زندہ اور اُن کے اصول ہمارے سامنے کام کرنے کے لئے
 ہیں۔ اگر ہم صرف زبان سے ہی اُن سے بچھڑ جانے پر افسوس کا اظہار
 کریں تو یہ اُن کی یاد کے ساتھ تو نا انصافی ہوگی، لیکن اس سے
 زیادہ یہ خود ہماری طرف سے اپنے ساتھ نا انصافی ہوگی۔ ہمیں عہد
 کرنا چاہیے کہ ہم جواہر لال نہرو کے اصولوں پر ثابت قدمی سے چلیں گے :

جواہر پائے

جواہر لال نمر و

ہمارا فرض

پریڈنسی کالج مدراس میں تقریباً ۵۲ اکتوبر ۱۹۵۱ء

میں محسوس کرتا ہوں کہ اگر ہم فرد کی حیثیت سے نہیں بلکہ ہندوستان کی پوری آبادی کی حیثیت سے اپنے ملک کی اور اپنے آپ کی خدمت کریں تو ہم دنیا کی خدمت کرنے کے قابل بھی بن سکیں گے۔

ہم ایک ایسی قوم ہیں جو آپ کو فرقوں، ذاتوں اور ہر قسم کی رکاوٹوں میں تقسیم کرنے کا رجحان رکھتی ہے۔ اس رجحان نے ماضی میں ہمیں کمزور کر دیا تھا۔ جب تک ہم اس پر قابو نہ پالیں۔ یہ ہمیں مستقبل میں بھی کمزور کرتی رہے گی۔

ہندوستان میں پھٹنے پھولنے کی صلاحیت اس وجہ سے نہم ہو گئی کہ اس نے کئی سو برسوں تک باقی دنیا سے اپنے آپ کو جسامنی اور فہمی طور پر الگ کر لیا تھا۔ ہندوستان میں جو پیدا ہو گیا۔ یہ اپنے آپ

پر فخر کرنے لگا اور باہر کی دنیا سے اس نے کوئی علاقہ نہ رکھا۔

اگر آپ نے انسانی تاریخ کا مطالعہ کیا ہے تو آپ جانتے ہوں گے کہ تمام کاموں میں اس کی کوئی اہمیت نہیں ہوتی کہ کسی قوم کے پاس کتنا سونا اور چاندی ہے۔ لوہے کے ٹکے اور دوسری ترقی و دولت کی طرح جو اسے وسائل کسی ملک کے پاس ہوتے ہیں وہ اہمیت رکھتے ہیں۔ لیکن جو چیز ممتاز کرتی ہے وہ یہ ہے کہ اس ملک کے انسان کیسے ہیں۔ اکثر چھوٹے چھوٹے ملکوں نے شوکت و عظمت حاصل کی ہے۔ اس کی وجہ ان کے ملک کے انسانوں کی اعلیٰ صفات تھیں، تعداد نہیں۔

گزشتہ زمانے میں کسی ملک کے انسانوں کی کچھ خوبیوں نے اس ملک کی قوم کو اوپر اٹھایا۔ ہندوستان کی تاریخ کے زمانے صرف جنگجو بادشاہوں اور قابل ذکر فتوحات کے زمانے نہیں ہیں بلکہ فنی ارتقاء کے زمانے بھی ہیں۔ آزادی کے بعد ہم معاشی مسائل سے سرسری کار ہیں تاکہ ۳۶ کروڑ آدمیوں کو اوپر اٹھائیں۔ اگر ہمیں کامیاب ہونا ہے اور قوم کو ترقی کرنی ہے تو ہمیں اپنے لوگوں میں کچھ خوبیاں پیدا کرنی ہوں گی۔

ہندوستان میں ہمیں گونا گوں مسائل کا سامنا کرنا ہے شمال میں ہمالیہ کی برف پوش چوٹیوں اور لداخ اور کشمیر سے لیکر کنیا کماری تک طبعی اور ارضیاتی ساخت، آب و ہوا، انسان اور بہت سی دوسری چیزوں میں کافی فرق ہے۔ سیاسی طور سے ہم ایک ہیں۔

لیکن ہم چاہتے ہیں کہ ان تمام عناصر کو اور زیادہ گہرے طور پر متحد کر دیں۔

ہم زبردستی ایک رنگی پیدا کرنا نہیں چاہتے۔ یہ ایک قابل نفرت بات ہوگی۔ ہم ہندوستان کی تہذیبی رنگارنگی کو باقی رکھنا چاہتے ہیں جو کہ ہندوستان کی مٹی کی پیداوار ہے لیکن اس کے ساتھ ہم ان مختلف عناصر کو ذہنی اور جذباتی لحاظ سے متحد کرنا چاہتے ہیں تمام قسم کی فرقہ دارانہ مذہبی یا ذات پات کی بندشوں اور رکاوٹوں کو دور کرنا چاہتے ہیں جو ہمیں الگ کرتی، ایک ساتھ مل کر کام نہیں کرنے دیتی اور ہم میں تنگ نظری پیدا کرتی ہے۔ تنگ نظری ہماری ترقی کو روکتی ہے۔

اگر واقعی ہمیں بڑے بڑے کام انجام دینے ہیں اور ہم نے ایسے کاموں کی انجام دہی اپنے ذمے لی ہے تو ہمیں ہر لحاظ سے بڑا بننا ہوگا اور قلب و نظر کی وسعت سے کام لینا ہوگا۔ بڑے کاموں کو انجام دینے کے لئے ہمیں اپنے قد و قامت میں بھی بلندی لانی ہوگی۔

قومی یکجہتی

(۱)

۲۲ ستمبر ۱۹۵۷ء کو سرکار میں کی گئی تقریر سے اقتباس

میں سارے ہندوستان میں گھومتا رہتا ہوں اور اس ملک
رنگارنگی اور تنوع کا نظارہ مجھے بے حد پسند ہے۔ ہندوستان
تنوع اور اتحاد دونوں اہم ہیں۔ تنوع سے خوش حالی آتی ہے
اتحاد بے حد ضروری ہے۔

ہندوستان کی وحدت وہ بنیادی حقیقت ہے جسے آج بھی
ت حاصل ہونی چاہیئے۔ اس کی وجہ سے اس عظیم ملک کے سبھی
والے کورگ یا میسور یا کسی خاص ریاست یا حصے کے نہیں بلکہ
ملک کے شہری بن جاتے ہیں۔

اگر آپ کسی دوسرے ملک جائیں تو آپ کو جمہوریہ ہند کے

شہری ہونے کی حیثیت سے پہچانا جاتا ہے۔ آپ کے پاس حکومت ہند کا پاسپورٹ ہوتا ہے۔ اس کی وجہ سے دوسرے ملک کے لوگ آپ کے ساتھ عزت سے پیش آتے ہیں۔ غیر ملکوں کے زیادہ تر لوگ ہندوستان کی مختلف ریاستوں کو نہیں جانتے لیکن وہ ہندوستان سے واقف ہیں۔ اس لئے ہمیں بھارت کی بنیادی حقیقت کو ہمیشہ عزیز رکھنا چاہیئے اور ملک میں جو بہت سی حد بندیاں ہیں ان میں نہ کھو جانا چاہیئے۔

اگر ہم ترقی کریں گے تو پھر سارا ہندوستان ترقی کرے گا۔ ہندوستان کا کوئی ایک حصہ نہیں۔ اگر سارا ہندوستان پستی کی طرف جاتا ہے تو ہم سب پستی کی طرف چلے جائیں گے۔

ہم ہندوستان کی تاریخ کے ایک عظیم دور میں رہ رہے ہیں۔ پوری قوم آگے بڑھ رہی ہے اور اسے اسے میں کٹھنایوں کے بڑے بڑے پہاڑوں کو پار کر رہا ہے۔ اس لئے سخت محنت اور اس سے کہیں زیادہ اتحاد، تعاون اور ضبط و نظم کی ضرورت ہے۔

یہ ہندوئے لئے برا ہو جب اس نے اپنے دروازے بند کر لئے اور یہ بھی برا ہوا کہ اس نے ذات پات جیسی بندشوں کو قبول کر لیا جس نے ایکٹا کے احساس کو نقصان پہنچایا۔ ہر وہ چیز جو الگ کرتی ہے خراب ہے اور جو متحد کرتی ہے وہ اچھی ہے۔ ہمیں اپنے

دروائے اور کھڑکیاں کھول دینی چاہئیں تاکہ دنیا کے ہر طرح کے خیالات اندر آسکیں اور ہم دنیا کے ہر حصے سے کچھ نہ کچھ سیکھیں لیکن اس کے ساتھ ساتھ اپنے ملک کے وفادار بھی رہیں۔

سائنس اور ٹیکنالوجی، ایٹم بم اور تیزی سے تبدیل ہونے والے اس زمانے میں بھی ہمیشہ کی طرح یہ ضروری ہے کہ ہم اپنے عوام کے کردار کو بہتر بنائیں۔ یہ بھی اہم ہے کہ ہم اپنے طور طریقے، نظم و ضبط، سماجی تنظیم اور تعاون و اشتراک کا اعلیٰ معیار برقرار رکھیں۔

قومی یکجہتی

(۲)

۴ دسمبر ۱۹۵۷ء کو مدراس میں ورکرس ریلی کے موقع پر کی گئی تقریر سے اقتباس

جب ہم ہندوستان کی آزادی کے لئے لڑ رہے تھے تو یہ پورے ہندوستان کی لڑائی تھی۔ یہ لڑائی ہندوستان کے ایک حصے کی آزادی یا مدراس، بنگال یا بمبئی یا اتر پردیش یا پنجاب کی نہیں تھی۔ ہم نے پورے ہندوستان کو آزاد کرایا۔ ہم نے ہندوستان میں ایک عظیم جمہوریہ قائم کی جس کے یہ مہان پردیش حصے ہیں۔ اور ہم سبھوں کو ہندوستان کی اس جمہوریہ کے شہری ہونے پر فخر ہے۔ اگر ہم پورے ملک کے مفاد کو بھول جائیں اور صرف کسی ریاست یا فرقے یا ذات یا زبان

کے بارے میں سوچیں تو حالات ہمارے قابو سے باہر ہو جائیں اور ہم غلط راستوں پر بھٹک جائیں گے۔

قومی جدوجہد کے زمانے ہیں ہم میں ایسا اتحاد تھا جو ہر ریاست، ہر مذہبی گروہ، ہر ذات اور لسانی گروہ کو ایک دھلگے میں باندھے ہوئے تھا۔ اس اتحاد نے ہمیں آزادی دلائی۔ اب ہم ہندوستان کی غریبی کے خلاف جنگ کرنے میں لگے ہوئے ہیں تاکہ ہم معاشی لحاظ سے ترقی کر سکیں۔ لہذا اگر ہمیں اس لڑائی میں کامیاب ہونا ہے تو سمجھوں کو مل کر اس کے خلاف لڑنا ہوگا۔

ہم ہندوستان میں اشتراکی نمونے کا سماج قائم کرنا چاہتے ہیں۔ ہم چاہتے ہیں کہ ہندوستان کے ہر مرد اور عورت اور بچے کو یکساں مواقع میسر آئیں اور ان میں جو اونچ نیچ اور امیری غریبی کا فرق ہے وہ ختم ہو جائے۔ یہ کوئی آسان کام نہیں ہے۔ کیونکہ اس کا مطلب یہ ہے کہ انسانوں کو تربیت، تعلیم اور سیکڑوں دوسرے طریقے سے بہتر بنانا ہوگا۔ اس کا مطلب یہ ہے کہ ہم اپنے خیالات اور جذبات کی تنظیم کس طرح کرتے ہیں۔ ہم اپنے پڑوسیوں کے ساتھ کیا سلوک کرتے ہیں اور ایک ساتھ کام کرنے کے لئے ہم اپنی صلاحیتوں کو کس طرح بروئے کار لاتے ہیں۔ سوشلزم کا مطلب تعاون و اشتراک اور تمام رکاوٹوں کو دور کرنا ہے۔ خاص بات یہ یاد رکھنے کی ہے کہ ہم یہ تبدیلیاں پُر امن طور سے اور باہمی اشتراک کے ذریعے حاصل

کرنا چاہتے ہیں۔

جب کبھی میں مدراس آتا ہوں بہت غوشی سے آتا ہوں کیونکہ
میں مدراس کو پُر جمال شہر پاتا ہوں یہاں سکون اور وقار کی
فضا اور گہری سمجھداری کی خوبی نظر آتی ہے۔ لیکن گزشتہ چند مہینوں
میں کچھ ایسے واقعات ہوئے ہیں جو شہر اور ریاست مدراس کی
شہرت کے بالکل برعکس ہیں۔ مجھ تک جو اطلاعات پہنچی ہیں۔ اس
کے مطابق یہاں کی ایک تنظیم وراوڈ کا دگم کے لیڈر قتل اور
بغاوت کا پرچار کر رہے ہیں اور کہہ رہے ہیں کہ ہندوستان کا
دستور اور ہندوستان کا جھنڈا جلا دیا جائے۔ ہندوستان کا کوئی
بھی آدمی خواہ وہ کتنا ہی بڑا یا بلند مرتبہ کیوں نہ ہو۔ یہ باتیں
کہنے کی ہمت کر سکتا ہے۔ یہ بڑی شرم ناک بات ہے۔ اگر کوئی
صحیح الدماغ آدمی ہندوستان کی آزادی ہندوستان کا جھنڈا اور
ہندوستان کے دستور کو چیلنج کرے تو یہ بغاوت ہے اور اس کو
صریحاً بغاوت سمجھنا چاہیے کچھ اور نہیں۔ یہ صرف مدراس شہر
مدراس کی ریاست کے لئے ہی چیتا و نی نہیں ہے بلکہ پورے ہندوستان
کے لئے ایک چیلنج ہے اور چاہے کچھ بھی ہو جائے۔ ہندوستان اس
کو برداشت نہیں کرے گا۔

مذہبی رواداری

مدورائے کے نزدیک گاندھی گرام میں کی گئی ایک تقریر سے اقتباسات

(۸ دسمبر ۱۹۵۵ء)

یہاں بیٹھ کر ان پہاڑوں کو دیکھتے ہوئے جو ہمارے
چاروں طرف ہیں مجھے شمالی ہندوستان کے پہاڑوں اور برف سے
ڈھکے ہوئے ہمالیہ کا خیال آتا ہے۔ ہمیں اپنے اس عظیم دیش بھارت
اور اس میں بسنے والے لاکھوں کروڑوں آدمیوں کا بھی خیال آتا
ہے جو دیکھنے میں ایک دوسرے سے مختلف نظر آتے ہیں مختلف
زبانیں بولتے ہیں لیکن سب لوگ سینکڑوں طریقوں سے ایک
بندھن میں بندھے ہوئے ہیں اور آج سب مل کر نئے بھارت کی
تعمیر کے یہاں کام میں لگے ہوئے ہیں۔

کیا آپ کو وہ زمانہ یاد ہے جب ہم سب آزادی کی جد و
جہد میں لگے ہوئے تھے اور جب اس عظیم ملک کے طول و عرض میں
اپنے یہاں نیتا مہاتما گاندھی کی قیادت میں ملک کے اس حصے
سے اس حصے میں آیا جایا کرتے تھے۔ خواہ ہمارا حلقہ عمل اتر تھا
یا دکھن، پورب تھا یا پچھم لیکن اس وقت ہم پورے ملک کی آزادی
کے لئے کام کر رہے تھے۔ اور ہم نے پورے ملک کو آزاد کرایا۔ ہم

نے محسوس کر لیا تھا کہ ہم سمجھوں کی قسمتیں ایک دوسرے سے وابستہ ہیں اور اس لئے یا تو ہم سمجھوں کی آزادی حاصل کریں یا پھر آزاد نہ ہوں۔ اس طرح ہم نے ایک ساتھ کام کیا۔ ایک ساتھ قربانیاں دیں اور ایک ساتھ آزادی حاصل کی۔

اب ہمارے سامنے اس سے بڑا مسئلہ ہے اور وہ یہ ہے کہ ہمیں نئے بھارت کی تعمیر کرنی ہے۔ جس میں غریبی، دکھ اور تکلیف اور بے روزگاری کا خاتمہ کرنا ہے اس کے لئے ہمیں بھی ساتھ مل کر کام کرنا ہے۔

ہمالیہ سے لیکر کنیا کماری تک پورا ہندوستان ہم میں سے ہر ایک کا ہے۔ اس مہان دیش کے ہم سب مشترک وارث ہیں۔ مختلف ریاستیں ہمیں الگ الگ نہیں کرتیں جس طرح مختلف اضلاع ہمیں الگ نہیں کرتے۔ نہ ہی مختلف زبانیں ہمیں ایک دوسرے سے علیحدہ کرتی ہیں۔ ہندوستان کی تمام بڑی زبانیں پرفانی ہیں، کافی دنوں سے رائج اور ترقی یافتہ ہیں۔ یہ زبانیں آپس میں بہنیں ہیں ہمیں ان سمجھوں کی مدد کرنی ہے۔

اس ملک میں بہت سے مذاہب بھی ہیں اور عام طور سے مختلف مذاہب کے لوگ اس ملک میں ہزاروں برسوں سے پُر امن طریقے سے رہتے آئے ہیں۔ ایک مذہب والوں کا دوسرے مذہب والوں سے رواداری برتنا ہندوستان کی روایت رہی ہے۔ یہ

ہندوستانی تہذیب کی بنیادی خصوصیت تھی۔ اس کے باوجود کچھ لوگوں نے ایک دوسرے سے لڑنے کے لئے مذہب کو لغو جنگ بنا دیا ہے۔ ان لوگوں نے مذہب کو رسوا کیا ہے۔ کچھ لوگوں نے فرقہ وارانہ تنظیمیں بنالی ہیں اور سیاست میں مذہب کو لے آئے ہیں اس سے ہمارے ملک کو کافی نقصان پہنچ چکا ہے۔ ہمیں صرف اپنے مذہب کی نہیں بلکہ دوسروں کے مذہب کی بھی عزت کرنی چاہیئے ہندوستان کے ایک عظیم فرماں روا اشوک نے جو ۲۳۰۰ برس قبل گزرا ہے کہا ہے کہ جو کوئی دوسرے مذہب کی عزت کرتا ہے وہ ایک طرح سے اپنے ہی مذہب کی عزت کرتا ہے اور اس طرح وہ دوسروں سے بھی اپنے عقیدے کی عزت کرا لیتا ہے لیکن اگر لوگ دوسروں کے مذہب کی عزت نہیں کریں گے تو ان کے مذہب کی بھی عزت نہیں کی جائے گی۔ اس طرح مذہبی رواداری کا یہ سبق ہندوستان میں صدیوں سے پڑھایا گیا ہے۔

مجھے ذات پات کا طریقہ پسند نہیں ہے۔ میرا خیال ہے گزشتہ کئی سو برسوں میں ذات پات ہندوستان کے لئے ایک لعنت ہی رہی ہے۔ اس نے ہندوستان کو کمزور کر دیا۔ اس سے ہندوستان پست ہو گیا اور ہم غیر ملکی حملہ آوروں کے غلام بن گئے۔ کیونکہ ذات پات نے ہمیں خانوں میں بانٹ رکھا تھا۔ اس وجہ سے ایکٹا اور اتحاد کے جذبات فتا ہو گئے۔ ذات پات نے

ہمارے ملک کے بہت سے لوگوں کو گھٹیا اور کم تر بنا دیا۔ ہم میں بہت سے لوگوں نے اس لعنت کو مسلط کیا اور بہتوں نے اس یستی کو قبول کر لیا۔ ماضی میں ذات پات سے جو بھی فائدے رہے ہوں لیکن آج کی دنیا میں ذات پات یا ذات پات کے طریقے (سسٹم) کی کوئی گنجائش نہیں۔

ہمارے مقاصد کیا ہیں؟ حصول آزادی کے بعد ایک سفر ختم ہو گیا۔ لیکن دوسرا لمبا سفر شروع ہو گیا۔ یہ ہندوستانی عوام کا سفر ہے جو غریبی کو ختم کرنے، سماجی اور معاشی ترقی کرنے اور ایک اچھی زندگی گزارنے کے لئے شروع ہوا ہے۔ ہمارا مقصد ایک اشتراکی سماج قائم کرنا ہے جس میں بڑی حد تک مساوات اور برابری ہوگی اور تمام لوگوں کو یکساں مواقع ملیں گے۔ ہم اس مقصد کو حاصل نہیں کر سکتے اگر ہم اپنے سماج کو ذات پات کے طبقوں میں بانٹ دیں۔ کیونکہ ذات پات کا طریقہ صرف سوشلزم کے منافی نہیں ہے۔ بلکہ مساوات اور ساتھ کام کرنے کے تمام تصورات کے بھی خلاف ہے۔ میں جانتا ہوں کہ ذات پات کا بھید بھاد ہمارے سماج میں بہت سے لوگوں میں بڑی گہری جڑ بکڑ چکلا ہے اور اس کو بالکل ختم کر دینا آسان نہیں ہے لیکن ہمیں اس کو اکھاڑ پھینکنا ہے خواہ اس میں کچھ وقت بھی لگے۔

حال میں رام ناٹھ پورم کے ضلع میں بڑے زبردست فسادات

ہوتے ہیں۔ بہتر سے لوگ مارے گئے۔ کافی جائداد کو نقصان پہنچا اور بہت سے لوگوں کو نقصان اٹھانا پڑا۔ مختلف ذاتوں کے لوگوں کے درمیان ہونے والے یہ فسادات ہماری لئے بڑے ہولناک تھے۔ اس نے ہمیں دکھا دیا کہ کس طرح ذات پات کے فرق سے ایک دوسرے کے خلاف نفرت اور دشمنی پیدا ہوتی ہے ان کی وجہ سے ہر آدمی سوچنے لگا کہ ذات پات کو باقی رکھنے میں کتنے خطرات ہیں اس لئے ہمیں اس لعنت سے چھٹکارا پانا چاہیئے اور اس کو ختم کر دینا چاہیئے۔

اتحاد کی ضرورت

(۸ دسمبر ۱۹۵۸ء کو ڈنڈی گل میں کی گئی تقریر کے کچھ حصے)

یہاں سے بیٹھے بیٹھے میں دیکھ رہا ہوں کہ آپ نے ایک ساتھ مندر، مسجد اور گرجا کی تصویر بنائی ہے جسے بجلی نے روشن کر رکھا ہے۔ یہ مذہبی اتحاد کی علامت ہے اور میں اس کے لئے آپ کو مبارکباد دیتا ہوں۔ ہم نے طے کر دیا ہے کہ ہر شہری کو خواہ وہ ہندو ہو یا مسلمان، عیسائی ہو یا جین یا بدھ، یا اس کا کوئی مذہب نہ ہو، یکساں حقوق حاصل ہیں۔ ہم سب ہندوستان کے شہری ہیں اور ہمیں ایک ساتھ کام کرنا ہے۔ کوئی بھی شخص جو ریاست

یا مذہب یا زبان کے نام پر مشکلات پیدا کرتا ہے۔ ہندوستان کی کوئی خدمت نہیں کرتا بلکہ اپنی ریاست یا مذہب یا زبان کی بدخواہی کرتا ہے۔

یاد رکھئے کہ ہر وہ چیز جو ہمیں الگ الگ کرتی ہے یا ہم میں جھگڑے پیدا کرتی ہے وہ بُری ہے اور ہر وہ چیز جو ہمیں متحد کرتی ہے اور ایک دوسرے کے نزدیک لاتی ہے وہ اچھی ہے۔ اس کسوٹی پر اپنے ہر مسئلے کو پرکھئے۔ یہ ایک اچھی کسوٹی ہے۔

حال میں خاص طور سے جنوبی ہندوستان سے بعض اوقات ایک نیا شور مٹنے میں آتا ہے اور وہ شور ہے شمال کی آمریت کا، ہندی کی آمریت کا اور اس بات کا کہ شمالی ہندوستان جنوبی ہندوستان پر غالب آنا چاہتا ہے۔ یہ مشکلات پیدا کرنے، ہندوستان کو ٹکڑوں میں بانٹنے اور انتشار پیدا کرنے کی پرانی کوشش کی دوسری شکل ہے۔ اس میں کوئی شک نہیں کہ شمالی ہندوستان میں بہت سے ایسے نادان اور شرارت پسند لوگ ہیں جو غلط اور احمقانہ باتیں کہتے ہیں۔ جیسے جنوبی ہند کے بہت سے بے وقوف اور شرارت پسند لوگ کہتے ہیں۔ ہم ایک سخت اور بے رحم دنیا میں رہ رہے ہیں اور اگر ہم مضبوط اور متحد نہ بنیں تو ہم گر جائیں گے۔ میں یہ بات آپ سے بار بار کہتا ہوں کیونکہ میں چاہتا ہوں

کہ آپ اچھی طرح سے یہ محسوس کر لیں کہ ہمارا اصل دشمن کوئی باہری نہیں بلکہ یہ ہماری اپنی کمزوریاں اور ناکامیاں ہیں۔

رواداری۔ ہماری روایت (۱)

آزاد میموریل لیکچرس سے اقتباسات جو نئی دہلی میں ۲۲ اور ۲۳ فروری ۱۹۵۹ء کو بھارت آج اور کل کے عنوان سے دیئے گئے تھے۔

جب اسلام ہندوستان میں فاتحانہ داخل ہوا تو اپنے ساتھ کشمکش بھی لایا۔ اس کے دہرے اثرات پڑے۔ ایک طرف اس نے ہندو سوسائٹی کے اس میلان کو تقویت پہنچائی کہ وہ اور زیادہ سکڑ کر اپنے محافظ غول کے اندر پناہ لے۔ دوسری طرف وہ تازہ ہوا اور نئے تصورات لایا۔ اس طرح اس نے زندگی کی نئی قوت پیدا کی۔ بودھ مت کے برعکس جو ہندوستانی فکر کی ایک اور عظیم پیداوار ہے۔ ہندوستانی سوسائٹی کا نظام ہر طرف سے بند تھا۔ مسلمان بھی جو باہر سے آئے اپنے ساتھ ایک ایسا نظام لائے جس کے دروازے دوسروں کے لئے بند تھے۔ اس طرح دو نظام ملے جو ایک دوسرے کو قبول نہیں کر سکتے تھے۔ ان میں سے کوئی بھی اتنا طاقتور نہیں تھا کہ دوسرے کو ختم کر دیتا یا اس پر حاوی ہو جاتا۔ سیاسی کامیابی کا نتیجہ یہ نہیں نکلا کہ ذہنی اخلاقی

یا مذہبی فتح بھی حاصل ہوتی۔ قدیم ہندوستانی روایات اور عقیدے اب بھی نئے اثرات کا مقابلہ کرنے کے لئے کافی طاقتور اور مضبوط تھے۔ مسلمان اپنے ساتھ اپنا مخصوص موثر پیغام لائے تھے۔ اس لئے آسانی سے جذب نہیں ہوئے جس طرح ان سے پہلے آنے والے گھل مل گئے تھے اور وہ ہندوستانی قوم کے بنیادی کردار کو بدل سکے۔

قدیم ہندوؤں کا فلسفہ اور عالمی نقطہ حیرت انگیز طور پر بنے تعصب اور رواداری کا تھا۔ پھر بھی ان میں سے بہت سے ذات پات کے فرقے اور اعلیٰ طبقے پیدا ہو گئے۔ مسلمان ایک نئے مسئلے سے دوچار ہوئے وہ یہ کہ دوسروں کے ساتھ مساوات کا اصول کس طرح برتنا جائے۔ دوسرے ملکوں میں جہاں مسلمان گئے تھے۔ ان کو اتنی عظیم الشان کامیابی نصیب ہوئی کہ وہاں دراصل سوال ہی نہیں اٹھا۔ عیسائی مذہب سے ان کا تضاد کم ہوا اور صدائے سال تک یہ مسئلہ حل نہ ہو سکا۔ ہندوستان میں آہستہ آہستہ امتزاج پیدا ہوا مگر اس کی تکمیل سے قبل دوسرے اثرات نے کام کرنا شروع کر دیے اس کے باوجود مغرب کے نئے لبرل خیالات اور صنعتی طریقے کے اثرات ہندوستان کی زندگی اور ذہن پر پڑنے شروع ہو گئے۔ ایک نئے قسم کی قومیت وجود میں آئی جو ناگزیر طور پر نوآبادیات کے خلاف تھی اور آزادی چاہتی تھی جو نئی صنعتی تہذیب زبان ادب اور مغربی طرز زندگی سے روز بروز زیادہ متاثر ہو رہی تھی۔

راجہ رام موہن رائے نے قدیم ہندوستان اور جدید رجحانات میں کسی قسم کا امتزاج کرنے کی کوشش کی۔ دو یگانہ نے قدیم ہندوستانی فلسفہ کے جاندار نظریوں کو جدید لباس سے آراستہ کیا۔ سیاسی اور تہذیبی تحریکیں شروع ہوئیں۔ جن کی تکمیل گاندھی جی اور رابندر ناتھ ٹیگور کی شخصیتوں میں ہوئی۔

یورپ میں سائنسی اور روایتی تہذیب کے درمیان کش مکش ہو چکی تھی اور عیسائیت کا علم کائنات سائنسی نظریوں سے تطابق پیدا نہ کر سکا تھا۔ سائنس نے ہندوستان میں کسی قسم کی کش مکش پیدا نہیں کی اور ہندوستانی فلسفہ آسانی کے ساتھ اپنے بنیادی تصورات کو نقصان پہنچائے بغیر اس کو قبول کر سکتا تھا۔

چار بڑے مذاہب نے ہندوستان کو متاثر کیا ہے۔ دو خود اسی سرزمین کی پیداوار ہیں۔ ہندومت اور بودھمت۔ اور دو باہر سے آئے۔ لیکن ہندوستان میں انہوں نے مضبوطی سے اپنے قدم جمائے یعنی عیسائیت اور اسلام۔ سائنس آج مذہب کے پرانے تصور کو چیلنج کر رہی ہے لیکن اگر مذہب اپنے آپ کو عقائد اور رسم و رواج تک محدود نہ رکھیں بلکہ ان کا واسطہ زندگی کے اعلیٰ وسائل سے ہو تو مذہب کا سائنس سے اختلاف ہو گا اور نہ آپس میں جھگڑا۔ ممکن ہے ہندوستان کو یہ عزت حاصل ہو کہ اس طرح کا امتزاج پیدا کرے۔ یہ ہندوستان کی اس قدیم روایت کے مطابق

ہوگا جو شوک کے فرمانوں میں درج ہے۔
 ہر قوم میں اندرونی کش مکش بھی ہوتی ہے۔ مگر اس میں فرق
 ہوتا ہے۔ جیسے ایک جمہوری ملک میں جہاں بالعموم کو حق رائے دہندگی
 حاصل ہے۔ یہ کش مکش عام اور معلوم قانونی طریقوں سے حل کی جاسکتی
 ہیں۔

ہندوستان میں ہمیں انتہائی تشویش ناک صورجیاتی اور زبان
 کی کش مکش سے سابقہ تھا۔ اب جو مسائل پیدا ہو رہے ہیں ان کا
 سبب طبقاتی کش مکش ہے اور ایسے لوگوں کو آسانی سے ہٹایا نہیں
 جاسکتا جن کا وسائل پر قبضہ ہے۔ پھر بھی ہم نے دیکھا ہے۔ کہ
 ہندوستان میں پرانے رائج، مہاراجے، بڑے جاگیردار، تعلقدار اور زمیندار
 جیسے طاقت ور لوگ پر امن طریقوں سے بے دخل کر دئے گئے۔ اگرچہ
 اس کا مطلب یہ تھا کہ ایک مستحکم نظام جس کی بنیاد مخصوص لوگوں کے
 مفاد پر تھی، توڑ دیا جائے۔ اس لئے اگر ہم تسلیم کریں کہ طبقاتی
 کش مکش موجود ہے تو دوسری طرف یہ بھی تسلیم کرنا چاہیے کہ جن
 مسائل کو حل کرنا ہوا نہیں پڑا ان طریقوں سے حل کرنا چاہیے۔

زبانیں

(لوک سمجھا میں، اگست ۱۹۵۹ء کو کی گئی تقریر سے اقتباس)

مجھے اپنی زبانوں کے بیچ جھگڑے کی کوئی وجہ سمجھ میں نہیں آتی
لازمی طور سے زبانیں ایک دوسرے سے آگے بڑھتی ہیں مگر اس میں
کوئی ہرج نہیں ہے۔ اس سے ایک دوسرے پر اچھا اثر پڑتا ہے۔
جہاں تک زبانوں کا سوال ہے ہمیں نزاع اور جھگڑے کا رویہ نہیں
اختیار کرنا چاہیئے۔

زبانوں کے سلسلے میں ہندوستان میں جو اہم تبدیلی آگئی
ہے وہ یہ ہے کہ اسکولوں میں ذریعہ تعلیم ریاستوں کی زبان بن گئی
ہے۔ تعلیم میں بلاشبہ انگریزی استعمال کی جاتی ہے۔ یہ اچھی بات
ہے۔ خاص طور سے یونیورسٹی تعلیم کے لئے لیکن اسکولوں میں علاقائی
زبان کا ذریعہ تعلیم بن جانا لسانی طور سے ماضی سے بہت بڑا
انحراف ہے۔

بلاشبہ اس میں بعض خطرات ہیں اور اس کا ڈر ہے کہ یہ
علیحدگی پسندی کے رجحانات کو تقویت پہنچائیں۔ ہمیں ایسے رجحان
سے لڑنا ہوگا لیکن اس لڑائی میں ہم لوگوں کو علاقائی زبانوں کی ترقی
کی راہ میں نہیں آنا چاہیئے۔ ہمیں بھرپور ترقی کے لئے ان کی ہمت افزائی

کرتی چاہیئے۔ میرا خیال ہے کہ اسی ہی ترقی کے ذریعہ زبانیں ایک دوسرے کے نزدیک اور قریب آئیں گی۔ اس طرح نہیں کہ ایک زبان دوسری کو پیچھے دھکیلنے کی کوشش کرے۔

زبانوں سے علیحدگی پسندی پیدا ہونے کے خطرے پر قابو پایا جاسکتا ہے۔ اگر ہم صحیح قسم کے رجحانات کی ہمت افزائی کریں اور اگر ایک زبان کا گروپ دوسرے گروپوں پر مسلط ہونے کی کوشش نہ کرے۔ ہندی کی مثال لیجئے جنوب میں فی الحال ہندی پر بہت سے لوگوں کو اعتراض ہے۔ کیوں؟ اس لئے کہ ان میں یہ احساس ہے کہ یہ زبان ان پر مسلط کی جا رہی ہے۔ اس لئے نہیں کہ وہ ہندی کے خلاف ہیں۔ جنوب میں بے شمار ایسے لوگ ہیں جو ہندی سیکھ رہے ہیں اور اچھی طرح سے سیکھ رہے ہیں۔ ہندی وہاں ترقی کر رہی ہے لیکن جس لمحے آپ ان پر یہ زبان کسی شکل میں عائد کرنے کی باتیں کرتے ہیں تو وہ بگڑ جاتے ہیں اور ان کا بگڑنا بالکل بجا ہے۔ اس لئے زبان کو مسلط کرنے کی باتوں کو ختم کر دینا چاہیئے بلکہ میں اس سے آگے جا کر جنوبی ہند کے لوگوں سے یہ بھی کہوں گا کہ اگر وہ ہندی نہیں سیکھنا چاہتے تو وہ ہندی نہ سیکھیں۔ لہذا اگر ان کی یہ خواہش ہے تو ہمیں ایسا رویہ اپنانا چاہیئے۔ اس طرح آپ انہیں نزدیک لے آئیں گے۔

ہمارے دستور میں یہ طے کر دیا گیا ہے کہ ہندی کو بتدریج

ترقی دی جائے۔ ہم نے یہ فیصلہ اس وجہ سے نہیں کیا تھا کہ ہندی کسی دوسری زبان کے مقابلے میں کوئی بہتر یا طاقت ور زبان ہے بلکہ اس فیصلے کے پیچھے بعض خاص عملی وجہیں تھیں۔

میں دو باتوں کا مشورہ دوں گا۔ پہلی بات تو یہ ہے کہ زبان کو بالکل مسلط نہ کیا جائے۔ دوسرے یہ کہ ایک غیر معین مدت کے لئے انگریزی ایک معاون یا مزید زبان کی حیثیت سے سرکاری مقاصد کے لئے استعمال کی جاسکتی ہے۔ میں نہیں چاہتا کہ غیر ہندی دان علاقے کے لوگوں کو یہ خیال پیدا ہو کہ چوں کہ وہ ہندی زبان میں مراسلت کے لئے مجبور ہیں اس لئے بعض فوائد سے محروم ہیں وہ انگریزی میں مراسلت کر سکتے ہیں۔ میں انگریزی کو ایک متبادل زبان کی حیثیت سے اس وقت تک باقی رکھوں گا جب تک کہ لوگ چاہیں گے اور میں اس کا فیصلہ ہندی دان لوگوں پر نہیں چھوڑوں گا بلکہ اس کا انحصار غیر ہندی دان لوگوں پر ہو گا۔

میں انگریزی کے ساتھ جانب داری برت رہا ہوں۔ کیونکہ انگریزی زبان بڑی اہم ہے۔ اور جدید دنیا سے اپنا واسطہ قائم رکھنے کے لئے ایک اچھا ذریعہ ہے۔ ہمیں اس ذریعے کو ختم نہیں کرنا چاہیئے۔ اگر ہم ایسا کریں گے تو ہمارا مستقبل خطرے میں پڑ جائے گا۔ یہ بات ناگزیر ہے کہ ہم اپنی ترقی کے موجودہ مرحلے میں جب کہ ہم پنج سالہ پلانوں پر عمل کر رہے ہیں، ملک میں صنعتیں اور

اور مشین لگا رہے ہیں، سائنسی ترقی و تحقیق میں مصروف ہیں تو ہم اگر ساری ہندوستانی زبانوں کو یکجا بھی کر دیں تو ترقی نہیں کر سکتے۔ اگر ہم غیر ملکی زبانوں کو چھوڑ کر ان زبانوں سے چمٹے رہیں گے تو ہم آگے نہیں جاسکتے۔ میں یہ بات آپ کو صاف صاف بتا دینا چاہتا ہوں۔

اس ملک کے عوام کی طرف بھی میرا رویہ جانبداری کا ہے میں یہ نہیں بھول سکتا کہ ہمیں اپنے ساتھ ۴۰ کروڑ انسانوں کو لے کر چلنا ہے اور ہم انہیں عملی، نفسیاتی اور جذباتی طور پر ساتھ لے کر نہیں چل سکتے جب تک کہ ان سے ان کی اپنی زبانوں کے واسطے سے رابطہ قائم نہ ہو، یہ بھول جانا کوئی اچھی بات نہیں ہے کہ یہ انگریزی نہ جاننے والے لوگ ہی ملک کی قسمت کا فیصلہ کریں گے، کیونکہ وہی اس ملک میں بہت بڑی اکثریت میں ہیں۔ اس لئے ہمیں اپنی زبانوں کی ہمت افزائی کرنی ہوگی۔ ہمیں اپنی تعلیم اور اپنا کام رفتہ رفتہ اپنی زبانوں میں کرنا ہوگا تاکہ لوگوں سے رابطہ قائم رہے اور عوام بھی اس جذباتی اتصال کو محسوس کر سکیں کہ ملک اور حکومت میں کیا ہو رہا ہے۔

یہ بے حد اہم بات ہے کہ لوگوں کے خیالات بنیاد سے پروان چڑھیں۔ اس کے ساتھ ساتھ ہمیں یہ بھی یاد رکھنا ہے کہ ہم ایک جدید سائنسی دور میں رہ رہے ہیں۔ اس لئے ہمارے پاس ایک غیر ملکی زبان ہونی چاہئے جو اس جدید زمانے میں ہمارے کام آئے۔

زبان کا مسئلہ

سرکاری زبان سے متعلق پارلیمنٹ کی بنائی ہوئی کمیٹی کی رپورٹ پر مباحثے کے دوران لوک سبھا میں تقریر - ۲۴ ستمبر ۱۹۵۹ء :

سب سے پہلے تو ہمیں جمہوریت اور تعلیم کے ارتقاء کو مد نظر رکھنا چاہیئے۔ یا اس حقیقت کو ذہن میں رکھنا چاہیئے کہ سیاسی فیصلے کرنے کے میدان میں بہت سے لوگ آہے ہیں۔ ان میں سے اکثریت کو کسی غیر ملکی زبان کی پشت پناہی حاصل نہیں ہے جتنی زیادہ تعداد میں یہ لوگ آئیں گے اتنا ہی یہ صورت حال کو بدل دیں گے۔ خواہ یہ تبدیلی اچھائی کے لئے ہو یا بُرائی کے لئے۔ ہم میں سے بہت سے لوگ جو یہاں بیٹھے ہیں ان کا تعلق ایک ایسی نسل سے ہے جن کی پرورش و پرورش و پرداخت دوسرے ڈھنگ سے ہوئی تھی یعنی انگریزی ذریعہ تعلیم تھی۔ یہ صاف ظاہر ہے کہ یہ عمل ہندوستان میں اس وقت بھی نہیں رہا یا جا رہا ہے اور مستقبل میں تو اس کا امکان اور بھی کم ہے۔ دوسری بات یہ ہے کہ ہندوستان میں جو نئی دنیا پر وان چڑھ رہی ہے وہ سائنس، ٹیکنالوجی اور صنعت کی دنیا ہوگی۔ یہ اس صنعتی انقلاب کی عکاس ہے جو ہندوستان میں ۲۰ ویں صدی کے وسط میں آ رہا ہے۔ یہ ہماری زندگیوں اور ہمارے طرز فکر کے تانے بانے کو

بدل رہا ہے۔ اس کی وجہ سے ایسے بے شمار لفظ آجے ہیں۔ جنہیں ہمیں
نئے پیشوا ہیں استعمال کرنا ہے اور ڈاکٹر رگھو دیو اور سیٹھ گووند اس
کی تمام کوششیں اس صورت حال کا مقابلہ نہیں کر سکتیں۔ سائنس اور
ٹیکنالوجی کی زبان، کلاس روم یا مترجم کے کمرے میں نہیں بنتی۔ یہ ان
لوگوں سے بنتی ہے جو ان میدانوں میں کام کر رہے ہیں۔

آج کی بنیادی حقیقتوں میں ایک حقیقت یہ ہے کہ اسکولوں کا
ذریعہ تعلیم اس علاقے کی زبان بن گئی ہے خواہ تامل ہو یا تیلگو، یا مراٹھی
یا گجراتی یا کوئی اور۔ اس کی وجہ سے ایک ایسی نسل تیار ہوگی جو اس
نسل سے بالکل مختلف ہوگی جس سے ہم لوگوں کا تعلق ہے یہ انگریزی
کے مقابلے پر ہندی کا مسئلہ نہیں ہے بلکہ یہ چودہ زبانوں کے ذریعہ
(اور اگر آپ چاہیں تو چودہ زبانوں سے بھی زیادہ زبانیں کہہ سکتے ہیں،
چاہے دستور میں ان کا ذکر نہ بھی کیا گیا ہو) تعلیم دینے کا سوال ہے۔
اس لئے انگریزی لازمی طور سے ہندوستان میں ایک ثانوی زبان بن
جاتی ہے۔ یہ اب ملک کی اولین زبان نہیں رہی۔ پہلی بنیادی حقیقت
ہے جسے یاد رکھنا چاہیے۔ دوسری بنیادی حقیقت یہ ہے کہ ہمیں
کسی ایک مشترکہ زبان کی ضرورت ہے جس سے ہمارا آپس میں تعلق قائم
رہے اور دستور میں طے کر دیا گیا ہے کہ ہندی ہی مشترک سرکاری زبان
ہوگی۔ یاد رکھئے کہ یہ ریاستوں کے درمیان سرکاری مراسلت کے لئے
ہے۔ اس لئے انگریزی کو ہندوستان کی اس قسم کی سرکاری زبان بنانے

کی دلیل بہت کمزور پڑ جاتی ہے اگر آپ پہلی حقیقت کو محسوس کریں
 میں یہ نہیں کہتا کہ ہندی کسی بھی طرح کسی دوسری زبان
 سے بہتر ہے۔ درحقیقت بعض ہندوستانی زبانیں اپنے مواد کے
 لحاظ سے زیادہ مال دار اور ہندی سے زیادہ بہتر ادب کی مالک ہیں
 میرا خیال ہے کہ ہندی کی اصل بنیادی مخالفت اس دور
 سے پیدا ہوتی ہے کہ ہندی کے نفاذ سے غیر ہندی وال علاقے کے
 لوگوں کو بعض قسم کی دقتوں کا سامنا کرنا پڑے گا۔ بلاشبہ انہیں
 دقت ہوگی۔ ہمیں یہ نہیں کہنا چاہیئے کہ کوئی شخص اسے دو ہفتے یا
 ایک مہینہ یا ایک سال میں سیکھ سکتا ہے۔ یہ دقت ایک لمبی مدت
 تک رہے گی۔ میں کہتا ہوں کہ ہمیں ایک ایسا ضابطہ بنا دینا چاہیئے
 جس کے ذریعہ ہم کوئی ایسا کام نہ کریں جس سے غیر ہندی علاقے
 کے لوگوں کو ملازمتوں یا دوسری باتوں میں کسی قسم کی کوئی دقت
 پیش آئے۔ میرے ذہن میں یہ بات بالکل صاف ہے کہ مستقبل
 قریب میں ملازمتوں کے لئے ہندی کا جاننا بالکل لازمی نہ ہو۔ حتیٰ
 کہ اگر کوئی شخص ہندی کا ایک لفظ بھی نہ جانے تو اسے ملازمت میں
 آنے کے قابل ہونا چاہیئے۔ میں کہہ رہا ہوں کہ دقت کے اس
 احساس اور پریشانی کو ختم ہونا چاہیئے۔ لیکن میں انہیں ہندی
 سیکھنے کو ضرور کہوں گا۔ مان لیجئے کل ہند سروس کا ایک افسر
 مدراس میں کام کرنے جاتا ہے۔ میں اس بات پر زور دوں گا کہ تامل

میں اس کا لازمی ٹیسٹ لیا جائے۔ کل ہند سرورس کے افراد کو اس جگہ کی زبان جانتی چاہیئے جہاں وہ کام کرنے جائیں۔ آپ کو یہ بات جبر یا تشدد کی نظر سے نہیں دیکھنی چاہیئے۔ میں کسی ریاست پر ایک ایسی زبان ان معنوں میں مسلط نہیں کرنا چاہتا کہ اس ریاست کو یہ خیال گزے کہ یہ زبان اس پر مسلط کر دی گئی ہے۔ مثال کے طور پر اگر مدراس کی ریاست یہ کہتی ہے کہ ہمیں لازمی طور پر ہندی نہیں چاہیئے تو ہمیں ان کے اسکولوں میں ہندی کو لازمی نہیں کرنا چاہیئے۔ میں زور زبردستی کے احساس کو ختم کرنا چاہتا ہوں۔ میں اس خیال کو بھی ختم کر دیتا چاہتا ہوں کہ یہ باتیں رضا کارانہ طور سے اور باہمی اشتراک و تعاون کی فضا میں ہوں۔ یہ ہمارا فرض ہے کہ ہم وقتاً فوقتاً حالات کے پیش نظر اپنے میں مطابقت پیدا کریں۔ ہمیں اپنا رویہ لچکدار رکھنا چاہیئے۔ میں ایسے معاملوں میں تباہی مقرر کرنا بھی پسند نہیں کرتا۔

میں نے کہا کہ انگریزی ایک معاون یا مزید زبان ہوگی مختلف ریاستوں کے درمیان سرکاری کاموں کے لئے ہندی بتدریج زیادہ سے زیادہ استعمال ہوگی۔ انگریزی بھی ان کاموں میں استعمال ہوگی۔ کوئی ریاست مرکز سے مراسلت کرنے یا ایک دوسرے سے لکھا بڑھی کرنے میں انگریزی استعمال کر سکتی ہے۔ کوئی بھی شخص یا ریاست اپنے کام انگریزی میں کر سکتی ہے۔ اس کے لئے کوئی

پابندی نہیں ہے۔ ہم انہیں اپنے کام ہندی میں کرنیکی ہمت افزائی کرتے ہیں۔ اگر وہ کر سکیں۔ میں کہتا ہوں کہ اس سلسلے میں وقت کا بھی کوئی تعین نہیں کیا گیا ہے۔ سوائے اس بات کے کہ غیر ہندی دان علاقوں کے لوگ جو اس (ہندی) کے نفاذ سے متاثر ہو سکتے ہیں۔ اس کے لئے راضی ہو جائیں۔ میں اس بات سے پوری طرح متفق ہوں۔

میں اس ایوان سے گزارش کروں گا اور خاص طور سے ہندی کے علاقوں کے ساتھیوں سے کہوں گا کہ اگر کوئی چیز ہے جو ہندی کی ترویج و اشاعت کی راہ میں رکاوٹ بن سکتی ہے تو وہ بعض اوقات ان کا ضرورت سے زیادہ جوش و خروش اور اس معاملے میں ان کا رویہ ہے جو دوسروں کو برہم کر دیتا ہے اور ایسا ہونا صحیح بھی ہے :

چھوٹی باتوں سے بچئے

(انجینئرنگ کالج ترویجاتی میں تقریباً اکتوبر ۱۹۵۹ء)

ان پہاڑی سلسلوں میں نظر ڈالئے اور ان سے پیار کیجئے اور انہیں شمال کے عظیم پہاڑ ہمالیہ کا چھوٹا بھائی سمجھئے جو وہاں بڑی سختی اور مضبوطی کے ساتھ لاکھوں برسوں سے ہندوستان کے پاسبان کی حیثیت سے کھڑا ہے۔ ان پہاڑیوں اور ان پہاڑوں کے بیچ ہندوستان کی ساری دھرتی آپ کی ہے۔ آپ اندھرا پردیش کا ایک گیت گانے یا سنتے ہیں۔ یہ اچھی بات ہے لیکن اگر آپ یہ بات ہمیشہ یاد رکھیں تو اچھا ہے کہ صرف آندھرا پردیش ہی نہیں بلکہ سارا ہندوستان آپ کی میراث ہے۔ آپ اور ہم سب ہندوستان کے بچے ہیں۔ ان کا اس عظیم الشان میراث میں برابر کا حصہ ہے۔ ان مشکل کاموں کو سوچئے جو ہمیں درپیش ہیں اور ان حرارت اور جوش پیدا کرنے والے مسائل کو دھیان میں لائیے جو آج ہندوستان میں ہمارے سامنے ہیں۔ تمام لوگوں کو یکساں مواقع ملنے چاہیں اور اس کے لئے ہر رکاوٹوں کو چاہے یہ رکاوٹیں ذات کی پیدا کردہ ہوں یا ریاست اور زبان کی راستے میں نہ آنے دینا چاہیئے۔ ہمیں اپنے اس بڑے ملک کو ایک خاندان

سمجھنا چاہیئے جس کے افراد کو آپس میں میل جول اور تعاون سے کام لینا چاہیئے اور ہمیں اس تصور کو عزیز رکھنا چاہیئے کہ پورا خاندان پھولے پھلے اس کے چند افراد نہیں۔ لہذا آپ کو اپنے طور سے سوچنا چاہیئے کہ اس عظیم کوشش میں آپ کا کیا حصہ ہونا چاہیئے اس کے علاوہ یہ بھی اچھی طرح احساس ہونا چاہیئے کہ اس کا یہ عظیم میں آپ ایک حصہ دار ہیں۔

یاد رکھئے کہ اگر آپ ہمیشہ چھوٹی چھوٹی باتیں سوچتے رہے اور معمولی معمولی جھگڑوں میں الجھے رہے اور زندگی کی چھوٹی موٹی باتوں کے لئے جوش میں آتے رہے تو آپ ہمیشہ چھوٹے بنے رہیں گے لیکن اگر آپ زندگی کی تمام بڑی بڑی باتوں کو سوچیں اور زندگی کے چیلنج کا طاقت اور ہمت سے مقابلہ کریں تو آپ بھی بڑے بن جائیں گے۔ آپ صرف اس حد تک بڑھیں گے، اور ترقی کریں گے جس حد تک ہندوستان بڑھتا اور ترقی کرتا ہے۔ اگر آپ اس حد تک خود غرض ہیں اور یہ سوچتے ہیں کہ آپ دوسروں کے کندھوں پر چڑھ کر اور دوسروں کا خیال نہ کر کے ترقی کر سکتے ہیں تو آپ کی تعلیم بالکل بے کار ہوگی۔ اس لئے اس کا یہ عظیم میں اور ہندوستان کی ان زبردست کوششوں میں آپ کو دل و جان سے لگ جانا چاہیئے۔ اس سے آپ کو اپنی ترقی میں مدد ملے گی۔

اندرونی خطرہ

۱۵ اگست ۱۹۶۰ء کو یوم آزادی کے موقع پر تقریر

ایک قوم کا اولین فرض اپنی آزادی کا تحفظ اور اس کا استیقام ہے۔ یہی وہ پیمانہ ہے جس سے تمام دوسری سرگرمیوں کو ناپا جائے گا۔ اگر ہم دوسری چیزوں، جیسے اپنے گروہ، اپنی ریاست اپنی زبان یا اپنی ذات کو زیادہ اہمیت دے دیں اور اپنے ملک کو بھول جائیں تو ہم تباہ ہو جائیں گے۔ ان تمام چیزوں کا اپنا ایک مناسب مقام ہے۔ لیکن اگر ہم اپنی ریاست، اپنی زبان، اپنے گروپ کو ملک سے بالاتر سمجھیں تو قوم تباہ و برباد ہو جائے گی۔

میں یہ بات آپ سے اس لئے کہہ رہا ہوں کہ اس یاد دہانی کا وقت آگیا ہے کہ ہم گزشتہ نصف صدی میں کی جانے والی کوششوں اور قربانیوں کو بھول نہ جائیں۔ گاندھی جی نے ہماری قوم کی تعمیر کی۔ اسے مضبوط بنا دیا اور سوراج حاصل کرنے کے لئے اس کا ہتھیار دیا۔ سوراج اس لئے ملا کہ قوم میں اتحاد اور طاقت تھی۔ اگر ہم صحیح طریقے اور مل جل کر کام کریں تو مستقبل کے لئے پریشان ہونے کی کوئی ضرورت نہیں۔ باہر سے کوئی خطرہ

نہیں ہے۔ بلکہ خطرہ ہماری اپنی کمزوریوں، باہمی تباہی لانے والے جھگڑوں اور معمولی معمولی باتوں کے لئے اُلجھنے میں ہے۔

سینکڑوں برس پہلے ہمارا ملک ایسے جھگڑوں کی وجہ سے کمزور ہو گیا تھا اور باہر سے لوگ آئے اور انہوں نے اسے فتح کر لیا۔ وہی علامتیں پھر بعض جگہوں پر دوبارہ ابھرتی ہوئی نظر آ رہی ہیں۔ لوگ اپنا ملک اور اس کی ایکتا کو بھول جاتے ہیں اور زبانوں کے سوال پر لڑتے ہیں۔ ایسا وقت آ گیا ہے جب ہر ہندوستانی کو اپنے گریبان میں جھانک کر دیکھنا چاہیئے۔

مستقبل کے مورخ کیا کہیں گے۔ وہ لکھیں گے ہندوستان نے ایک عظیم رہنما گاندھی جی کو پیدا کیا اور انہوں نے لوگوں کو ان دیواروں کو توڑ دیئے کا سبق سکھایا جو انہیں ایک دوسرے سے علیحدہ کرتی ہیں۔ انہوں نے کہا کہ ہری جنوں کی حالت بہتر بنائی جائے کیونکہ ان کی خواہش تھی کہ ہر شخص کو بلا تفریق مذہب و ملت و ذات یکساں حقوق حاصل ہوں اور وہ آزاد ہوں۔ ہندوستان کا ہر فرد ہمالیہ سے لے کر کنیا کمار تک بیک آواز اٹھ کھڑا ہوا اور عظیم گاندھی کی قیادت میں اپنی پیٹھ کا کچھ بوجھ اتار پھینکا، آگے بڑھا اور آزادی حاصل کی صدیوں کے بعد افق پر ہندوستان کا ستارہ ابھرا۔ دنیا کی مجلسوں میں اس کی آواز سنی گئی کیونکہ یہ ہندوستان کی صبح اور سچی آواز تھی پھر ہندوستان کے یہی لوگ جنہوں نے عزم و ہمت کا مظاہرہ کیا تھا

خواب غفلت میں پڑ گئے اور آپس میں لڑنے لگے۔ بعض اوقات ۵۹
 مذہب کے نام پر جھگڑے اور بعض اوقات ذات یا زبان کے مسئلے پر
 لڑے۔

آپ نے دیکھا کہ آسام اور بڑا سی افسوس ناک اور پریشان
 کن سانحہ ہوا۔ اس کی وجہ سے آسام اور بنگال کی ریاستوں میں دکھ
 اور پریشانیاں پیدا ہوئیں۔ پنجاب میں جو نزدیک ہی ہے زبان کے
 نام پر عجیب و غریب باتیں ہو رہی ہیں۔ ہندی اور پنجابی، بنگالی اور
 آسامی کے درمیان جو جھگڑے ہو رہے ہیں وہ میری سمجھ میں نہیں آتے۔
 ہمیں غلط سمتوں میں نہیں بھٹکانا چاہیے۔ ہم اپنے ملک کو
 تباہ ہونے کی اجازت نہیں دے سکتے۔ ہمیں اپنی آزادی کے انمول خزانے
 کو اپنی کمزوریوں کی وجہ سے اپنے ہاتھوں سے کھونا نہیں چاہئے۔ یہ
 سوال چند سرکاری افسروں، وزیروں یا وزیراعظم کے لئے نہیں ہے۔
 اس کی ضمانت ہندوستان کے کروڑوں آدمیوں کو دینی ہوگی۔

ایک اپیل

ہم میں سے ہر ایک کو یہ احساس ہونا چاہیے کہ ہندوستان اور اس کے عوام کے مستقبل کا انحصار صرف رواداری، تعاون اور اشتراک پر ہے جو زمانہ دراز سے ہمارے کلچر کی بنیاد رہا ہے۔

ہم نے دستور میں طے کر دیا ہے کہ ہندوستان ایک سیکولر ریاست ہے۔ اس کا مطلب یہ نہیں ہے کہ یہاں کوئی مذہب ہی نہیں ہوگا۔ اس کا مطلب یہ ہے کہ تمام مذاہب کو یکساں عزت حاصل ہوگی اور تمام لوگوں کو یکساں مواقع حاصل ہوں گے خواہ ان کا مذہب کچھ بھی ہو۔ اس لئے ہمیں اپنے کلچر کے اس پہلو کو ہمیشہ ذہن میں رکھنا چاہیے جو کہ آج کے ہندوستان میں بھی اہم ترین ہے۔ جو لوگ ایک ہندوستانی اور دوسرے ہندوستانی کے درمیان رکاوٹیں کھڑی کرتے ہیں اور جو انتشار پسند طاقتوں کو آگے بڑھاتے ہیں وہ ہندوستان یا اس کے کلچر کی کوئی خدمت نہیں کرتے وہ ہمیں اپنے ملک میں کمزور کرتے ہیں اور باہر کے ملکوں میں بدنام۔ اس لئے یہ بات بہت ہی اہم ہے کہ ہم ہندوستان کی بذاتی ہم آہنگی کے لئے کام کریں۔

یہ بات لسانی اختلافات پر صادق آتی ہے۔ یہ ہمارے لئے فخر کی بات ہے کہ ہمارے ملک میں عظیم زبانیں ہیں جن کا ایک دوسرے سے گہرا تعلق ہے۔ ہمیں سب زبانوں کی خدمت کرنی چاہیے اور اس زبان کو جو ہماری

مادری زبان نہیں ہے غیر ملکی نہیں سمجھنا چاہیئے۔ یہ تمام زبانیں ایک
زمانے سے پھل پھول رہی ہیں اور ہندوستان ہی کا گوشت پوست ہیں
اگر کسی کو کوئی زخم لگ جائے تو گویا ہندوستان کو زخم لگتا ہے۔

اس لئے میں اپیل کرتا ہوں کہ ہم میں سے ہر ایک اپنے عوام کی
جذباتی ہم آہنگی کے لئے شعوری طور سے کوشش کرے ہیں چاہتا ہوں
کہ یہ بات خواہ ہماری حیثیت سرکاری ہو یا غیر سرکاری، روزمرہ زندگی
کا معمول بن جائے تاکہ ہم اپنے خیالوں کا ہندوستان تعمیر کر سکیں۔

ایک بڑا مذہب

(۱۵ اگست ۱۹۶۱ء کو یوم آزادی کے موقع پر کی گئی تقریر سے اقتباس)

کوئی مرد یا عورت اگر کوئی ایسا کام کرے جس سے ہماری ایکٹا کو نقصان پہنچے اور وہ کمزور ہو تو یہ ہندوستان کو نقصان پہنچانے کے مترادف ہوگا۔ یہ بڑی بد قسمتی کی بات ہوگی اگر ہم اس بات کو بھول جائیں اور صوبہ پرستی، فرقہ پرستی اور ذات پات کے تعصبات کے شکار ہو جائیں اور زبان کے سوال پر جھگڑیں۔ کوئی ایسی چیز جو ہمارے درمیان پھوٹ پیدا کرتی ہے تو وہ خراب ہے۔ یہ ہماری شان دار ترقی کی راہ میں روڑے اٹکاتی ہے جس پر ہم گامزن ہیں۔

ہمیں ایک مضبوط اور بہادر قوم کی ضرورت ہے جس میں سب لوگ متحد ہو کر رہیں اور ایک دوسرے کے ساتھ بہن بھائیوں کا سا برتاؤ کریں۔

سب سے اہم کام تو یہ ہے کہ ہم دل و دماغ کا اتحاد پیدا کریں۔ ایک ایسی روحانی ایکٹا جو قوم میں ایک نئی روح پھونکے۔ دراصل ہمیں جذباتی یک جہتی کی ضرورت ہے۔ ہو سکتا ہے کہ ہم مادی ترقی حاصل کر لیں۔ لیکن یہ ترقی بے معنی ہوگی اگر ہم مل جل کر رہنا اور کام

کرنا نہیں سیکھیں گے۔

ہمارا سماج ہندوستانی سماج ہے جس میں سب لوگ شامل ہیں
ہندوستان میں ہیں اس سے مذاہب ہیں۔ ہندوستان کا ہر مذہب ہمارے
احترام کا مستحق ہے ہزاروں برسوں سے ہماری یہ روایت رہی ہے۔
ہمیں اپنے مذہب پر قائم رہتے ہوئے یہ بھی یاد رکھنا چاہیے کہ اس سے
ایک بڑا مذہب بھی ہے۔ اور وہ ہے ہندوستان کا مذہب۔ اس مذہب
کو مانتے ہوئے ہمیں اکٹھے رہنا اور آگے بڑھنا ہے۔

جب کبھی آپ کوئی کام کرنا چاہیں تو اس کا اندازہ لگانے کے
لئے میں ایک پیمانہ تجویز کروں گا۔ اپنے آپ سے پوچھئے کیا یہ مختلف
جزروں کو قریب لاتا ہے یا انہیں علیحدہ کرتا ہے۔ یہ ایک ایسا پیمانہ
ہے جس سے آپ کو اپنے کاموں کو ناپنا ہے۔ اگر آپ کا کام لوگوں کو
نزدیک لاتا ہے تو بہت مفید ہے اور اگر یہ لوگوں میں پھوٹ ڈالتا ہے
تو خراب ہے۔ ہندوستان میں ڈسپلن اور اتحاد سب سے پہلے ہونا چاہیے
محض قدم ملا کے چلنے کی ڈسپلن نہیں بلکہ دل و دماغ کا نظم و ضبط اور ان
کا اتحاد۔

قومی یک جہتی

قومی یک جہتی کانفرنس کے افتتاحی اجلاس میں کی گئی تقریر نئی دہلی ۲۸ ستمبر ۱۹۶۱ء

میں ہندوستان کو کسی خوف یا آنے والے خطرے کے احساس کی نظر سے نہیں دیکھتا ہوں۔ میں قومی یک جہتی کے سوال کو سب کے لئے ایک چیلنج سمجھتا ہوں، کیوں کہ ہم ہندوستان میں اپنی لمبی تاریخ میں ایک انقلابی دور سے گزر رہے ہیں۔ اس میں تعجب کی بات نہیں کہ تغیر کے اس دور میں چند ایسی باتیں ظور پذیر ہوئیں جو ہمیں پسند نہیں ہیں۔ ہم اس عظیم دور سے ایسے نہیں گزر سکتے کہ ہمیں خطروں کا مقابلہ نہ کرنا پڑے یا کبھی ٹھوکر نہ لگے۔

ہمیں چند مشکلات ماضی سے ورثہ میں ملی ہیں۔ مگر دوسری ایسی ہیں جو ہماری ہونے والی ترقی کے نتیجے کے طور پر پیدا ہوئی ہیں۔ اس لئے میں ان سے بد دل نہیں ہوں جس طرح یہ رونما ہو رہی ہیں وہ درحقیقت اس بات کی علامت ہیں کہ ہم آگے بڑھ رہے ہیں اور ان برائیوں کا مقابلہ کر رہے ہیں جو ہماری راہ میں حائل ہیں۔

یہ برائیاں کیا ہیں؟ ہم اچھی طرح جانتے ہیں۔ موٹے طور پر وہ صوبہ پرستی، ذات پات کا بھید بھاؤ، مذہب اور زبان پرستی کے مسئلے ہیں۔ یا ہم

لوں کہہ سکتے ہیں کہ یہ مختلف باتیں ہیں جو کہ ہمیں تنگ نظر بناتی ہیں۔ کسی بھی وقت تنگ نظر ہونا بُرا ہے لیکن اس وقت جبکہ تمام دنیا میں متحد ہونے کا رجحان پایا جاتا ہے۔ تنگ نظر ہونا انتہائی مضر ہے۔ ظاہر ہے کہ بہت حد تک یہ باتیں ہمارے راستے میں حائل ہوتی ہیں۔ جب ہم ہندوستان کو معاشی سماجی اور دوسرے طریقوں سے بدلنا چاہتے ہیں۔

بہت سے لوگوں کو غنہوں نے اپنی رائیں بھیجی ہیں اور قومی یکجہتی کے سلسلے کی بعض کمیٹیوں نے جن کی نشستیں ہو چکی ہیں اس بات پر زور دیا کہ ہماری سماجی اور معاشی ترقی ہی ان تمام برائیوں کا علاج ہے بنیادی طور پر یہ درست ہے کہ یہ ان ہی امراض کی علامتیں ہیں جن کے ہم شکار ہیں یعنی معاشی اور سماجی پستی۔ جتنا ہم اس پستی کو دور کریں گے، اتنا ہی ان امراض پر قابو پائیں گے۔

قومی یکجہتی کا مسئلہ ایک معنوں میں زندگی کے تمام شعبوں پر حاوی ہے مگر سب سے زیادہ یہ تعلیم پر اثر انداز ہے جس کا مطلب یہ ہے کہ فرد کو بچپن سے ہی تربیت دی جائے۔ یہ بنیادی بات ہے۔

کئی وجہوں سے یہ ایک بڑے مثال اجتماع ہے۔ صرف اس لئے کہ مختلف پارٹیوں اور مختلف فکر و خیال کے نمائندے اس میں شریک ہوئے بلکہ زیادہ اس وجہ سے کہ ہمارے سامنے جو مسائل ہیں۔ ان کے متعلق سمجھوں کا رویہ ایک جیسا ہے۔ ہم نے دیکھ لیا کہ کس طرح اختلافات کے باوجود ہم مشترک مقصد کے لئے مل کر کام کر سکتے ہیں۔

خاص طور سے اس بات میں ذرہ بھر بھی شبہ نہیں کہ سیاسی
یا کسی طرح سے ہندوستانی جمہوریہ مضبوط بنیادوں پر قائم ہے اور ہمیں
یہ نہیں سمجھنا چاہیے۔ کہ جو غلط رجحانات ہمیں نظر آتے ہیں وہ کسی طرح
نقصان پہنچا سکتے ہیں۔ اپنی ناکامیوں کمزوریوں اور مشکلوں کے باوجود
ہندوستان ایک مستحکم ملک ہے جو برابر آگے بڑھ رہا ہے جس کا مقابلہ
کسی دوسرے ملک سے بڑی اچھی طرح کیا جاسکتا ہے۔

لیکن اس کے ساتھ ہی ہمارے سامنے جو مسئلے ہیں وہ بڑے سخت
اور کٹھن مسئلے ہیں۔ مجھے اس میں شک نہیں ہے کہ لوگوں میں ان کو حل کرنے کی
صلاحیت نہیں ہے۔ وہ انہیں ایک دم نہیں بلکہ رفتہ رفتہ حل کر لیں گے۔ اس کے
لئے ایک ذہنی مزاج کی ضرورت ہے۔ ان اہم مسائل کو منطقی طور سے مناسب
ڈھنگ سے یا پر اعتقاد ہو کر حل کرنے کے کس پر بھروسہ کیا جائے؟ اپنے آپ
پر اپنے لوگوں پر اور مل جل کر کام کرنے کی اپنی صلاحیت پر اور ساتھ مل کر
بڑے بڑے مسئلوں کو حل کرنے پر بھروسہ کرنا چاہیے۔

اس لئے یہ کانفرنس لازمی طور پر ہم سب کے لئے یقین و اعتماد
کا درجہ رکھتی ہے جو فیصلے ہم نے کئے ہیں ان کے پس پردہ اسی اعتقاد کا
اظہار ہے جو ہندوستان پر ہے۔ اس کے عوام پر ہے اور خود اپنے
آپ پر ہے۔

ہماری نئی باترا

(۵، اکتوبر ۱۹۶۱ء کو مدورائے میں کی گئی تقریر سے اقتباس)

ہم یہاں ملک کے دُور دراز حصوں سے اپنے ملک کے بارے میں ایک دوسرے سے صلاح و مشورہ کرنے اور اس کے مستقبل کے بارے میں سوچنے کے لئے آئے ہیں۔ ہم مدورائے کے تیرتھ استھان میں اپنی تیرتھ باترا پر آئے ہیں۔ اس نئی باترا کا تعلق ان ہزاروں لاکھوں لوگوں کے مستقبل سے ہے جو ہمارے اس مہان دیش میں رہتے ہیں۔

ہندوستان صدیوں سے تیرتھ استھانوں کا ملک رہا ہے۔ سارے ملک میں آپ کو پُرانی مہترک جگہیں ملیں گی۔ ہمالیہ کی برف پوش بلندیوں میں بدری ناٹھ اور کداری ناٹھ سے لے کر دکن میں لنیاکاری تک ایسی جگہیں ملیں گی اور زمانہ دراز سے لوگ اتر سے دکن اور دکن سے اتر تیرتھ باترا کے لئے جاتے اور ایک دوسرے سے ملتے جلتے رہے ہیں کیونکہ ان کا تعلق اس مہان دیش سے تھا۔

وہ کون سی کشش تھی جس نے ہمارے عوام کو اتر سے دکن اور دکن سے اتر تیرتھ باترا کے لئے بھیج کر لے گئی۔ وہ کون سا مشترک خیال تھا جس کی وجہ سے انہوں نے ملک کے ایک علاقے سے دوسرے

علاقے کا سفر کیا۔ وہ جذبہ یہ تھا کہ ہمارا ملک ایک ہے ہماری تہذیب
 ایک ہے اور اسی جذبے نے ہمیں باندھے رکھا۔ ایک مشترک جذبہ
 اور ایک مشترک خیال ہم میں سینکڑوں اور ہوسکتے ہیں ہزاروں سال
 پہلے پیدا ہوا۔ ہماری پرانی کتابوں میں لکھا ہے۔ کہ بھارت کا دیش
 وہ ملک ہے جو اتر میں ہمالیہ سے لے کر دکھنی سمندروں تک پھیلا ہوا ہے
 ایک عظیم ملک کی حیثیت سے بھارت کا یہ تصور جسے لوگ
 مقدس ملک سمجھتے ہیں۔ صدیوں سے موجود رہا ہے اور ہمیں ایک رشتے
 میں باندھے رہا ہے، حالانکہ اس ملک میں مختلف سلطنتیں قائم ہوئیں اور
 چاہے ہم مختلف زبانیں بولتے رہے ہوں۔ یہ ریشی دھاگا اب بھی ہمیں
 کئی طریقوں سے باندھے ہوئے ہے۔

ان ہزاروں برسوں میں یہ ملک ہمارے دماغوں میں ہمارے دلوں
 میں اور ہماری روحانی میراث میں ہمارا رہا ہے۔ میں جو کہ اتر سے آیا ہوں
 یہاں کوئی اجنبیت محسوس نہیں کرتا کیونکہ یہ جگہ میرے ملک کا ہی ایک حصہ
 ہے اور میں اپنے دوستوں، اپنے ساتھیوں اور ایسے لوگوں کے درمیان ہوں
 جن کے بھی وہی خیالات، تصورات اور جذبات ہیں جو میرے ہیں۔ اسی طرح
 ملک کا اتری حصہ صرف ان لوگوں کا نہیں ہے جو وہاں رہتے ہیں بلکہ یہ آپ
 کا بھی ہے۔ حالانکہ آپ ملک کے جنوبی حصے میں ہیں۔ ہمالیہ آپ کا بھی
 اتنا ہی ہے جتنا میرا ہے جس طرح کنیا کماری اور مدورائے پر میرا بھی
 اتنا ہی حق ہے جتنا آپ کا ہے۔ یہ ملک ہماری مشترکہ میراث ہے جہاں
 ہم پیدا ہوئے ہیں اور جس کی ہم خدمت کرنا چاہتے ہیں۔

صدیوں سے جغرافیہ نے ہمیں ایک عظیم الشان ملک اور تاریخ
اور ہماری مشترکہ تہذیب نے ہمیں ایک ملک بنائے رکھا ہے۔ ہماری
مشترکہ امید، ڈر اور خوف اور حریت اور مارنے ہمیں ایک بنا دیا ہے
یہ ماضی کی باتیں تھیں۔ موجودہ زمانے میں ہم نے اپنی مشترکہ محنت و
مشقت، مشترکہ قربانیوں اور مشترکہ جدوجہد کے ذریعے ہندوستان
کی آزادی حاصل کی۔

آج جبکہ ہم کم سے کم سیاسی طور سے متحد ہیں اور ایک
آزاد ملک میں کس طرح اس بات کی اجازت دے سکتے ہیں کہ اس
اتحاد کو پارہ پارہ کر دیا جائے جو ہم نے ورثے میں پایا ہے اور اس
آزادی میں خلل پیدا ہو جائے جس کے حصول کے لئے ہم نے جدوجہد کی
تھی۔ ماضی اور حال نے ہمیں ایک مشترکہ میدان مہیا کیا ہے، اس لئے
ہمارا مستقبل بھی مشترک ہونا چاہیئے۔ وہ مستقبل جس کے حصول میں ہم
لگے ہوئے ہیں وہ مستقبل جو ہمارے ملک کے لاکھوں آدمیوں اور ان
کی بھلائی کا مستقبل ہے۔ چاہے ہم جس علاقے میں رہتے ہوں۔ اس
کے لئے مقصد کے اتحاد، مشترکہ کوششوں اور قربانیوں کی ضرورت ہے۔
ہندوستان میں بہت سی ریاستیں ہیں لیکن یہ تقسیم کسی
اختلاف کی منظر نہیں بلکہ ایک مشترکہ مقصد میں معین اور مددگار ہونے
کے لئے انتظامی لحاظ سے کی گئی ہے۔ ان ریاستوں کی وجہ سے ہمیں
الگ الگ نہیں ہونا چاہیئے۔ اسی طرح ہندوستان میں جو بہت سی

زبانیں ہیں۔ انہیں بھی تفرقے کا باعث نہیں ہونا چاہیئے۔ آپ کے یہاں شامل زبان بولی جاتی ہے جو سنسکرت ہی کی طرح ایک قدیم زبان ہے اور کوئی وجہ نہیں کہ یہ زبان پھلے پھولے اور ترقی کرے۔ بلاشبہ شمال کے لوگوں کو جنوب کی زیادہ سے زیادہ زبانیں جانتی چاہئیں۔ کسی زبان کو دلوں کو الگ کرنے کا ذریعہ نہیں ہونا چاہیئے بلکہ اسے ہمیں ایک دوسرے کے قریب لانا چاہیئے اور ہندوستان کی ہر زبان آپس کے رابطے اور خیالات کے لین دین کے ذریعے دوسری زبان کو ترقی کرنے میں مدد دے سکتی ہے۔ زبانیں دلوں کو ملاتی ہیں الگ الگ نہیں کرتیں۔ اس طرح ہندوستان بہت سے مذہبوں والا ملک ہے اور ماضی میں مذہب تفرقہ پیدا کرنے والا عنصر نہیں تو آج پھر یہ ایسا کیوں ہونے لگا۔

گزشتہ چند برسوں میں دنیا میں بڑی بڑی تبدیلیاں آئی ہیں۔ اور آج ساری دنیا ایکٹا اور اتحاد کی تلاش میں ہے عالمی حکومت یا ایک عالمی رفاق کا تصور اس اتحاد کے جذبے کا منظر ہے کیونکہ آج دنیا سمٹ گئی ہے۔ آپ ہوائی جہاز کے ذریعے ایک جگہ سے دوسری جگہ کا سفر بڑی تیزی کے ساتھ کر سکتے ہیں۔ حتیٰ کہ کچھ لوگوں نے اس دنیا سے باہر اور اس سے پرے خلا کا بھی سفر کیا ہے اس لئے آج دنیا پہلے کے مقابلے میں کہیں زیادہ اتحاد اور امن کی بھوک ہے اور مجھے اس میں کوئی شک نہیں کہ ایک اتحاد یک جہت اور سخت محنت کے لئے تیار ہندوستان قیام امن اور دنیا کی جہت سی دوسری اچھی چیزیں جن کے

موصول میں ہم لگے ہوئے ہیں کو پانے میں زبردست مدد دے سکتا
ہے :

جوابرات

جوامع الاول نمر و

مذہب جیسا میں نے اُس پر عمل ہوتے دیکھا اور جیسا کہ اُسے سوچنے
 والے دماغوں نے تسلیم کیا، چاہے وہ ہندومت ہو یا اسلام یا بودھ مت
 یا عیسائیت ہو، مجھے اپنی طرف متوجہ نہیں کر سکا۔ وہ تو ہمتا کی مشقوں اور
 کٹر خیالات سے قریبی طور سے وابستہ معلوم ہوا۔ اور اُس کی پشت پر
 زندگی کے مسائل تک پہنچنے کا اپنا طریقہ تھا جو یقیناً سائنس کا راستہ
 نہیں!

میں کسی مذہب یا کٹر خیال سے بندھا ہوا نہیں ہوں۔ لیکن اسے
 مذہب کہیے یا کچھ اور، میں انسان کی قدرتی روحانیت کو مانتا ہوں۔ میں
 فرد کے قدرتی اور پیدائشی وقار میں یقین رکھتا ہوں۔ میں اس بات پر
 ایمان رکھتا ہوں کہ ہر فرد کو مادی موقع ملنا چاہیے۔ میں یقین رکھتا ہوں
 ایک آدرش کے طور پر۔ (اُس تک پہنچنا مشکل ہو سکتا ہے)۔

ایک ایسے egalitarianism سماج پر جس میں بڑے اختلافات نہ ہوں۔ مجھے رئیسوں کی بے ہودگی اتنی ہی ناپسند ہے جتنی مفلس کی مفلسی!

یہ کہا جاتا ہے کہ ہندوستان مذہبی ہے، فلسفیانہ ہے، دھیانی گیانی ہے، مابعد الطبیعیاتی ہے، دنیا سے بے تعلق ہے اور دور دراز آئندہ کے خوابوں میں کھویا ہوا ہے۔ ہمیں یہ بتایا جاتا ہے اور شاید جو ہمیں یہ بتاتے ہیں وہ چاہتے ہیں کہ ہندوستان خیالوں کے سمندر میں ڈوبا رہے اور فکر کی اُلجھنوں میں پھنسا رہے۔ تاکہ وہ اس دنیا پر اور اس کی متاع پر قبضہ جاسکیں اور ان کے "مفکروں" کی مزاحمت کے بغیر اپنی مسترتوں میں گمن رہ سکیں۔

ہر کتبِ خیال و فلسفہ کی نظریں اس (گیتا) کی طرف اٹھتی ہیں اور وہ اپنے طریقے سے اس کو سمجھتا سمجھاتا ہے۔ بھران کے دنوں میں جب انسان کا ذہن شک کی اذیت میں مبتلا ہوتا ہے اور فرائض کی کش مکش سے پارہ پارہ ہوتا ہے تو وہ رہنمائی اور روشنی کے لئے اور بھی گیتا کی طرف متوجہ ہوتا ہے۔ کیونکہ یہ بھران کی نظم ہے، سیاسی اور سماجی بھران کی۔ اور اس سے بھی زیادہ انسان کی رُوح کے بھران کی اضمی میں گیتا کی بے شمار تفسیریں لکھی جا چکی ہیں اور اب بھی ان کا

نہ ختم ہونے والا سلسلہ جاری ہے۔ تک، اگر بند و گھوش، گاندھی۔ جیسے
 آج کے خیال و عمل کے لیڈروں تک نے اس پر نگہا ہے۔ ہر ایک نے
 اپنی اپنی تشریح دی ہے۔ گاندھی جی اپنے عدم تشدد کے مستحکم یقین کی
 بنیاد اس پر رکھتے ہیں، دوسرے صحیح مقصد کے لئے تشدد اور جنگ کا
 (اس سے) جواز پیش کرتے ہیں۔

... میں نے کبھی کبھی گیتا کو پڑھا اور سراہا تھا۔ میں نے اسے بار بار پڑھا
 کسی فلسفیانہ یا مذہبی نقطہ نظر سے نہیں بلکہ اس لئے کہ اس کے کئی
 حصے ایسے ہیں جنہوں نے مجھے بے حد متاثر کیا۔ اس طرح کی بات کہ کوئی
 اچھا کام کرتا ہے تو اس کا اچھا نتیجہ نکلے گا۔ رفتہ رفتہ میں اس
 خیال کو نشوونما دے کر اپنی سائنسی فکر کو اس پر لگانے لگا اور اس
 نتیجہ پر پہنچا کہ ہر عمل کا، قدرتی طور پر ایک نتیجہ ہوتا ہے۔ ہر صحیح عمل
 کا، اس حد تک صحیح نتیجہ ہونا چاہیئے، چاہے اس کا یقین نہ بھی ہو۔
 اور یہ کہ کہیں نہ کہیں، ہر غلط عمل کا غلط نتیجہ ہوگا۔

گیتا کا پیغام فرقے یا ذات، پارتا تک محدود نہیں ہے اور نہ
 یہ کسی خاص مکتب خیال کے لئے ہے۔

گوتم بدھ کا راستہ، درمیانی راستہ ہے۔ خود پرستی اور نفس کشی

کے درمیان۔ جسم کو ایذا دینے کے اپنے تجربے کی بنا پر انہوں نے
 کہا کہ وہ شخص، جس کی قوت ختم ہو گئی ہو، صحیح راستے پر آگے
 نہیں جاسکتا۔ یہ درمیانی راستہ آریائی آٹھ تہوں والا راستہ تھا۔
 صحیح یقین، صحیح خواہش، صحیح گفتار، صحیح کردار، صحیح طریقہ حیات،
 صحیح حل، صحیح فکر، صحیح مسرت۔

دوسری دُنیا سے مجھے دلچسپی نہیں۔ میرا ذہن ان باتوں سے لرزہ
 ہے جو مجھے اس دُنیا میں کرنا چاہئیں۔ اور اگر مجھے یہاں اپنا راستہ
 صاف نظر آئے تو پھر میں مطمئن ہوں۔ اگر یہاں میرے فرائض مجھ پر
 واضح ہیں تو میں خود کو کسی دوسری دُنیا کے لئے پریشان نہیں کرتا۔

زندگی کی نفی، ترک لذات، زندگی کی مسترتوں اور محسوسات سے
 کنارہ کشی — یعنی سزا جس مجھے پرہیزگار ہے اور نہ مجھے اس سے
 دلچسپی ہے۔ میں نے شعوری طور سے کسی ایسی چیز کو ترک نہیں کیا
 ہے جس کی میرا واقعی قدر کرتا ہوں۔

حقیقت یہ ہے کہ کسی اور دُنیا، کسی آئندہ زندگی میں نہیں،
 مجھے اس دُنیا اور اسی زندگی سے دلچسپی ہے۔ کیا کوئی روح نام
 کی چیز ہے یا نہیں۔ یا موت کے بعد بھی کوئی زندگی ہے۔ مجھے نہیں

معلوم۔ اور یہ سوال ہیں تو اہم، لیکن یہ مجھے ذرا بھی پریشان نہیں کرتے جس ماحول میں میں پلا ہوں، اس میں رُوح (آتما) آئندہ زندگی سبب اور نتیجہ کا "کرم" مفروضہ اور پیدائش کا چکرِ مُسمات "سمجھے جاتے ہیں۔ مجھ پر ان کا اثر ہوا۔ اور ایک معنوں میں ان معتقدات کی طرف میرا جھکاؤ ہے۔ ہو سکتا ہے کہ رُوح ہو، جو جسمانی موت کے بعد بھی باقی رہتی ہے اور زندگی کے اعمال کا تعین کرنے والا سبب اور نتیجہ کا مفروضہ معقول معلوم ہوتا ہے۔ حالانکہ آخری سبب کی بات سوچئے تو ابھنیں پیدا ہو جاتی ہیں۔ رُوح کو فرض کر لیجئے تو "آواگون" کا مفروضہ بھی کچھ منطقی معلوم ہوتا ہے۔

لیکن میں ان کو یا دوسرے مفروضوں کو مذہبی اعتقاد کے طور پر نہیں مانتا ہوں۔ یہ تو "نامعلوم" کے علاقے میں ایک طرح کی ذہنی سسٹم بازی ہیں۔ ان سے میری زندگی پر کوئی اثر نہیں پڑتا۔ اور بعد میں یہ درست ثابت ہوں یا غلط، میرے لئے کوئی فرق نہیں ہوگا۔

میں اس بات پر بالکل مطمئن ہوں کہ اگر ہم صحیح راستے پر رہیں اور کسی فوری فائدے کے لئے ممانہ پرستی کے نقطہ نظر سے بھی اس راستے سے نہ ہٹیں تو ہم کامیاب ہوں گے۔ کوئی ملک جو کسی بنیادی جھوٹ پر اپنا موقف تعمیر کرتا ہے، اپنا مقصد حاصل نہیں کر سکتا۔

مجھے اس بات کا یقین ہو گیا ہے کہ جب تک ہم اپنے قومی اور
بین الاقوامی تعلقات میں اخلاقی قانون کی برتری کو نہیں مانیں گے
ہمیں دائمی امن نہیں ملے گا۔

جب تک ہم صحیح ذریعوں کو نہیں اپنائیں گے، نتیجہ ٹھیک نہیں
ہوگا اور اُس سے نئی بُرائیاں پیدا ہوں گی۔

حکومتیں اُن لوگوں کو پسند نہیں کرتیں جو حقائق معلوم کرنے
کے درپے ہوتے ہیں۔ وہ صداقت کی تلاش کو پسند نہیں کرتے۔

گو صداقت کبھی کبھی دبائی جاسکتی ہے، لیکن یہ ہمیشہ کے لئے
دفن نہیں کی جاسکتی۔ باقی رہنے والی فسخ کا بیڑا صرف صداقت
کی چٹان پر رکھی جاسکتی ہے۔

تشدد کا راستہ خطرناک ہے اور جہاں تشدد ہو، وہاں آزادی
زیادہ دنوں تک نہیں رہ سکتی۔

کوئی حکومت تشدد کا پرچار برداشت نہیں کر سکتی

عظیم میراث سے زیادہ اچھا اور شہ مند کوئی اور چیز نہیں۔

لیکن ایک قوم کے اپنی میراث پر قانع ہو کر بیٹھ جانے سے زیادہ خطرناک کوئی اور بات نہیں۔ وہ قوم ترقی کر ہی نہیں سکتی جو صرف اپنے اجداد کی نقالی کرتی ہے۔ وہ چیز جو قوم کو بناتی ہے، تخلیقی اور عملی سرگرمی ہے۔

ماضی باقی رہتا ہے... ماضی مجھے بوجھ کی طرح محسوس ہوتا ہے۔ کبھی کبھی یہ مجھے زندگی کی حرارت بھی بخشتا ہے لیکن صرف اُس وقت جب یہ حال کو چھوٹا ہے اور جیتے جاگتے حال کا ایک جزو بن جاتا ہے۔ اگر ایسا نہ ہو تو پھر ماضی سرد، بنجر، بے جان اور غیر دلچسپ ہوتا ہے۔

جہاں تک میرا تعلق ہے، میں یہ اعتراف کرتا ہوں کہ میرے نزدیک آنے والی کل 'آج' سے کچھ زیادہ اہمیت رکھتی ہے۔ اگر ہم ترقی کی بات سوچتے ہیں تو ہمیں آنے والی کل کے لئے کام کرنا ہوگا تاکہ ترقی ممکن ہو سکے۔ اور ہمیں ایک مستحکم بنیاد پر کام کرنا ہوگا، چاہے یہ بنیاد ڈالنے میں آج کچھ مشکلیں ہی کیوں نہ پیش آئیں۔

ہم خدا سے انکار کر سکتے ہیں۔ لیکن اگر ہم انسان سے انکار کریں تو پھر ہمارے لئے کیا امید ہے، کیونکہ ہر چیز بے کار ہو جائے گی۔

تشدّد، اجارہ داری اور چند ہاتھوں میں دولت کا جمع ہو جانا پیداوار
 میں موجودہ اقتصادی ڈھانچے کی۔ بڑی صنعتوں کی وجہ نہیں۔ سرمایہ
 داروں اور سرمایہ کاروں کے ہاتھوں بڑی صنعتوں کے بے جا استعمال سے
 اس بے انصافی اور تشدد کا جنم ہوتا ہے۔ صحیح ہے کہ بڑی مشین آدمی
 کی تعمیر اور تخریب، دونوں کی، اچھائی اور بُرائی، دونوں کی قوتوں کو
 فروغ دیتی ہے۔ لیکن میرے خیال میں، سرمایہ داری کے اقتصادی
 ڈھانچے کو بدل کر بڑی مشین کے غلط استعمال اور تشدد کو ختم کرنا
 ممکن ہے۔ بنیادی طور سے ذاتی جائداد اور سملج کی ملکیت پسندی
 سے مقابلہ اور تشدد کی حوصلہ افزائی ہوتی ہے۔ اشتراکی سملج کے
 تحت یہ لعنت ختم ہوگی۔ اس کے ساتھ ہی مشین کی لائی ہوئی برکتیں
 ہمارے لئے رہیں گی۔

میں یہ مانتا ہوں کہ بعض حالات میں لڑنا بھی پڑتا ہے۔ اس کا
 دار و مدار مفروضے سے زیادہ عوام کے پس منظر پر ہوتا ہے۔ اس پر
 کہ وہ کیا کر سکتے ہیں، گاندھی جی تک نے، جو ایک بڑے امنیادادی
 ہیں، ہمیشہ یہ کہا ہے کہ لڑنا ڈرنے سے بہتر ہے۔ بھاگ جانے سے
 بہتر تشدد میں حصہ لینا ہے۔

نفرت اور تشدد کے جذبات ہمیں کمزور کرتے ہیں :

جو لوگ تشدد کا راستہ اختیار کرتے ہیں، انہیں جمہوریت میں یقین نہیں ہے۔

ہر ملک میں قوم پرستی کا ایک مقام ہے اور اس کی پرورش کرنا چاہیے۔ لیکن اس کو جارحانہ بننے اور بین الاقوامی ترقی کی راہ میں روڑا بننے کی اجازت نہیں دینا چاہیے۔

ایک ایسی دنیا میں، جو روز بروز ایک اکائی کی طرف بڑھ رہی ہے قومی علیحدگی نہ تو پسندیدہ ہے اور نہ کوئی ممکن اورش۔

قوم پرستی اپنی جگہ اچھی ہے۔ لیکن یہ ایک ناقابل اعتماد دولت اور خطرناک موڑ رخ ہے۔ یہ بہت سے واقعات کی طرف سے ہمیں نابینا رکھتی ہے اور کبھی کبھی صداقت کو مسخ کرتی ہے، خاص طور سے جب اس کا تعلق ہم سے، یا ہمارے ملک سے ہو۔

ہر معاملے میں، وہ تعلیم ہو، سائنس، کچھ یا کچھ اور ہو، مجھے کوئی بات اتنی زیادہ ناپسند نہیں جتنی تنگ نظر قومیت کا رویہ۔ جس سے ہم یہ سوچنے لگیں کہ ہم فہم و دانش کی چوٹی پر پہنچ چکے ہیں اور اب ہمیں کچھ اور سیکھنے کی ضرورت نہیں۔

گوئیں ہندوستانی قوم پرستی اور ہندوستانی آزادی کی حمایت کرتا ہوں، لیکن ایسا میں صحیح بین الاقوامیت کی بنیاد پر کرتا ہوں۔

قوم کبھی نہیں مرقی۔ مرد اور عورتیں آتے جاتے ہیں۔ لیکن قوم ہمیشہ آگے بڑھتی رہتی ہے۔ یہ خود میں ابدیت کی سی کوئی چیز رکھتی ہے۔

اپنے آپ کو علیحدہ کر لینا خطرناک بات ہے۔ خطرناک ایک فرد اور ایک قوم، دونوں کے لئے۔

کوئی فرد پوری طرح نسلی نظریے اور ثقافتی حدود سے چھٹکارا نہیں پاسکتا اور جب نسلوں اور ملکوں کے درمیان کش مکش ہو تو غیر جانب داری کی کوشش بھی اپنے عوام سے غدار سی سمجھی جاتی ہے۔ جنگ، جو اس کش مکش کی انتہائی شکل ہے، دشمن کے سلسلے میں تمام ایمان داری اور غیر جانب داری کو جان بوجھ کر بالائے طاق رکھ دیتی ہے۔ ذہن گہنا جاتا ہے اور ایک کے علاوہ اس کے سارے دروازے بند ہو جاتے ہیں۔ وقت کی سب سے بڑی ضرورت اپنے اعمال کو درست اور دشمن کے اعمال کو سیاہ ثابت کرنا ہو جاتا ہے۔ صداقت کہیں سب سے گہرے کنویں کے تہ میں اپنا منہ چھپا لیتی ہے۔

اور جھوٹ برہنہ اور مشرم کے شائبہ کے بغیر حکمرانی کرتا ہے۔

اس ملک میں قوم پرستی کے نام پر (ماضی پرستی کا دور) ترقی اور علم کی مخالفت کا رُجحان موجود ہے۔ ہم اکثر چھوٹی چھوٹی آرائش کی چیزوں کو ماضی کی عظیم چیزوں کی جگہ دے دیتے ہیں۔ اس طرح یہ خطرہ پیدا ہو جاتا ہے کہ عظیم چیزیں (بے توجہی کی وجہ سے) نقصان اٹھاتی ہیں اور چھوٹی بے حقیقت نمائشی چیزوں کو فروغ ملتا ہے لہذا ان معاملات میں ہمیں ہوشیار رہنا چاہیے۔ ہندوستان نے، ماضی میں، چھوٹی باتوں میں الجھ کر کافی نقصان اٹھایا ہے۔ ہندوستان ایک غلام ملک بنا، کیونکہ وہ دنیا کے ساتھ قدم نہ ملا سکا۔ قوم پرستی ایک عظیم اور اہم قوت ہے۔ اگر ہم اپنے عوام کی ذہانت کا کوئی حصہ چھوڑ دیں تو اس سے ہمیں بہت بڑا نقصان ہوگا۔ ہم (بے سہارا بے بنیاد اور) بغیر جڑ کے رہ جائیں گے۔ اسی کے ساتھ ساتھ قوم پرستی اکثر بہت سے گناہوں اور ایسی چیزوں کی پردہ پوشی بھی کرتی ہے جو مریچکی ہیں۔

فن اپنے عہد کی زندگی اور تہذیب کا صحیح آئینہ ہے۔

ایک بڑے شہر میں آرٹ گیلریاں اور عجائب گھر، ان کھڑکیوں

کی طرح ہوتے ہیں جن سے زندگی کی زیادہ وسیع، زیادہ بیش قیمت اور زیادہ گہری چیزیں نظر آتی ہیں۔

تعلیم کا مقصد ہوتا ہے انسان کے ذہن کو آزاد کرنا، نہ کہ اس کو بنے بنائے چوکھٹوں میں بند کرنا۔

عام طور سے میں نے دیکھا ہے کہ جو لوگ کلچر کے بارے میں سب سے زیادہ حلق پھاڑ پھاڑ کر چیتے ہیں، وہی کلچر سے عاری ہوتے ہیں۔ پہلی بات تو یہ ہے کہ کلچر چیتا نہیں ہے۔ کلچر خاموش، متین اور روادار ہوتا ہے۔ آپ کسی کے کلچر کو اس کی خاموشی، اس کے انداز، اس کی گفتگو اور خاص طور سے اس کی زندگی سے پہچان سکتے ہیں۔

جب انسان فلتے کر رہے ہوں اور بھوک سے مر رہے ہوں۔ کلچر بلکہ خدا کی بھی بات کرنا بے وقوفی ہے۔ کسی اور چیز کے بارے میں بات کرنے سے پہلے، انسانوں کو معمول کی ضروریات زندگی فراہم کرنا ضروری ہے۔ یہیں پر اقتصادیات سامنے آتی ہے۔ آج کا انسان یہ تکلیفیں اور فاقہ کشی اور نابرابری برداشت کرنے کے لئے آمادہ نہیں ہے جب کہ وہ دیکھتا ہے کہ بوجھ برابر، حقہ رسد نہیں اٹھایا جا رہا ہے۔

صرف سائنس ہی بھوک اور مفلسی، گندگی اور جہالت، توہمات اور جان لیوا رسم و رواج، ضائع ہونے والے عظیم وسائل اور فاقہ کش عوام سے بسے ہوئے مال دار ملک کے مسائل حل کر سکتی ہے۔

ایجاد علم کا جوہر ہے۔

اگر دنیا کو اپنے مسائل حل کرنا ہیں تو ایسا ناگزیر طریقے سے سائنس کے ذریعے سے ہوگا۔ ناکہ سائنس کو ترک کر کے۔

میں ٹریڈ یونینوں کے حق میں ہوں۔ میں، اصولی طور پر مزدوروں کے ہڑتال کرنے کے حق میں ہوں۔ کیونکہ میں نے یورپ اور انگلینڈ کی مزدور تحریک کی ڈیڑھ سو سال کی تاریخ کا مطالعہ کیا ہے۔ اور میرا خیال ہے کہ ہر (مل) مالک کو اس بات کا احساس ہونا چاہیے کہ کئی پشتوں سے مزدوروں کی زندگی کیسی سخت رہی ہے، کیسے انہیں کچلا گیا۔ کیسے انہیں چھوٹے سے چھوٹے جرم میں عمر قید کی سزا بھگتنے آسٹریلیا بھیج دیا جاتا تھا۔ اور کس طرح رفتہ رفتہ باہمی اور مشترکہ کوششوں سے ٹریڈ یونینوں نے بتدریج — میں مراعات نہیں کہہ سکتا — معمول کے انسانی حقوق حاصل کئے۔ یہی وجہ ہے کہ مزدور ہڑتال کرنے کے حق کو اتنا عزیز رکھتے ہیں۔

مجھے یقین ہے کہ دنیا کے مسئلوں اور ہندوستان کے مسئلوں کے حل کی ایک ہی کلید ہے۔ اور وہ ہے اشتراکیت۔ اور جب میں یہ لفظ استعمال کرتا ہوں تو موہوم انسان پرستی کے طریقے سے نہیں بلکہ سائنسی اقتصادی لحاظ سے۔ اشتراکیت، ایک اقتصادی اصول سے زیادہ کچھ اور بھی ہے۔ یہ زندگی کا ایک فلسفہ ہے اور اس حیثیت سے مجھے اچھی لگتی ہے۔ مفلسی، وسیع بے روزگاری، ہندوستانی عوام کی غلامی اور پستی دور کرنے کا کوئی اور راستہ اشتراکیت کے علاوہ مجھے نظر نہیں آتا۔

ناگزیر طریقے سے ہم ایک ہی ممکن حل کی طرف آتے ہیں — ایک اشتراکی نظام کا قیام، پہلے قومی حد بندی میں اور پھر بالآخر ساری دنیا میں، جس میں سب کی بھلائی کے لئے پیداوار اور دولت کی تقسیم پر پابندیاں ہوں گی۔ یہ کیسے کیا جائے گا، یہ دوسری بات ہے۔ لیکن یہ بات صاف ہے کہ ایک قوم یا بنی نوع انسان کی بھلائی کو اس لئے نہیں روکا جانا چاہیے کہ وہ چند لوگ، جن کو موجودہ نظام سے فائدہ ہو رہا ہے، تغیر پر معترض ہیں۔ اگر تبدیلی کی راہ میں سیاسی یا سماجی ادارے روڑا بنتے ہیں تو ان کو ہٹانا ہو گا۔

مجھے صفائی کے ساتھ اس بات کا اقبال کرنا چاہیئے کہ میں
ایک اشتراکی اور جمہوریت پسند ہوں اور بادشاہوں اور شہزادوں
کو نہیں مانتا ہوں اور نہ اُس نظام کا قائل ہوں جو صنعت کے
جدید بادشاہ پیدا کرتے ہیں۔ جنہیں پرانے زمانے کے بادشاہوں
سے زیادہ انسانوں کی زندگی اور تقدیر پر اختیار ہوتا ہے اور ان
کے طریقے ایسے ہی لوٹ کھسوٹ کے ہیں جیسے پرانے نوابوں اور
امیرانہ کے ہوتے تھے۔

ہم آزادی کی بات کرتے ہیں۔ لیکن آج سیاسی آزادی ہمیں
زیادہ دُور تک نہیں لے جاتی، تا وقتیکہ اقتصادی آزادی نہ ہو۔
حقیقت یہ ہے کہ اس آدمی کے لئے جو فلتے سے ہو یا اُس
ملک کے لئے جو غریب ہو، آزادی نام کی کوئی چیز نہیں۔

آزادی، دوسروں کی آزادی کے احترام کا مطالبہ کرتی ہے۔

کوئی جمہوریت فقدان، مفلسی اور نابرابری کے درمیان زیادہ
دنوں تک زندہ نہیں رہ سکتی۔

آپ سو طرح سے جمہوریت کی تعریف کر سکتے ہیں، لیکن یقیناً

اس کی ایک تعریف ہے قوم کی خود نظمی۔

جمہوریت کے کامیاب ہونے کے لئے باخبر رائے عامہ اور احساسِ ذمہ داری کا پس منظر ضروری ہے۔

آپ کے پاس بہت سے تحفے اور عطیے ہو سکتے ہیں۔ لیکن عوام کے پیار اور محبت سے زیادہ بیش قیمت کوئی چیز نہیں۔

ہمارے بہت سے سیاست دان، جو قانون میں ذمی علم ہیں، دستور اور ایسی ہی چیزوں کے بارے میں سوچتے اور باتیں کرتے ہیں (اور) اُن انسانوں کو بھول جاتے ہیں جن کے لئے دستور اور قانون بنائے جاتے ہیں۔

امن کا فلسفہ، ایشیا کا فلسفہ رہا ہے اور ہے۔

حقیقی عالمی نظام اور امن اُس وقت آئے گا جب اشتراکیت کا قیام عالمی سطح پر ہوگا۔

یہ نہایت ہی بے ہودہ بات ہے کہ جائداد کو دیوتا بنا دیا جائے۔۔۔
نئی نوع انسان سے بھی بڑی اور مقدس کوئی چیز۔ یہ کہنا کہ انسان

چاہے جو کچھ بھی کرے — وہ قتل تک کرے — وہ کچھ نہیں ہے۔
 لیکن جائداد ایک دیتا ہے اور اس کی پوجا ضرور ہونی چاہیے۔ جائداد
 کا ایسا نظریہ ہے جس کو تسلیم کرنے کے لئے حکومت بالکل تیار نہیں ہے۔

میں نہیں سمجھتا کہ اشتراکیت کے تحت فرد کے لئے زیادہ آزادی
 کیوں نہیں ہوگی۔ درحقیقت اُس سے کہیں زیادہ آزادی ہوگی جو موجود
 نظام دیتا ہے۔ اس کو ضمیر اور ذہن کی آزادی، کام یہاں تک کہ محدود
 پیمانے پر ذاتی جائداد رکھنے کا آزادی ہوگی۔ سب سے زیادہ اس کو وہ
 آزادی ہوگی جو اقتصادی استقامت سے پیدا ہوتی ہے جو آج صرف
 غور سے لوگوں کو حاصل ہے۔

میرا خیال ہے کہ ہندوستان اور دنیا کو اسی سمت میں اشتراکیت
 کی طرف چلنا ہوگا۔ اگر دنیا تباہ نہ ہوگئی۔

ہمارا آخری مقصد صرف بغیر طبقہ کا سماج ہو سکتا ہے جس میں
 مساوی معاشی انصاف ہو اور سب کے لئے مواقع ہوں۔ ایک سماج جو
 منصوبہ بندی کے تحت منظم کیا گیا ہو، بنی نوع انسان کو زیادہ بلند مادی
 اور ثقافتی سطحوں تک لے جانے اور باہمی اشتراک، ویرانی، خدمت
 کا جذبہ، صحیح کام کرنے کی خواہش، خیر سگالی اور محبت کی روحانی

اقدار کی تربیت — اور بالآخر ایک عالمی نظام کے قیام کے لئے۔
 جو چیز بھی رکاوٹ بنے اس کو ہٹانا ہوگا۔ رسان سے، اگر ممکن ہو، زبردستی
 اگر ضروری ہو اور اس میں شک نہیں کہ طاقت کا استعمال اکثر ضروری
 ہوگا۔

تاریخی تاریخیں

شاہد کمال

۱۸۸۹ء

۱۴۔ نومبر کو الہ آباد (یو، پی) میں پیدا ہوئے۔

۱۹۰۵ء

سی میں تعلیم کے لئے Harrow - دائر ہوئے۔

۱۹۰۷ء

ٹرینٹی کالج، کیمرج میں داخل ہوئے۔

۱۹۰۹ء

جرمنی اور فرانس گئے۔

۱۹۱۰ء

اعزاز کے ساتھ قدرتی علوم (Natural Sciences)

میں ڈگری حاصل کی۔

مضامین : کیمیا، جیا لوجی اور نباتات

۲۴۴

۱۹۱۲ء

انڈیا میں بیرسٹر ہوئے۔

ہندوستان واپس آئے۔

الہ آباد ہائی کورٹ میں پریکٹس شروع کی۔

کانگریس کے بانی پور کے اجلاس میں ڈیلی گیٹ کی حیثیت سے شریک ہوئے

۱۹۱۳ء

یوپی کی کانگریس تنظیم میں شامل ہوئے۔

۱۹۱۵ء

الہ آباد میں پہلی بار عام جلسے سے خطاب کیا جو اخباروں پر پابندیاں
عائد کرنے والے نئے قانون کے خلاف آواز اٹھانے کے لئے ہوا تھا۔

۱۹۱۶ء

فروری میں کملا کول سے شادی ہوئی۔

لکھنؤ میں، کانگریس کے اجلاس میں پہلی بار گاندھی جی سے ملے۔

۱۹۱۷ء

ہوم رول کی تحریک میں شامل ہوئے۔

۱۹ نومبر کو بیٹی (اندرا) پیدا ہوئی

۱۹۱۸ء

کلی ہند کانگریس کمیٹی کے رکن ہوئے۔

۲۲۵

۱۹۱۹ء

پنجاب میں گڑبڑ کی تحقیقات میں سی، آر داس کے معاون ہوئے۔

۱۹۲۱ء

۶ دسمبر کو پرنس آف ویلز کی آمد کے سلسلے میں ہسپتال کے لئے اشتہار تقسیم کرنے کے "جرم" میں پہلی بار قید ہوئے۔

۱۹۲۲ء

۳ مارچ کو جیل سے رہا ہوئے۔

۲۲ دسمبر کو نا بھ جیل میں قید کئے گئے کیونکہ انہوں نے ریاست سے باہر نکل جانے کے ریڈیٹنٹ کے حکم کی خلاف ورزی کی۔

۴۔ اکتوبر کو جیل سے رہا ہوئے۔

۱۔ آباد میونسپل کمیٹی کے چیرمین چنے گئے۔

کو کو ناڈا کے اجلاس میں انڈین نیشنل کانگریس کے جنرل سیکرٹری

مقرر ہوئے (دوسری بار ۲۹ - ۱۹۲۷ء میں)

۱۹۲۵ء

۱۔ آباد میونسپلٹی کے چیرمین کے عہدے سے مستعفی ہوئے۔

کھلا نہرو سخت بیمار ہوئیں۔

۱۹۲۶ء

۳ مارچ میں کھلا کو علاج کے لئے سوئٹزرلینڈ لے گئے۔

ٹلی، فرانس، جرمنی، بلجیم اور روس گئے۔

۱۹۲۷ء

فروری میں انڈین نیشنل کانگریس کے سرکاری ڈیلی گیٹ کی حیثیت سے
برسبز میں محکوم اور مظلوم قوموں کی کانگریس میں شرکت کی۔
یورپ سے واپس آئے۔

اکتوبر میں مدراس کے اجلاس میں انہیں کی کوششوں سے انڈین نیشنل
کانگریس نے آزادی کی منزل کو اپنایا۔

۱۹۲۸ء

۲۹ نومبر کو لکھنؤ میں سائین کمیشن کے خلاف ایک جلوس کی رہنمائی
کرتے ہوئے پولیس کی لاٹھیوں کا نشانہ بنے۔

آزادی ہند لیگ قائم کی جس نے برطانیہ کے ساتھ سارے ناطے
ٹوڑنے کا پرچار کیا۔ اس تنظیم کے جنرل سیکرٹری مقرر ہوئے۔

۱۹۲۹ء

کل ہند کانگریس کمیٹی سے اشتراکی پروگرام منوایا۔

کانگریس کے لاہور اجلاس کی صدارت کی اور اسی اجلاس میں کانگریس
نے مکمل آزادی کو اپنا مقصد قرار دیا۔

کل ہند ٹریڈ یونین کے ناگپور کے اجلاس کی صدارت کی۔

میرٹھ سازش کیس میں ماخوذ قیدیوں کے مقدمے کے لئے چندہ جمع کیا۔

کتاب Letters from a father to his daughter.
(بیٹی کے نام باپ کے خطوط) شائع ہوئی۔

۲۴۷

۱۹۳۰ء

نکستہ گروہ میں کام کرنے کے "جرم" میں ۱۴۔ اپریل کو گرفتار کئے گئے اور چھ مہینے قید کی سزا ہوئی۔
۱۱۔ اکتوبر کو نینی تال جیل سے رہا ہوئے۔
الہ آباد میں کانوں کی ایک کانفرنس میں شرکت کے "جرم" میں پھر گرفتار کئے گئے اور دو برس کی قید بامشقت کی سزا ہوئی (۲۹ اکتوبر)

۱۹۳۱ء

۲۶ جنوری کو جیل سے رہا ہوئے۔
۶ فروری کو موتی لال نہرو سرگباش ہوئے۔
الہ آباد نہ چھوڑنے کے حکم کی خلاف ورزی کے "جرم" میں گرفتار کئے گئے اور دو برس کی قید بامشقت کی سزا ہوئی (۲۶ دسمبر)

۱۹۳۳ء

۱۱۔ اگست کو والدہ کی علالت کی وجہ سے جیل سے رہا کئے گئے۔

۱۹۳۴ء

جنوری میں زلزلے سے تباہ شدہ بہار کے علاقوں کا دورہ کیا اور مصیبت زدگان کی امداد کے لئے کام کیا۔
حکومت کی تقریروں میں حکومت کی "مذمت اور توہین" کرنے کے "جرم" میں الہ آباد میں گرفتار کئے گئے اور دو برس کی قید کی سزا ہوئی (۱۶ فروری)

۱۱۔ انگلت کو شدید طور پر بیمار کلا نہرو سے ملنے کے لئے رہا
کئے گئے۔ لیکن دس روز بعد حکومت کے خلاف تقریریں کرنے
کے "جرم" میں پھر قید ہوئے۔

کتاب "Symposium of World History"
(تاریخ عالم کی بھلیاں) شائع ہوئی۔

۱۹۳۵ء

۱۴ فروری کو الموڑہ جیل میں خود نوشت سوانح حیات (میری
کہانی) مکمل کی۔

کلا نہرو کی تازک حالت کے پیش نظر رہا کے لئے (۱۱ ستمبر)
اور کلا کو دیکھنے ہوئی جہازت یورپ گئے۔

۱۹۳۶ء

۲۸ فروری کو کلا نہرو سرگیاں ہوئیں۔
لندن اور روم گئے۔

۲۳۔ اپریل کو کنکھنویس کانگریس کے ۴۹ ویں اجلاس کی صدارت کی
۱۹۳۵ء کے ایکٹ کے تحت کانگریس کے انتخابات لڑنے کی بات
مان لی، لیکن عہدے قبول کرنے کی مخالفت کی۔

ہندوستانی شہری آزادیوں کی یونین قائم کی۔ اس کا دستور مرتب
کیا اور اس کے کام میں سرگرم حصہ لیا۔ (۲ جون)

انتخابی مہم کے سلسلے میں ملک کا دورہ کیا۔
۲۶ دسمبر کو کانگریس کے فیض پورا اجلاس کی صدارت کی۔

۱۹۳۸ء

والدہ سرورپ رانی سرگپاش ہوئیں۔
قومی پلاننگ کمیٹی کے چیئرمین ہوئے۔
خانہ جنگی کے زمانے میں اسپین گئے۔

۱۹۳۹ء

چین گئے۔

۱۹۴۰ء

انفرادی ستیہ گرہ کی تحریک کے دوران میں گرفتار ہوئے۔
(۳۱ اکتوبر) اور چار برس قید با مشقت کی سزا ہوئی۔

۱۹۴۱ء

دسمبر میں جیل سے رہا ہوئے۔

۱۹۴۲ء

ہندوستان آئے ہوئے چیانگ کاٹی شیک سے تباہ خیال ہوا۔
ہندوستان کے "مواملات" طے کرنے کے لئے سرسٹیفورڈ کرسپی
نے جو گفت و شنید شروع کی، اس میں حصہ لیا۔
آل انڈیا کانگریس کمیٹی میں شہرہ آفاق "ہندوستان چھوڑ دو"

قرار داد پیش کی۔

گاندھی جی اور کانگریس مجلس عمل کے اراکین کے ساتھ گرفتار ہوئے اور احمد نگر کے قلعے میں نظر بند کئے گئے (۸۔ اگست)

۱۹۴۴ء

۱۳۔ اپریل کو کتاب *Discovery of India* (تلاش ہند) لکھنا شروع کی۔

۱۹۴۵ء

۱۵ جنوری کو قید سے رہا کئے گئے۔

برطانیہ سے "ہند کے معاملات طے کرنے" کی شدہ گفت و شنید میں شرکت کی (۲۵ جون)۔

ہندوستانی قومی فوج (INA) کے افسروں اور جہانوں کی قانونی صفائی کے لئے امداد منظم کی۔

۱۹۴۶ء

مارچ میں کتاب *Discovery of India* شائع ہوئی۔

جنوب مشرقی ایشیا کا دورہ کیا۔

عبوری حکومت کی ذمہ داری سنبھالنے کے لئے وائسرائے کی دعوت قبول کی۔ (۱۷ اگست)

اس حکومت کے نائب صدر اور وزیر خارجہ کے عہدے کا حلف

اٹھایا (۲ ستمبر)

اکتوبر میں شمال مغربی سرمدی صوبے کا دورہ کیا۔
دسمبر میں کینیڈا مشن پلان کی تجویزوں کی بعض وضاحتوں پر
برطانوی حکومت سے گفتگو کرنے لندن گئے۔
۳۰ دسمبر کو آئین ساز اسمبلی میں مقاصد کی قرارداد پیش کی۔

۱۹۴۷ء

۲ جنوری کو دلی میں ہندوستانی سائنس کانگریس کی صدارت کی۔
۲۳ مارچ کو نئی دلی میں ایشیائی تعلقات کی کانفرنس کا افتتاح
کیا۔

۱۵ اگست کو آزاد ہندوستان کے پہلے وزیر اعظم ہوئے۔
۲۱ اگست کو مسٹر لیاقت علی خان اور سردار پٹیل کے ساتھ پنجاب
کے فساد زدہ علاقوں کا دورہ کیا۔

۱۹۴۸ء

۷ فروری کو آئین ساز اسمبلی میں ہندوستان کی نئی ناطفہ داری
کے اصول پر مبنی خارجہ پالیسی کی وضاحت کی۔
۱۲۔ اپریل کو ہیرا گڑھ باندھ کا سنگ بنیاد رکھا۔
۲ جون کو اوٹاوا کنڈ میں ایشیا اور دور مشرق کے لئے اقوام متحدہ
کے اقتصادی کمیشن کے تیسرے اجلاس کا افتتاح کیا۔

۲۰۔ اگست کو ایٹمی توانائی کمیشن کی پہلی میٹنگ سے خطاب کیا۔

۴۔ اکتوبر کو جنوب مشرقی ایشیا کے لئے عالمی صحت ادارے کی

علاقائی کمیٹی کی پہلی میٹنگ کا افتتاح کیا۔

۶۔ اکتوبر کو لندن میں دولت مشترکہ کے وزرائے اعظم کی کانفرنس

میں شرکت کی اور اس میں دولت مشترکہ میں ہندوستان کی

رکنیت جاری رکھنے کے لئے بنیاد طے ہوئی۔

۳۔ نومبر کو پیرس میں اقوام متحدہ کی جنرل اسمبلی کے خاص

اجلاس سے خطاب کیا۔

۱۰۔ نومبر کو نئی دہلی میں موسمیات سے متعلق بین الاقوامی ادارے

کی علاقائی کانفرنس کا افتتاح کیا۔

۲۳۔ دسمبر کو نئی دہلی میں ہندوستانی تاریخی دستاویزات کمیشن

کے سولہویں اجلاس کا افتتاح کیا۔

۱۹۴۹ء

۲۰۔ جنوری کو انڈونیشیا میں ڈیج جارجیت کی مذمت کرنے کے

لئے ۱۹۔ ایشیائی قوموں کی کانفرنس کا افتتاح کیا۔

۱۹۔ اپریل کو دولت مشترکہ کے وزرائے اعظم کی کانفرنس میں

شرکت کی۔

۲۴۔ ستمبر کو جنگ نہ کرنے کا معاہدہ کرنے کے لئے پاکستان کو

دعوت دی۔

۷۔ اکتوبر کو امریکہ کے دورے کے لئے روانہ ہوئے۔
اقوام متحدہ کی کانگریس سے خطاب کیا۔ اقوام متحدہ کی جنرل اسمبلی
کی ٹرسٹی شپ کمیٹی سے بھی خطاب کیا۔ (۱۹۔ اکتوبر)
کنینڈا گئے اور وہاں کی پارلیمنٹ کے دونوں ایوانوں سے
خطاب کیا۔ (۲۴ اکتوبر)
۶۔ نومبر کو نیگرو کارز کی خدمت کے لئے امریکی اسپیرکارن
تمغہ دیا گیا۔

۱۹۵۰ء

۱۲۔ جنوری کو کولمبوس سیلون یونیورسٹی کے تقسیم اسناد کے
سالانہ جلسے سے خطاب کیا۔
۱۹۔ جنوری کو نئی دہلی میں قومی اسٹیڈیم کا سنگ بنیاد رکھا۔
۲۸۔ جنوری کو ہندوستان کی سپریم کورٹ کا افتتاح کیا۔
مارچ میں منصوبہ بندی کمیشن وجود میں آیا۔ آپ اس کے
چیئرمین مقرر ہوئے۔
پاکستان کے وزیراعظم کا خیر مقدم کیا اور اقلیتوں کے بارے
میں نہرو لیاقت پکیٹ پر دستخط کئے۔
۱۹۔ اپریل کو نئی دہلی میں ثقافتی تعلقات سے متعلق ہندوستانی

کونسل کا افتتاح کیا۔

۲۶۔ اپریل کو حکومت پاکستان کی دعوت پر کراچی گئے۔

۱۴ جولائی کو دنیا کی تین بڑی طاقتوں سے کوریا کی جنگ جلد سے جلد بند کرنے کی اپیل کی۔

۲۰ اکتوبر کو نئی دہلی میں سپر ہاؤس کا سنگ بنیاد رکھا۔

۱۹۵۱ء

قاہرہ 'جینوا' لندن اور پیرس گئے۔

۱۱ جون کو نیپال کے سرکاری دورے پر گئے۔

۹ ستمبر کو گل ہند نیشنل کانگریس کے صدر منتخب ہوئے۔

۱۸۔ اکتوبر کو دہلی میں کانگریس کے ۵۷ ویں اجلاس کی صدارت کی۔

۵ دسمبر کو اعداد و شمار سے متعلق بین الاقوامی کانفرنس سے خطاب کیا۔

۱۶ دسمبر کو حیدرآباد میں سالانہ جنگ میوزیم کا افتتاح کیا۔

۱۹۵۲ء

۲۵ فروری کو ہند اور شام کے سمجھوتے پر دستخط کئے۔

۲۹ مارچ کو نئی دہلی میں ہندوستانی صنعت اور تجارت کے چیمبروں

کی فیڈریشن کے سہ ماہی اجلاس کا افتتاح کیا۔

سانچی میں بودھوں کی بین الاقوامی کانفرنس میں شرکت کی۔

۱۹۵۳ء

۹ جنوری کو نئی دہلی میں عالمی گاندھی وادی سمینار میں شرکت کی۔
 ۱۷-۱۸ جنوری کو کانگریس کے حیدرآباد اجلاس کی صدارت کی۔
 ۲۸ مئی کو ملکہ الزبتھ کی تاجپوشی کی تقریبات میں شرکت کی۔
 ۲۵ جولائی کو حکومت پاکستان کی دعوت پر کراچی گئے۔
 یکم اگست کو قومیائی ہونی فضائی کارپوریشن کا افتتاح کیا۔
 ۱۳ اکتوبر کو نئی دہلی میں کولمبو پلان کی مشاورتی کمیٹی کی میٹنگ کا افتتاح کیا۔

۱۹۵۴ء

۱۵ جنوری کو انکاسکے وزیر اعظم مر جان کو ٹیلادالا کا خیر مقدم کیا۔

۲۹ مارچ کو نئی دہلی میں پبلک ایڈمنسٹریشن کے انسٹی ٹیوٹ کا افتتاح کیا۔

۲۷ اپریل سے ۳ مئی تک لنکا کے ایک ہفتے کے دورے پر گئے۔

۲۵ جون کو چینی وزیر اعظم شو چن لائی کا خیر مقدم کیا۔ بقا

باہم کے پانچ اصولوں (پنج شیل) پر مبنی مشترکہ اعلان جاری کیا۔

اکتوبر میں چین گئے۔

۱۴۔ دسمبر کو یوگوسلاویہ کے صدر مارشل ٹیٹو کا خیر مقدم کیا۔
برما میں لیپٹننٹ انڈونیشیا اور ملایا کا دورہ کیا۔

۱۹۵۵ء

۳ جنوری کو نئی دہلی میں اقوام متحدہ کے سیکرٹری جنرل ڈاگ ہمرشولڈ کا خیر مقدم کیا۔

جنوری اور فروری میں دولت مشترکہ کے وزرائے اعظم کی کانفرنس میں شرکت کی اور ملکہ الزبتھ سے ملنے گئے۔

۷ مارچ کو شہزادہ نور و ڈام سی ہانگ اور لنگ نیلگتھ سے ملے جو نئی دہلی آئے۔

۲۵ مارچ کو برما کے وزیر اعظم اُونو کا خیر مقدم کیا۔

۱۳۔ اپریل کو مصر کے وزیر اعظم ناصر اور ان کے ساتھیوں سے ملے۔

۲۵ اپریل کو باندونگ میں افریشیائی ملکوں کی کانفرنس میں شرکت کی۔

۲ مئی کو نئی دہلی میں سعودی عرب کے وزیر اعظم شہزادہ امیر فیصل کا استقبال کیا۔

۱۲ مئی کو نئی دہلی میں قومی عجائب گھر کا سنگ بنیاد رکھا۔

۱۳ مئی سے ۱۸ مئی تک پاکستان کے وزیر اعظم محمد علی اور وزیر داخلہ میجر جنرل اسکندر مرزا سے گفت و شنید کی۔

۵ جون کو سوویت یونین، یوگوسلاویہ، چیکوسلاواکیہ، آسٹریا
اٹلی اور مصر کے دورے پر روانہ ہوئے۔

۱۵ جولائی کو صدر جمہوریہ ڈاکٹر راجندر پرشاد نے "بھارت رتن"
کا اعزاز بخشا۔

۱۹ جولائی کو انڈونیشیا کے صدر سوکارنو سے ملے۔

۲۱ ستمبر کو لاؤس کے وزیر اعظم اور ولی عہد کے ساتھ ایک مشترکہ
اعلان پر دستخط کئے جس میں لاؤس سے متعلق جینیوا سمجھوتے
پر عمل کرنے پر زور دیا گیا تھا۔

۴ اکتوبر کو بنگور میں ہندوستان مشین ٹولز فیکٹری کا افتتاح
کیا۔

۱۸ نومبر کو روسی وزیر اعظم مارشل بُلگانن اور روسی کمیونسٹ
پارٹی کے اول سیکرٹری نکیتا خروشچوف کا ہندوستان آنے
پر خیر مقدم کیا۔

۲۸ نومبر کو سعودی عرب کے شاہ سعود کا ہندوستان میں استقبال
کیا۔

۱۰ دسمبر کو ناگ ارجن ساگر پر ویکٹ کانگ بنیاد رکھا۔

۱۹۵۶ء

برطانوی وزیر خارجہ سیل ون لائٹ، امریکی سیکرٹری آف سٹیٹ

جان فاسٹر ڈلس، فرانسیسی وزیر خارجہ کرسچن پی نو اور
روس کے پہلے نائب وزیر اعظم میکویان سے ملاقاتیں کیں۔

(مارچ)

۲۸۔ اپریل کو بمبئی میں ایٹمی ری ایکٹر نصب کرنے کے لئے کینیڈا
کے ساتھ معاہدے پر دستخط کئے۔

۲۷ جون سے ۶ جولائی تک لندن میں دولت مشترکہ کے وزراء
اعظم کی کانفرنس میں شرکت کی اور اس کے بعد اسٹریلینڈ، مغربی
جرمنی، فرانس، یوگوسلاویہ، یونان، مصر، شام اور لبنان کا
دورہ کیا۔

۱۸ سے ۲۰ جولائی تک برونی میں صدر ناصر اور صدر ٹیٹو سے
مذاکرات

۲۳ جولائی کو وقتی طور سے خزانہ کی وزارت کا قلمدان سنبھالا۔
۲۳ جولائی کو سوئیز کا سوال طاقت سے حل کرنے کے خلاف
تنبیہ کی۔

۳۱ اکتوبر کو مصر پر برطانیہ، فرانس اور اسرائیل کی مشترکہ
جارجیت کے خلاف اقدام کرنے کے لئے اقوام متحدہ کے سیکرٹری
جنرل کو پیغام بھیجا۔

۱۸ اگست کو انجارد (سوراشٹر) میں جھپکا حادثہ پیش آیا۔

۵ نومبر کو دہلی میں UNESCO کی نویں کانفرنس کے ڈیلی گیٹوں سے خطاب کیا۔

۱۲ سے ۱۴ نومبر تک نئی دہلی میں کولمبو طاقتوں کے وزرائے اعظم کی کانفرنس میں حصہ لیا۔ یہ کانفرنس مصر کی صورت حال پر غور کرنے کے لئے بلائی گئی تھی۔

نئی دہلی میں چینی وزیراعظم چو این لائی سے چینی بھارتی سرحد کے سوال پر گفتگو کی اور چینی وزیراعظم نے میک ملہن لائن کو دونوں ملکوں کے درمیان سرحد کے طور پر تسلیم کر لیا۔ (۲۸ نومبر ۲۰ دسمبر کو اقوام متحدہ کی جنرل اسمبلی کے ممبروں کی ایک غیر رسمی میٹنگ سے خطاب کیا۔

چینی وزیراعظم چو این لائی سے، جو ہندوستان آئے ہوئے تھے چین اور ہندوستان کی حکومتوں کے درمیان اختلافی امور پر بات چیت کی۔ (۳۰ دسمبر ۱۹۵۶ء سے ۲ جنوری ۱۹۵۷ء تک)

۱۹۵۷ء

۱۲ جنوری کو حضرت گوتم بدھ کے ہا پرے نروان کی ڈھائی ہزارویں سالگرہ کی تقریبات میں شرکت کرنے کے لئے دلائی لامہ اور پنچن لامہ کے ساتھ نالندہ گئے۔

۱۳ جنوری کو اریسہ میں سیراکر پر وجیلے کا افتتاح کیا۔

۲۸ جنوری کو ٹرامبے میں ایشیا کے پہلے ایٹمی ری ایکٹر کا افتتاح کیا۔

شام کے صدر شکری القوت ہلی سے بات چیت کی۔
۲۵ جنوری کو سوویت وزیر دفاع مارشل زوکوف سے گفتگو کی۔
۳۰ جنوری کو عارفی طور سے دفاع کا قلمدان وزارت سنبھالا۔
۱۷ اپریل کو نئی کابینہ نے ہندو کی سربراہی میں حلف اٹھایا۔
جون میں شام، ڈنمارک، فن لینڈ، ناروے اور سوئیڈن کے غیر سنگالی کے دورے پر گئے۔

جولائی میں ہالینڈ، مصر اور سوڈان گئے۔
۲۰ اور ۲۱ ستمبر کو یل وال میں بھودان کانفرنس میں شرکت کی۔
۳۱ سے ۱۳ اکتوبر تک جاپان کا دورہ کیا۔
۲ دسمبر کو نئی دہلی میں دولت مشترکہ کی پارلیمانی کانفرنس سے خطاب کیا۔

۱۹۶۰ء

اپریل میں نئی دہلی آئے ہوئے چینی وزیراعظم چو این لائی سے ملے اور یہ فیصلہ کیا کہ دونوں ملکوں کے درمیان سرحد کے بارے میں اختلافی امور کی سرکاری سطح پر جانچ کی جائے اور دونوں ملکوں کے جھگڑے کو ختم کرنے کے لئے ہر ممکن کوشش کی جائے۔

مئی میں لندن گئے اور دولت مشترکہ کے وزرائے اعظم کی کانفرنس میں شرکت کی۔ اس کے بعد پیرس، مصر، ترکی اور لبنان بھی گئے۔

۱۹ ستمبر کو پاکستان کے ساتھ سندھ کے پانی کے معاہدے پر دستخط کئے۔

ستمبر اکتوبر میں ہندوستانی وفد کے سربراہ کی حیثیت سے اقوام متحدہ کی جنرل اسمبلی کے سربراہوں کے اجلاس میں شرکت کی اور امریکہ اور روس کے درمیان رابطوں کی تجدید پر زور دیا۔

مدراس پردیش میں کندہ پن بجلی پر دھبٹ کا افتتاح کیا۔

۱۹۶۱ء

مہاراشٹر اور گجرات پردیشوں کا افتتاح کیا پیرس گئے۔

جنوبی افریقہ میں شارپے ویل اور لنکا کے قتل عام کی مذمت کی۔ ترکی، مصر، لبنان، شام اور مغربی پاکستان کا دورہ کیا۔ پاکستان کے صدر فیلڈ مارشل ایوب خان سے بات چیت کی۔ اقوام متحدہ کی جنرل اسمبلی سے خطاب کیا اور عالمی امن کی ضرورت پر زور دیا۔

۱۶ جنوری کو بمبئی میں کنیڈا، بھارت ایٹمی بھٹی کی رسم افتتاح انجام

دی۔

۱۸ جنوری کو نئی دہلی میں ایک پریس کانفرنس میں کہا کہ بھارت کو اس بارے میں ذرا بھی شک نہیں کہ چین نے بھارت کی شمالی سرحدوں پر جارحیت کی ہے اور پاکستان کا چین سے کشمیر کے علاقوں میں سرحد بندی کی گفت و شنید کرنا یقیناً غلط بات ہے۔ ۷ فروری کو نئی دہلی میں عالمی صحت ادارے کے اجلاس کا افتتاح کیا۔

۸ سے ۱۳ فروری کے عرصے میں مہاراجہ بھوپان سے گفتگو کی۔ مارچ میں دولت مشترکہ کے وزرائے اعظم کی کانفرنس میں شرکت کی۔

ستمبر میں بلگراڈ میں ناطرف دار ملکوں کی کانفرنس میں شرکت کی۔ ۸ دسمبر کو ملایا کے حکمران اعلیٰ سے ملاقات کی۔

۹ دسمبر کو نئی دہلی میں پہلی ایشیائی تاریخ کانگریس کا افتتاح کیا۔ ۱۰ دسمبر کو بھا کرٹھ بھلی گھر کا افتتاح کیا۔

۱۳ دسمبر کو سوویت روس کے صدر بریزھنیف سے ملے۔

۱۹۶۲ء

یکم جنوری کو آسام میں نون متی کے تیل صاف کرنے کے کارخانے

کا افتتاح کیا۔

۳ جنوری کو بھارتی سائنس کانگریس کے ۴۹ ویں اجلاس کا افتتاح کیا۔

۱۱ جنوری کو برما کے وزیراعظم اُونو سے ملاقات کی۔

۱۱ جنوری کو ہی دولت مشترکہ کی تعلیمی کانفرنس کا افتتاح کیا۔

۱۸ جنوری کو ڈنمارک کے صدر کیمپ مین سے ملاقات کی۔

۲۲ جنوری کو ہندوستان میں بنی ہوئی پہلی نسان پٹر گاڑی کا افتتاح کیا۔

۲۲ جنوری کو متحدہ عرب جمہوریہ کے نائب صدر عامر سے ملے۔

۱۰ اپریل کو تیسرے عام انتخابات کے بعد نئی نہرو کا بیٹہ نے حلفِ وفاداری اٹھایا۔

۱۸۔ اپریل کو نیپال کے شاہ مہندر سے ملے۔

۲۔ جون کو قومی یک جہتی کونسل کے جلسے کی صدارت کی۔

ستمبر میں دولت مشترکہ کے وزراء نے اعظم کی کانفرنس میں شرکت کے بعد پیرس اور قاہرہ بھی گئے۔

۲۱ ستمبر کو پیرس میں UNESCO سے خطاب کیا۔

۱۷۔ اکتوبر کو رومانیہ کی عوامی جمہوریہ کی راجیہ سبھا کے صدر کا خیر مقدم کیا۔

متحد ہو کر چینی حملے کا مقابلہ کرنے کے لئے قوم سے اپیل کی۔

۲۷۔ اکتوبر کو چینی وزیراعظم کو ایک مراسلے میں لکھا کہ چینی فوجیں ۸ ستمبر ۱۹۶۲ء کی پوزیشن تک واپس جائیں۔ اس کے بعد کوئی بات چیت ہو سکتی ہے۔

۲۶/۲۷۔ اکتوبر کو مختلف ملکوں کی حکومتوں کے سربراہوں کو خط بھیجے جن میں بھارتی علاقوں میں چینی جارحیت سے پیدا ہونے والی صورت حال بتائی گئی تھی۔

۲۷۔ اکتوبر کو ملایا کے وزیراعظم ٹنکو عبدالرحمن کا استقبال کیا اور ان سے بات چیت کی۔

۳۱۔ اکتوبر کو قبرص کے صدر آرک بشپ میکاریوس کا استقبال کیا۔

یکم نومبر کو عارضی طور سے دفاع کا قلمدان وزارت سنبھالا۔

۳۰ نومبر کو پاکستان کے صدر ایوب خان کے ساتھ مشترکہ اعلان جاری کیا جس میں بھارت اور پاکستان کے اختلافات باہمی گفت و شنید سے طے کرنے کے عزم کا اظہار کیا گیا تھا۔

۱۹۶۳ء

چینی بھارتی سرحد کے جھگڑے کو طے کرنے کے لئے کولمبو تجویزوں کے بارے میں لنکا کی وزیراعظم مسز بھنڈارناتک، متحدہ عرب

جمہوریہ کے مسٹر علی صابری اور گھانا کے مسٹر اسلنٹے سے بات چیت کی (جنوری ۱۰-۱۳)

۱۵ جنوری کو لبنان کے وزیر اعظم رشید کرامی کا خیر مقدم کیا۔

۲۳ جنوری کو لوک سبھا میں کو لمبو تجویزیں قبول کرنے کے لئے قرارداد پیش کی۔

۲۶ جنوری کو دیہی رضا کار فورس کا افتتاح کیا۔

۲۸ جنوری کو کمبوڈیا کے شہزادہ سی ہانک کا خیر مقدم کیا۔

فروری میں دلی کے نزدیک لداخ دیہارا کا افتتاح کیا۔

اکتوبر میں اقوام متحدہ نے مشرقی نہرو کی یہ تجویز قبول کی کہ ۱۹۶۵ء کو بین الاقوامی اشتراک کے سال کی حیثیت دی جائے۔

اکتوبر میں بھاکر پٹہ باندھ کا قوم کے نام انتشار کیا۔

نومبر میں لاؤس کے وزیر اعظم سے دلی میں ملے۔

نومبر میں افریقی ملکوں میں سفیروں کی کانفرنس کا افتتاح کیا۔

نومبر میں چترنجن میں پہلے بجلی کے انجن کے افتتاح کیا۔

دسمبر میں اردن کے شاہ حسین، جواہر لال نہرو سے ملے۔

۱۹۶۴ء

جنوری میں اڑیسہ کے ٹکرا پاڑا باندھ پروجیکٹ کا سنگ بنیاد رکھا۔

جنوری میں کانگریس کے بھونیشور اجلاس میں شرکت کرنے گئے

اور وہیں فلج کا اثر ہوا۔

فروری میں برمی انقلابی کونسل کے چیئرمین جنرل نے ون اور سنگاپور کے وزیراعظم لی کوان یو، جواہر لال نہرو سے ملے۔
مئی میں کوسی اور گنڈاک پر وحشیوں کی نیورکھنے کے موقع پر
نیپال کے شاہ مہندر سے ملے۔

۱۳ سے ۲۶ مئی تک آرام کے لئے ڈیرہ دون گئے۔

۲۷ مئی کو زندگی کا دیا بجھ گیا۔

اگر ایک بار پھر مجھے گزری ہوئی زندگی گزارنے موقع مل جاتے اور میری موجودہ معلومات اور تجربے میرے رفیقِ سفر رہیں تو اس میں شبہ نہیں کہ میں اپنی ذاتی زندگی میں بہت سی تبدیلیاں کروں گا۔ میں نے کھپلی زندگی جس طرح گزاری ہے اس میں بہت سی اچھی تبدیلیاں کرنے کی کوشش کروں گا۔ لیکن پبلک زندگی میں میرے بڑے بڑے فیصلے اٹل رہیں گے۔ واقعہ یہ ہے کہ میں ان فیصلوں کو بدل بھی نہیں سکتا۔ کیوں کہ وہ مجھ سے زیادہ طاقتور تھے۔ کوئی طاقت تھی میرے قابو سے باہر جو مجھے ان فیصلوں کی طرف ڈھکیلتی رہتی تھی۔

جواہر لال نہرو

خود آپ کے پاس بہت سے تحفے لائے ہوں
 لیکن موسمِ کربت و شفقت سے زیادہ شرافت
 اور کمال مجھے نہیں۔

جواہر الہند

ہر ملک میں قوم پرستی کا ایک مخصوص مقام ہوتا
 ہے اور اسے فروغ بھی ملنا چاہیئے۔ اسے جارحانہ نوعیت
 اختیار کر کے بین الاقوامی ترقی کے راستے میں رکاوٹ
 پیدا کرنے کی اجازت نہیں دینی چاہیئے۔

جواہر لال نہرو

میں سمجھتا ہوں کہ بہت ہی کم لوگ یہ کہہ سکتے ہیں
 کہ تشدد کا زمانہ گزر گیا یا جلد ہی ختم ہونے والا ہے
 آج تشدد جس شدت سے اور جس قدر تباہ کن اور غیر
 انسانی صورت میں جلوہ گر ہے اس سے پیشتر کبھی نہیں
 ہوا تھا۔ یا تو یہ خود ختم ہو جائے گا یا دنیا کے بہت بڑے
 حصے کی ہلاکت کا موجب بنے گا۔ ہمیشہ بے وقوف لوگ
 اپنی حمایت کی پردہ پوشی کے لئے تلوار کا مہارایا کرتے
 ہیں۔

جواہر لال نہرو

وہ فخر ہند و نازشِ عالم گزر گیا
انسانیت کا محسنِ اعظم گزر گیا

ہر قوم کا نشان ہوا آج سرنگوں
اوپنچا تھا جس سے ہند کا پرچم گزر گیا

جس کی ہر ایک بات میں تھا خندہ بہار
اس عہد کا وہ خلقِ محبت گزر گیا

ہے سو گوار دانش و علم و عمل کی بزم
اس دور کا مفکرِ اعظم گزر گیا

یہ کتاب بیگم شاہدہ کمال نے کوہ نور پریس
سے چھپوا کر رینڈیلنی روڈ سری نگر دکن میں سے شائع کی۔